


లోపలి పేజీలలో...  
మేడ ప్రణాళిక.

మే 2002

# కార్మికలోకం

వెల 5/-



ఏప్రిల్ 16 సమ్మెకు జేజేలు..



# అభివృద్ధి పథంలో జిల్లా పరిషత్, విజయనగరం

**ఉపాధి హామీ పథకము : 2001 - 2002**  
(22-10-2001 నాటికి)

ఈ పథకములో ప్రారంభ నిల్వగా తేది.1-4-2001 నాటికి రూ. (-) 5.51 లక్షలు కాగా కేంద్ర రాష్ట్ర ప్రభుత్వముల వారి నుండి రూ.585.80 లక్షలు మొత్తము విడుదల కాగా మొత్తము వెరసి రూ.580.29 లక్షలు లభ్యమవగా, పంచాయితీరాజ్ కార్యనిర్వహక ఇంజనీరు, విజయనగరం మరియు పార్వతీ పురం వారు మొత్తం 110.00 లక్షలు మరియు జిల్లాలో గల 34 మండల పరిషత్తులకు గాను రూ.631.80 లక్షలకు 999 పనులను ప్రారంభించడమైనది. ఈ పథకము క్రింద ఇప్పటి వరకు 5,20,842 పని దినములు సాధించడమైనది. ఈ పథకము క్రింద కూలీలకు 2604.21 మెట్రిక్ టన్నుల బియ్యం పంపిణీ చేయడమైనది.

**జవహర్ గ్రామ సమృద్ధి యోజన 2001 - 2002**

ఈ పథకము క్రింద తే.1-4-2001 నాటికి రూ. 27.23 లక్షలు ప్రారంభ నిలవ కాగా, కేంద్ర రాష్ట్ర ప్రభుత్వముల నుండి ఇప్పటి వరకు రూ.559.78 లక్షలు విడుదల అవగా వెరసి రూ.587.07 లక్షలు లభ్యమవగా ఇప్పటి వరకు రూ.559.78 లక్షలు గ్రామ పంచాయితీలు మరియు సామాజిక అడవులు విభాగము ద్వారా ఖర్చు చేసి రూ.7.23 లక్షలు మిగులు నిధులు కాగా 1564.99 మెట్రిక్ టన్నుల బియ్యం పంపిణీ చేయడమైనది.



**శ్రీ కె.మహేష్ లింగం**

సి.ఇ.ఓ. (FAC) జిల్లా పరిషత్,  
విజయనగరం

**శ్రీమతి బాత్సా రూగ్మిలక్ష్మి**

జిల్లా పరిషత్ చైర్ పర్సన్,  
విజయనగరం



# కార్మికలోకం

సి.వి.టి.యు. అంధ్రప్రదేశ్ కమిటీ కుసవత్తిక

సంపుటి 18 సందిక 5  
విడి ప్రతి వెల : రూ. 5  
సం||ర చందా - 50

## విషయ సూచిక

సంపాదకీయం	1
ఏప్రిల్ 16 సమ్మె	2-4
అంగన్ వాడీ ప్రదర్శన	5
పట్టు కార్మికుల పోరాటం	7
నిజామాబాద్ మహాసభలు	9
షుగర్ కార్మికుల పోరాటం	11
లీగల్ సమస్యలు	14
మేడే ప్రణాళిక	15
మేడే వ్యాసం	16-17
జింక్ ప్రైవేటీకరణ	20
రాష్ట్ర పరిణామాలు	21
జాతీయ పరిణామాలు	22-23
అంతర్జాతీయ పరిణామాలు	24
కవితలు	30
అర్జన్ బ్యాంకులు	31
సిఐటియు వర్క్ షాప్	32

## సంపాదక వర్గం

సర్వా సత్యనారాయణ  
ఎం.ఎ. గోపాల్, ఎస్. వీరయ్య  
ఆర్. సుధాభాస్కర్  
కోడ, అరుణ  
ఎడిటర్ : జై. సిద్ధయ్య  
మేనేజర్ : పి.రాజారావు

ఏప్రిల్ 16 జాతీయ సమ్మె అంచనాలకుమించి జయప్రదమయింది. పాలకవర్గ విధానాలపై ఈ సమ్మె సమరశంఖారావం పూరించింది. ఈ సమ్మెలో పాల్గొన్న ఘమారు కోటిన్నర మంది ఉద్యోగులు, కార్మికులకు సిఐటియు జేజేలు. అనుబంధాలను అధిగమించి నెలకొన్న అపూర్వ ఐక్యతకు అభినందనలు.

ప్రపంచబ్యాంకు, సంపన్నదేశాలు, బహుళజాతి సంస్థలకు గత దశాబ్దకాలంగా మన పాలకులు లొంగిపోయారు. కేంద్ర, రాష్ట్ర ప్రభుత్వాలు ప్రైవేటీకరణ విధానాలకు, కార్మిక వ్యతిరేక విధానాలు విచ్చవిడిగా అమలు జరుపుతున్నాయి. ఈ మధ్య కాలంలో జరిగిన అతిపెద్ద పారిశ్రామిక ప్రతిఘటనోద్యమమే ఏప్రిల్ 16 సమ్మె. ఆనాడు దేశ ఆర్థిక పారిశ్రామిక వ్యవస్థ దాదాపు స్తంభించి పోయింది.

జాతీయ కార్మికసంఘాలు, సంయుక్తంగా ఇచ్చిన సమ్మె పిలుపుకు కార్మిక వర్గం సమరశీలంగా స్పందించారు. పాలకుల కుట్రలు ఇంకానా ఇకపై సాగవంటూ హెచ్చరించారు. ప్రభుత్వరంగ సంస్థలు మొదలు అసంఘటితరంగం కార్మికుల వరకు సమ్మె జయప్రదానికి సమాయత్తమయ్యారు.

ఇన్సూరెన్సు, బ్యాంకింగ్, ఆయిల్, కోల్ తో సహా ప్రభుత్వరంగ సంస్థలన్నింటా సమ్మె జయప్రదంగా జరిగినట్లు ప్రభుత్వమే అంగీకరించింది. విమానయానం, ఉపరితల రవాణాలపై సమ్మె ప్రభావం తీవ్రంగా వుందని సిఐఐ చైర్మన్ సంజయ్ గోయంకా పేర్కొన్నారు.

సమ్మెను విచ్ఛిన్నం చేసేందుకు కర్నూలులో ప్రదర్శనపై పోలీసు దాడి చేసి 400ల మందిని ఆరెస్టు చేయడం గర్వనీయం. పెప్పీకోలా యాజమాన్యం సమ్మెను విచ్ఛిన్నం చేసేందుకు కుట్రలకు పాల్పడింది.

ఆసేతు హిమాచలం సమ్మె దాదాపు సంపూర్ణం. వామపక్షాలు అధికారంలో వున్న బెంగాల్, త్రిపురలలో సమ్మె బంద్ రూపం తీసుకుంది. గోవా, మణిపూర్ లతో పాటు జజేపి పాలనలోని జార్ఖండ్ లో కూడా సమ్మె-బంద్ జరిగాయి. పై రాష్ట్రాలలో అధికార యంత్రమంతా స్తంభించిపోయింది. మన రాష్ట్రంతో పాటు బీహార్, హర్యానా, తమిళనాడు, కర్ణాటక, మహారాష్ట్ర, రాజస్థాన్, మధ్యప్రదేశ్, ఒరిస్సాలలో సమ్మె సంపూర్ణంగా జరిగింది. దేశమంతటా ఈ సందర్భంగా భారీ ప్రదర్శనలు, సభలు, సమావేశాలతో మారుమోగింది.

గుజరాత్ లో నిరంతర మారణహోమం మధ్య కూడా సమ్మె పిలుపు అమలు జరిగింది. బరోడా, భావనగర్, సూరత్ లలో ప్రదర్శనలు, ధర్నాలు జరిగాయి. ఆహ్లాదాబాద్ లో నిరసన ప్రదర్శనలు జరగడం గమనార్హం.

ఊరందరినీ ఒకదారి... ఉలిపికట్టబడి వేరొకదారి. ఈ సమ్మెను వ్యతిరేకించిన ఏకైక కార్మిక సంస్థ ఐయన్ టీయుసి. దాని నాయకుడు సంజయ్ రెడ్డి సమ్మెలో పాల్గొనని వారికి అభినందనలు తెల్పటం దురదృష్టకరం. బెంగాల్ లో ఐ.యన్.టి.యు.సి పూర్తిగా సమ్మెలో పాల్గొన్నది. రంగాలస్థాయి యూనియన్లు సమ్మెలో పాల్గొన్నాయి. ఐయన్ టీయుసి యూనియన్లు వున్న కోల్ లో 100 శాతం సమ్మె జరిగింది. ఐడిపిసి, హెచ్ఎమ్ టిల పాటు ఐయన్ టీయుసి గుర్తింపుతో వున్న మిథానిలో కూడా సమ్మె సంపూర్ణం. యజమానులు, పాలకుల సేవలో కార్మికవర్గం నుండి దూరమయింది ఐఎన్ టీయుసి. నిరంతరం పాలకవర్గ విధానాలకు వ్యతిరేకంగా విశాల ఐక్యతకోసం కృషి చేస్తున్న సిఐటియు పై నిందలుమాని ప్రధాన స్త్రవంతిలో కలసిరావలసిందిగా ఐఎన్ టీయుసిని కోరుతున్నాం.

ప్రైవేటైజేషన్ వ్యతిరేక పోరాటానికి ఈ సమ్మె మరింత వూపునిచ్చింది. ఉద్యోగ, కార్మిక వర్గాలలో విశ్వాసం పెంచింది. తమపై జరిగే దాడిని త్రిప్పికొట్టగలమన్న నమ్మకాన్ని కల్గించింది.

ఈ సమ్మెలో ఏర్పడిన అపూర్వ ఐక్యతకు మరింత పదునుపెట్టాలి. పాలకవర్గాల విధానాలకు భవిష్యత్ లో బలమైన ప్రతిఘటన ఇవ్వాలి. పాలకవర్గ విధానాలను త్రిప్పికొట్టాలి.



# ఏప్రిల్ 16 దేశవ్యాపిత సమ్మె జయప్రదం



కేంద్ర కార్మిక సంఘాల పిలుపు పై ఏప్రిల్ 16న దేశ వ్యాపిత సమ్మె జయప్రదంగా జరిగింది. ప్రభుత్వరంగ సంస్థల, ఇన్సూరెన్సు, బ్యాంకులు, బొగ్గుగనులు, ఓడరేవులు తదితర రంగాలకు చెందిన కోటిన్నరమంది సమ్మెలో పాల్గొన్నారు. ఈ కాలంలో పాలకుల విధానాలకు వ్యతిరేకంగా జరిగిన అతిపెద్ద సమైక్య సమరశీల ప్రత్యక్ష కార్యాచరణ.

బెంగాల్, త్రిపుర జార్ఖండ్, హిమాచల్ ప్రదేశ్ వంటి రాష్ట్రాలలో ఆరోజున సమ్మెకు మద్దతుగా నంమార్డంగా బంద్ జరిగింది.

కేంద్ర ప్రభుత్వ రంగసంస్థలకు చెందిన 20 లక్షలమంది సిబ్బంది విధులను బహిష్కరించి సమ్మెలో పాల్గొన్నారు. దేశంలోని

## ఆంధ్రప్రదేశ్ లో

ఏప్రిల్ 16న మన రాష్ట్రంలో జనరల్ పార్లెశమిక సమ్మెగా సాదించాలని రాష్ట్రంలోని కేంద్ర కార్మిక సంఘాలు నిర్ణయించాయి. ఆ మేరకు రాష్ట్ర వ్యాప్తంగా ప్రభుత్వ రంగ సంస్థలు, ప్రైవేటు సంస్థలు, అసంఘటిత రంగ కార్మికులు సమ్మెలో పాల్గొని విజయవంతం చేశారు. అందిన సమాచారం వరకు ప్రచురిస్తున్నాం. ఏప్రిల్ 16న దేశవ్యాప్త సమ్మెలో భాగంగా హైదరాబాద్ లో సాధారణ పారిశ్రామిక సమ్మె అపూర్వమైన రీతిలో జయప్రదమైంది. కేంద్ర ప్రభుత్వరంగ సంస్థలు, బ్యాంకింగ్, ఇన్సూరెన్స్, ఉద్యోగులు సామూహిక సెలవులు పెట్టి నిరసన కార్యక్రమాలలో పాల్గొన్నారు. సి.జి.ఉద్యోగులు సంఘీభావ కార్యక్రమాలు

50 లక్షల మంది రాష్ట్ర ప్రభుత్వ ఉద్యోగులు ఆరోజంతా సామూహిక ధర్నాలు నిర్వహించారు. 18 రాష్ట్రాలలోను 7 లక్షల మంది అంగన్ వాడీ వర్కర్స్ సమ్మె చేశారు.

బెంగాల్, త్రిపురలలో సమ్మె బంద్ గా మారింది. ప్రజా జీవితం స్తంభించింది. రాష్ట్ర

ప్రభుత్వరంగ సంస్థలు, ప్రైవేటు సంస్థల కార్మికులు, అసంఘటితరంగాల కార్మికులు ఈ కార్యచరణలో భాగస్వాములయ్యారు. ఆంధ్రప్రదేశ్ లో జనరల్ పారిశ్రామిక సమ్మె జయప్రదమయింది.

పంజాబ్ రాష్ట్రంలో ప్రభుత్వరంగ సంస్థలు పూర్తిగా బంద్ అయ్యాయి. ఆరాష్ట్ర ఎలక్ట్రిసిటీ బోర్డులో సంపూర్ణంగా సమ్మె చేశారు. రోడ్ రవాణా యూనియన్లు రాష్ట్రవ్యాప్తంగా 2గంటలు రోడ్ బంద్ పాటించారు.

ఐఎన్ టియుసి ఆధినాయకత్వం ఈ సమ్మెను వ్యతిరేకించటం, రాజకీయ సమ్మెగా చిత్రించటం దురదృష్టకరం. అగ్రనాయకత్వం పాలకవర్గాల బంటుగా వ్యవహరించటం దిగువస్థాయిలోని ఆయునియన్ కార్యకర్తలు, నభ్యులే నిరసించారు. ఐఎన్ టియుసికి అనుబంధంగా వున్న పలు పరిశ్రమస్థాయి

తలపెట్టారు. ముఖ్యంగా లక్షలాది సంఖ్యలో ఉన్న అసంఘటితరంగ కార్మికులు ధర్నాలు, ప్రదర్శనలు, నల్లబాడ్డీలు ధరించి సమ్మెకు మద్దతుగా నిరసన వ్యక్తం చేశారు.

సమ్మె జరిగిన తీరు : హైదరాబాద్ నగరంలో గతం కంటే సమ్మె ఉత్సాహంగా, స్ఫూర్తిదాయకంగా జరిగింది. ఇసిఐఎల్ లో కార్మికులతో పాటు అధికారులు కూడా సమ్మెలో పాల్గొన్నారు. మిథానిలో సమ్మె బాగా జరిగింది. బిడిఎల్ లో అధికారులు సమ్మెను 'డిస్టర్బ్' చేసేందుకు ప్రయత్నిస్తే కార్మికులు ప్రతిఘటించారు. హెచ్ సిఎల్ లో కార్మికులు, అధికారులు నంమార్డంగా సమ్మెలో పాల్గొన్నారు. బిఇఎల్ లో మాత్రం అధికారులు సహకరించనప్పటికీ కార్మికులు ఉత్సాహంగా సమ్మెను విజయవంతం చేశారు. ఐడిపిఎల్ లో

యునియన్ లు ఈ సమ్మెలో పాల్గొని తమ చిత్తశుద్ధిని నిరూపించుకున్నాయి. పోర్టు అండ్ డాక్ సమ్మె నూరుశాతం జయప్రదం కావటమే ఇందుకు తార్కాణం.

ఇన్సూరెన్సు, బ్యాంకు రంగాలలో సమ్మె సంపూర్ణంగా జరిగినట్లు ప్రభుత్వ ప్రచార సాధనాలే ప్రకటించాయి. బొగ్గుగనులలో దేశవ్యాప్తంగా 95 శాతం సమ్మెలో పాల్గొన్నారు. దుర్గాపూర్, బరంపూర్, సేలం ఉక్కుఫ్యాక్టరీలలో సంపూర్ణంగాను, విశాఖ, బొకారో, రూర్కేలలో 60 శాతం సమ్మె జరిగింది. ఇనుప ఖనిజగనులలోని కార్మికులు సామూహికంగా సమ్మె చేశారు.

ఐ.ఓ.సి. బి.పి.సి. యల్ హెచ్ పిసియల్, ఓయన్ జిసి, ఐపిసియల్ వంటి ప్రభుత్వరంగ ఆయిల్ కంపెనీలలో అత్యధికులు సమ్మె పాటించారు. అనేక ఎరువుల కంపెనీలు మూతబడ్డాయి. టెలికాం రంగంలోని యమ్.టి.యన్.ఎల్, బి.యస్.యన్.ఎల్ సిబ్బంది దేశ వ్యాప్తంగా సమ్మెలో భాగస్వాములయ్యారు.

ఏప్రిల్ 16న దేశవ్యాప్తంగా ప్రదర్శనలు, సభలు, సమావేశాలు పెద్దఎత్తున జరిగాయి. బెంగుళూరులో 10వేల మందితో బ్రహ్మాండమైన ప్రదర్శన జరిగింది. ఢిల్లీలోని పార్లమెంట్ వీధిలో సమ్మెకు మద్దతుగా పెద్ద ధర్నా జరిగింది. కేంద్ర కార్మిక సంఘాల నాయకులు పాల్గొని ప్రసంగించారు. ఢిల్లీలో కూడా పెద్దప్రదర్శన జరిగింది.

దేశవ్యాప్తంగా రిజర్వుబ్యాంకు శాఖలన్నీ ఆనాడు మూతబడ్డాయి. లావాదేవీలు స్తంభించిపోయాయి. బొంబాయిలోని ప్రధాన కార్యాలయానికి కూడా తాళం పడింది.

ఐఎన్ టియుసితో సహా అన్ని కేంద్ర కార్మిక సంఘాలు సహకరించడంతో సమ్మె నంమార్డంగా జరిగింది. బిహెచ్ ఇఎల్ ఆర్ & డిలో ఐఎన్ టియుసి సహకరించ కారణంగా సమ్మె పాక్షికంగా జరిగింది. హెచ్ ఎంటి (బి)లో ఎప్పటిలాగానే సమ్మె జరిగింది. హెచ్ ఎంటి చరిత్రలో ఎన్నడూ జరగని రీతిలో ఏప్రిల్ 16 సమ్మె నూటికి నూరుశాతం జయప్రదమైనది. ఈ అనుభవాలను పరిశీలిస్తే ప్రభుత్వ విధానాలను ప్రతిఘటించాలని కార్మికులు ఏకాభిప్రాయంతో ఉన్నట్లు సమ్మె స్పష్టం చేసింది. మనసా, వాచా, కర్మాణా వినాశకర విధానాలను త్రిప్పికొట్టడానికి సంఘటిత ఐక్య ఉద్యమాలే మార్గదర్శకం అవుతాయని ఈ సమ్మె మరోసారి రుజువు చేసింది.







## మహబూబ్ నగర్ లో

మహబూబ్ నగర్ జిల్లాలో ఏప్రిల్ 16న, సాంస్కృతిక సమ్మేలిక విజయవంతంగా జరిగింది. సమ్మేలిక ముందుగా అన్ని ట్రేడ్ యూనియన్, ఉద్యోగ సంఘాల సంయుక్త సమావేశం సిఐటియు కార్యాలయంలో జరిగింది. ఏప్రిల్ 7న, మహబూబ్ నగర్ లో 350 మందితో జిల్లా సదస్సు జరిగింది. సిఐటియు, ఐఎఫ్ టియు, ఎఐటియుసి, పోస్టల్, టెలికమ్, ఎల్ ఐ సి తదితర సంఘాల వారు పాల్గొన్నారు. సిఐటియు రాష్ట్ర అధ్యక్షులు ఎం.ఎ.గవూర్ గారు ముఖ్యఅతిథిగా

పాల్గొన్నారు. ఏప్రిల్ 11న వనపర్తి, జడ్చర్ల టౌన్ లో కూడా సదస్సులు జరిగాయి. సమ్మేలిక విస్తృతంగా ప్రచారం చేయటకు 2 వేల వాల్ పోస్టర్లు, 20 వేల కరవత్రాలు ప్రచురించడం జరిగింది. ఏప్రిల్ 16న మహబూబ్ నగర్ 350, వనపర్తిలో 300, నాగర్ కర్నూల్ లో 150, అచ్చంపేటలో 150, ఆత్మకూరులో 100, నారాయణపేటలో 50, షాద్ నగర్ లో 150, గద్వాలలో 70, కల్వకుర్తిలో 40, కొల్లాపూర్ లో 60 మందితో ప్రదర్శనలు జరిగాయి.

షాద్ నగర్, కొత్తూరు ఏరియాలో

ఐఎన్ టియుసి కార్మికులు కూడా పాల్గొన్నారు. కొత్తూరులోని అన్ని పరిశ్రమల కార్మికులు సమ్మేలిక పాల్గొన్నారు. దాదాపు 8 వేల మంది ఈ ప్రాంతంలో సమ్మేలిక పాల్గొన్నారు. జిల్లాలో అన్ని బ్యాంకులు, ఇన్సూరెన్స్ కార్యాలయాలు మూతపడటంతో బండ్ వాతావరణం కన్పించింది. సమ్మేలిక ప్రాధాన్యతను పేర్కొంటు వివిధ పత్రికలలో వార్తలు ప్రముఖంగా ప్రకటించారు. సమ్మేలిక విజయవంతంగా నిర్వహించిన కార్మికులకు సిఐటియు జిల్లా కార్యదర్శి కిలైగోపాల్, అధ్యక్షులు పి.రఘు ఒక ప్రకటనలో అభినందనలు తెలిపారు.

## విశాఖలో

కేంద్ర, రాష్ట్ర ప్రభుత్వాలు అనుసరిస్తున్న ప్రైవేటీకరణ, కార్మిక వ్యతిరేక విధానాలకు వ్యతిరేకంగా కేంద్ర కార్మిక సంఘాలు, ఫెడరేషన్లు తలపెట్టిన పారిశ్రామిక సమ్మేలిక విశాఖ జిల్లాలో బ్రహ్మాండంగా విజయవంతమైనది.

విశాఖ జిల్లాలో ప్రభుత్వరంగ సంస్థలు, ఫైనాన్షియల్ సంస్థలతోపాటు ప్రైవేటీకరణ పరిశ్రమలు, అసంఘటితరంగ కార్మికులు వేలాదిమంది సమ్మేలిక పాల్గొన్నారు. బిహెచ్ పి వి, డాక్ లేబర్ బోర్డ్, ఐ.ఓ.సి, ఎమ్ ఎమ్ టి సి లో కార్మికులందరూ సమ్మేలిక పాల్గొనడంతో ఉత్పత్తి స్తంభించి పోయింది. బ్యాంక్, ఇన్సూరెన్స్ సంస్థలన్నీ మూతపడ్డాయి. షలితంగా వాణిజ్య కార్యకలాపాలన్నీ నిలిచిపోయాయి. స్టీల్ ప్లాంట్, షిప్ యార్డ్, హిందూస్థాన్ జింక్, పోర్టు, బిఎస్ ఎన్ ఎల్ తదితర ప్రభుత్వరంగ సంస్థలలో అత్యధిక మంది కార్మికులు సమ్మేలిక పాల్గొన్నారు. ఐఎస్ ఆర్ టి సి లో సహితం మెజారిటీ కార్మికులు సమ్మేలిక పాల్గొనడంతో జిల్లాలో అత్యధిక స్పృహ నిలిచిపోయాయి. ప్రైవేటీకరణ పరిశ్రమలైన చిట్టివలస జ్యూట్ మిల్స్, ఎస్ జి లిమిట్డ్, ఎ.ఎ.సి పరిశ్రమల్లో కార్మికులంతా నూరుశాతం సమ్మేలిక చేశారు. ఇతర అనేక చిన్న పరిశ్రమలు సహితం సమ్మేలిక వలన మూతపడ్డాయి. జిల్లాలో అనేక చోట్ల అసంఘటితరంగ కార్మికులు కూడా సమ్మేలిక పాల్గొన్నారు.

సమ్మేలిక మద్దతుగా జిల్లాలో ఆర్టీసి



కాంప్లెక్సు, కంచరపాలెం, గోపాలపట్నం మల్కాపురం, గాజువాక, భీమిలి, నర్సిపట్నంలలో సిఐటియు ఆధ్వర్యంలో వేలాది మంది కార్మికులతో ప్రదర్శనలు జరిగాయి.

గ్రామ సేవకులు, ఎవిఎన్ జివో సంఘాలు సమ్మేలిక మద్దతుగా కలెక్టరేట్ వద్ద ధర్నాలు నిర్వహించాయి. ఐఎన్ టియుసి సమ్మేలిక ద్రోహం చేయడానికి విశ్వప్రయత్నం చేసింది. సిఐటియు పై ప్రతిరోజు ఎదో ఒక విధంగా బురదజల్లే కార్యక్రమం చేసింది. ప్రైవేటీకరణ ఆవలేమని, సమ్మేలికకు ఐఎన్ టియుసి వ్యతిరేకమని బహిరంగంగా ప్రచారం చేసుకుని తమ దివాళికోరు తనాన్ని తెలియజేసింది. అయినా జిల్లా కార్మిక సంఘాలు, ఫెడరేషన్లు అన్ని ఒకే త్రాటిపై నిలబడి సమ్మేలిక విజయవంతం చేశాయి. పోర్టులో హెచ్ ఎమ్ ఎస్ సమ్మేలిక పాల్గొనకుండా నల్ల బ్యాడ్జీలు ధరించి నిరసన తెలియచేసింది.

గత సమ్మేలికతో పోల్చుకున్నప్పుడు ఏప్రిల్ 16 పారిశ్రామిక సమ్మేలిక విశాఖ జిల్లాలో

బ్రహ్మాండమైన జయప్రదం అయ్యింది. కార్మికులు సమ్మేలిక అత్యధిక మంది పాల్గొనటం విశేషం. అన్నింటికంటే ముఖ్యంగా సమ్మేలిక అనుకూలంగా అందరూ మాట్లాడారు. ఐఎన్ టియుసి, హెచ్ ఎమ్ ఎస్ రెండు సమ్మేలిక పాల్గొన్నట్లయితే విశాఖ జిల్లాలో అన్ని పరిశ్రమల్లో నూటికి నూరుశాతం సమ్మేలిక వుండేదని పరిస్థితులు తెలియచేస్తున్నాయి. ఐఎన్ టియుసి ద్రోహాన్ని కార్మికులు నగ్నంగా తెలుసుకున్నారు.

చదవండి

చదివించండి

# కార్మిక లోకం

విడి ప్రతి వెల : రూ. 5

సంవత్సర చందా : రూ. 50





# ఏప్రిల్ 16 సమ్మె దృశ్య మాలిక



భమవరం



రిజర్వు బ్యాంక్ - హైదరాబాద్



మహబూబ్ నగర్



కర్నూలు



ఏలూరు



ఎ.పి. పబ్లిక్ సెక్టార్ ఎంప్లాయిస్  
ఫెడరేషన్, హైదరాబాద్.





ఉద్యమ వార్తలు

# అంగన్వాడీ భారీ ప్రదర్శన

అంగన్వాడీ ఉద్యోగుల భారీ ప్రదర్శన, బహిరంగ సభ జరిగాయి. అంగన్వాడీ ఉద్యోగులకు పెంచిన వేతనాల జీ.వోలను వెంటనే విడుదల చేయాలని, ప్రభుత్వ ఉద్యోగులుగా గుర్తించాలని, అంగన్వాడీ ప్రాజెక్టుల ప్రైవేటీకరణ ప్రయత్నాలను ఉపసంహరించు కోవాలని కోరుతూ దేశవ్యాపితంగా అన్ని రాష్ట్ర రాజధానిలో ప్రదర్శనలు, సభలు జరపాలని అంగన్వాడీ వర్కర్స్ & హెల్పర్స్ యూనియన్ ఆలిండియా కమిటీ పిలుపునిచ్చింది. ఇందులో భాగంగా రాష్ట్రంలో అన్ని జిల్లాల నుండి వేలాది మంది అంగన్వాడీ వర్కర్లు, హెల్పర్లు ముందురోజు రాత్రి నుండే రాజధానికి తరలి వచ్చారు. చంటి పిల్లలను చంకనెత్తుకొని, తలపై చద్దిమూటలతో మండుబెండలో సహితం తమకోర్కెల సాధనకోసం మొక్కవోని దీక్షతో ప్రదర్శనలో పాల్గొన్నారు. హైదరాబాద్లో ఉదయం 11.30 గం||ని||లకు ఇందిరాపార్కు నుండి బయలు దేరిన, ప్రదర్శన అశోక్ నగర్, ఆర్టీసీ క్రాస్ రోడ్స్ మీదుగా సుందరయ్య పార్కుకు చేరుకుంది. అనంతరం అక్కడ బహిరంగ సభ జరిగింది. ఈ కార్యక్రమంలో అంగన్వాడీ వర్కర్స్ & హెల్పర్స్ యూనియన్



## ప్రదర్శనలో ప్రసంగిస్తున్న డా|| హేమలత

ఆలిండియా ప్రధాన కార్యదర్శి డా|| హేమలత, సి.పి.ఐ. (ఎమ్) పార్టీ శాసనసభా పక్షనాయకులు శ్రీనోముల నర్సింహయ్య, సిఐటియు రాష్ట్ర ప్రధాన కార్యదర్శి ఎస్.వీరయ్య, యూనియన్ ప్రధాన కార్యదర్శి, పి.రోజా, సహాయకార్యదర్శి జి.జ్యోతి ప్రసంగించారు. ఈ సభకు యూనియన్ రాష్ట్ర అధ్యక్షులు కా||బి.లలితమ్మ అధ్యక్షత వహించారు. కేంద్ర, రాష్ట్ర ప్రభుత్వాలు అనుసరిస్తున్న ప్రజావ్యతిరేక విధానాలు, అంగన్వాడీ ఉద్యోగులు, కార్మికవర్గం

నిర్వహిస్తున్న పోరాటాలు, సాధించుకున్న విజయాలు గురించి వక్తలు మాట్లాడారు. ఉన్న హక్కులు కాపాడుకుంటూనే మరిన్ని హక్కుల కోసం భవిష్యత్, నమరశీలవైన ఐక్యపోరాటాలకు సిద్ధం కావాలని వారు కోరారు. ఏప్రిల్ 16న జరిగే దేశవ్యాపిత సమ్మెను జయప్రదం చేయటంలో అంగన్వాడీ ఉద్యోగులు కూడా భాగస్వాములు కావాలని పిలుపునిచ్చారు. అనంతరం యూనియన్ రాష్ట్ర సహాయ కార్యదర్శి ఎం.ధనలక్ష్మి వందన సమర్పనతో సభ ముగిసింది. ★

## ప్రదర్శనలో పాల్గొన్న అంగన్వాడీ వర్కర్లతో ఇంటర్వ్యూ .....

లలితమ్మ, 38 సం||రాలు, అంగన్వాడీ వర్కర్, అనంతపురం.  
ప్రశ్న : మీ జిల్లాలో అంగన్వాడీ ఉద్యమ పరిస్థితి ఎలా ఉంది ?  
జవాబు : అంగన్వాడీ ఉద్యమం మా జిల్లా అంతా బలంగా వుంది. మా సమస్యలపై అన్ని విధాలా పోరాటాలు జిల్లా అంతా నడుపుతున్నాము. మేము ఐక్యంగా పోరాడి ఇళ్ళ స్థలాలు సాధించుకున్నాము.  
ప్రశ్న : ఇటీవల పెరిగిన వేతనం పై మీ అభిప్రాయం ?  
జవాబు : వేతనం పెంచామంటున్నారు. కానీ ఇంతవరకు మాకు ఇవ్వలేదు. ఈ రోజున ఉన్న ధరల పరిస్థితికి ఇది ఏమాత్రం చాలదు.  
ప్రశ్న : అంగన్వాడీల పోరాటంలో ప్రజల ఇతర యూనియన్ల అండదండలు ఎలా ఉన్నాయి ?  
జవాబు : స్థానిక ప్రజల సహకారం బాగుంది. మీరు చేసే పని ఎక్కువ, జీతం తక్కువ అని ప్రజలు, రాజకీయ నాయకులు, అధికారులు కూడా మాపై సానుభూతితో ఉన్నారు. గ్రామసేవకులు, రెవెన్యూ ఉద్యోగులు, వర్కిచార్జ్డ్ కార్మికులు, మహిళా సంఘం వారు మా పోరాటానికి సహకరిస్తున్నారు.

ప్రశ్న : ప్రభుత్వ విధానాలలో మార్పు అంగన్వాడీల పై ఎలాంటి ప్రభావం చూపుతుంది ? మీ స్పందన ఏమిటి ?  
జవాబు : విద్యుత్ చార్జీలతో పెంపు, కిరోసిన్ ఖరీదు పెంచుట, మున్సిపాలిటీలను ప్రైవేటీకరించాలనే ప్రభుత్వ విధానాలు అంగన్వాడీలపై తీవ్ర ప్రభావం చూపుతాయి. అసలే చాలీచాలని జీతం తీసుకునే మేము పెరిగిన విద్యుత్, కిరోసిన్ చార్జీలు కట్టే స్థితిలో లేము. ప్రభుత్వం యొక్క విధానాలు మా బ్రతుకులు నానాటికి భారం చేస్తున్నాయి.  
జి.కుసుమ, 36 సం||రాలు, అడ్డతీగల, పశ్చిమగోదావరి.  
అంగన్వాడీ టీచర్  
పెంచిన జీతం ఏమాత్రం చాలదు. 5 నెలల నుంచి జీతం లేదు. 2 సం||ల క్రితం నెలనెలా జీతం ఇచ్చేవారు. మా వేతనాలను బడ్జెట్ కంట్రోల్లో చేర్చి, 6 నెలల కొకసారి జీతం ఇస్తున్నారు. జన్మభూమి దగ్గరనుండి పల్స్ పోలియో వరకు మాతో అన్ని పనులు చేయిస్తారు. కానీ ఇచ్చే తక్కువ వేతనం కూడా నెలనెలా ఇవ్వక సతాయిస్తున్నారు.  
బాలవికాస్ కేంద్రాలు, మదర్ కమిటీలను పెట్టి ఆస్తిపన్ను, విద్యుత్, కిరోసిన్ చార్జీల పెరుగుదల. ★



## వైద్య ఆరోగ్య రంగ పరిరక్షణకు - ఉద్యోగుల ఐక్యతకు

### మే 15న జరిగే గుర్తింపు ఎన్నికల్లో సిఐటియు అనుబంధ సంఘం గెలుపుకు కృషి చేయండి

15.05.2002న జరుగనున్న వైద్య, ఆరోగ్య శాఖ (రెండింటిలో) రాష్ట్రస్థాయి గుర్తింపు ఎన్నికల్లో ఎ.పి.మెడికల్, హెల్త్ & వైద్య విధాన పరిషత్ ఎంప్లాయిస్ యూనియన్ (సిఐటియు) (బి-2555) పోటీ చేస్తున్నది. ఎన్నికల గుర్తు 'నక్షత్రం'.

వైద్య, ఆరోగ్య శాఖలో ప్రభుత్వం అనుసరిస్తున్న ప్రైవేటీకరణ, కాంట్రాక్టు విధానాలను ప్రతిఘటించేందుకు 1997లో సిఐటియుకు అనుబంధంగా యూనియన్ ఏర్పడింది. నమన్యలపై పోరాడుతూ ఉద్యోగుల ఆధరణతో రాష్ట్రమంతటా విస్తరించింది.

యూనియన్ కృషి వలన (1) వైద్య విధాన

పరిషత్ ఉద్యోగుల సర్వీసులు రెగ్యులరైజ్ అయ్యాయి. (2) పి.హెచ్.సిల ప్రైవేటీకరణను అవగలిగాం. (3) అవినీతికి వ్యతిరేకంగా పోరాడి వేలాది ఉద్యోగుల పి.ఆర్.సి. బాకాయిలు సాధించటం జరిగింది. (4) 28 సంఘాలతో ఏర్పడ్డ డి.ఎ. పోరాటకమిటీ లో చురుకైన పాత్రపోషించి వైద్య విధాన పరిషత్ ఉద్యోగులకు డి.ఎ. సాధించటగలిగాం. ఇంతేకాక రాష్ట్రస్థాయిలో ఏర్పడ్డ ఉపాధ్యాయులు, ఉద్యోగులు, కార్మికుల జాయింట్ యాక్షన్ కమిటీ (జెఎసి)లో సభ్యత్వం కలిగి స్టాగ్నేషన్ ఇంక్రిమెంట్లు, ఇతర హక్కులు సాధించాము. అలాగే వివిధ జిల్లాల్లో స్థానికంగా ఉద్యోగులు ఎదుర్కొంటున్న అనేక సమస్యలను

పరిష్కరించడం జరిగింది.

విజ్ఞప్తి : వివిధ క్యాడర్ అసోసియేషన్స్ లో పెద్ద సంఖ్యలో ఉన్న స్టాఫ్ నర్సులు, ఎ.ఎన్.ఎం., హెచ్.వి., పి.హెచ్.ఎన్., ఫార్మసిస్టు, అస్టాలమిక్, ఎల్.టి., రేడియోగ్రాఫర్స్, ఎన్.ఎం.ఎ., ఎన్.ఎం.ఎన్లు డ్రైవర్స్, శానిటరీ వర్కర్స్ తదితరులంతా సిఐటియు నంభూని బలపర్చవలసిందిగా కోరుచున్నాము. మెడికల్ మరియు హెల్త్ రంగాల్లో కూడా సిఐటియు అనుబంధ సంఘం, ఎ.పి. మెడికల్, హెల్త్ & వైద్య విధాన పరిషత్ ఎంప్లాయిస్ యూనియన్ రి.నెం.బి.2555 గెలుపుకు కృషి చేయగలరు.



అనంత పురంలో మున్సిపల్ కార్మికుల ప్రదర్శన



నెల్లూరులో ఇరిగేషన్, పంచాయితీరాజ్ ఉద్యోగుల ధర్నా

## మేడే శుభాకాంక్షలు...



# ఇ.సి బోస్ గోడౌన్ వర్కర్స్ యూనియన్

సిఐటియు అనుబంధం

మల్కాపురం, విశాఖపట్నం - 11





## పట్టు పరిశ్రమ కార్మికుల ఆదర్శపోరాటం.

గత నాలుగు నెలలుగా పట్టు పరిశ్రమ కార్మికుల ఆందోళన తాత్కాలికంగా 08.04.2002 అర్ధరాత్రి ముఖ్యమంత్రి, రావుల చంద్రశేఖర్ రెడ్డి గార్ల హామీలతో ముగిసింది. రిలే నిరాహారదీక్షలు, ఆమరణ నిరాహారదీక్షలు, ముఖ్యమంత్రి యింటి ముందు ధర్నా, తెలుగుదేశం ఆఫీసు ముందు ధర్నాలు చేసి హామీ పొందేదాకా పోరాడిన పట్టు పరిశ్రమ కార్మికుల దీక్ష, పట్టుదల అభినందనీయం.

రాష్ట్ర వ్యాపితంగా సుమారు 2000 మంది పట్టు పరిశ్రమ కార్మికులు కోర్టు తీర్పులను సరించి తమను రెగ్యులరైజ్ చేయాలనే ప్రధాన డిమాండ్ తో ఆందోళనకు దిగారు. 18.12.2001 నాడు ఛలో అసెంబ్లీ కార్యక్రమం నిర్వహించారు. సంబంధిత మంత్రులను, అధికారులను కల్పి మెమోరాండం లిచ్చారు. తర్వాత అనేక సార్లు రాయబారాలు జరిపినా ప్రభుత్వం నుండి సానుకూల స్పందన రాలేదు. ప్రభుత్వం వీరిని పూర్తిగా నిర్లక్ష్యం చేసింది. గత్యంతరం లేని పరిస్థితుల్లో తిరిగి 'ఛలో హైదరాబాద్' పేరిట కార్మికులు 18.03.2002 న పెద్ద ప్రదర్శన నిర్వహించి మంత్రులను కలిశారు. అయినా ఫలితం లేదు.

విసిగి వేసారిన కార్మికులు 19.03.2002 నుండి ఇందిరాపార్కు దగ్గర నిరాహారదీక్ష ప్రారంభించారు. అయినా ప్రభుత్వం దిగిరాకపోతే 01.04.2002 నుండి 14 మంది కార్మికులు ఆమరణ నిరాహారదీక్షలకు దిగాల్సి వచ్చింది. 14 మందిలో 6గురు మహిళలు కూడా ఉన్నారు. ఈ దీక్షలో అనంతపురం జిల్లా కు చెందిన సి.నాగప్ప, టి.అంజనప్ప, పి.సుధాకర్, పి.కుమారస్వామి, కె.చంద్రమౌళి, ఎం.బాబయ్య, బి.క్రిష్ణవేణి, ఎస్.విజయలక్ష్మి, ఎస్.లక్ష్మీదేవి, ఖమ్మం జిల్లాకు చెందిన కె.పద్మ, కె.వెంకటస్వామి, ప్రకాశం జిల్లాకు చెందిన పి.రామయ్య, కె.వెంకటలక్ష్మమ్మ, రంగారెడ్డి జిల్లాకు చెందిన ఎస్.లలిత ఉన్నారు.

వీరి ఆందోళనకు మద్దతుగా సి.ఐ.టి.యు ఆధ్వర్యంలో సంఘీభావ సదస్సు ప్రెస్ క్లబ్ లో 5-4-2002న జరిగింది. ఇందులో యూనియన్ నాయకులు గౌరవాధ్యక్షులు నరసింహాచారి, అధ్యక్షులు విశ్వనాథ్ తో పాటు సి.ఐ.టి.యు. రాష్ట్ర ఉపాధ్యక్షులు జి.రాములు, వ్యవసాయకార్మిక

సంఘం రాష్ట్ర కార్యదర్శి బి.వెంకట్, చేనేత కార్మిక సంఘం రాష్ట్ర కార్యదర్శి శాంతారావు ప్రసంగించారు.

6 రోజులు గడిచినా, నిరాహార దీక్షలు చేసే వారి ఆరోగ్యం క్షీణించి ఆందోళనకరంగా మారినా, ప్రభుత్వం సమస్య పరిష్కారానికి ప్రయత్నించలేదు సరికదా నిరాహారదీక్ష చేసే వారిపై పోలీసులతో దౌర్జన్యం చేసి, అరెస్టు చేసి హాస్పిటల్ లో చేర్పించింది. నిరాహారదీక్ష శిబిరాన్ని కూల్చింది. దీక్షలో వున్న వారికి మద్దతునిచ్చే



ప్రసంగిస్తున్న సి.ఐ.టి.యు రాష్ట్ర ఉపాధ్యక్షులు కా. జి.రాములు

వారిపై దౌర్జన్యం చేసి చెల్లాలెదురు చేసింది. వివిధ జిల్లాల నుండి వచ్చిన 300 మంది పట్టు పరిశ్రమ కార్మికులను, నానా అవస్థలకు గురి చేసింది.

పదిహేను రోజులుగా వందలాది మంది సమన్వయ పరిష్కారానికై ప్రజాస్వామ్య యుతంగా నిరాహారదీక్షలు చేస్తున్నా తమను వట్టించుకోని పట్టు పరిశ్రమ మంత్రి కె.ఇ.ప్రభాకర్ యింటికెళ్ళారు. మంత్రి నిర్లక్ష్యంగా సమాధానం చెప్పాడు. దీనితో గత్యంతరం లేక 07.04.2002 న ఉదయం 6 గంటలకే ముఖ్యమంత్రి యింటికెళ్ళారు. "ముఖ్యమంత్రి మాగోడు వినాలని" నినాదాలు చేశారు. ఇంటలిజెన్స్ వారు 300 మంది యింత సెక్యూరిటీ వున్నా ముఖ్యమంత్రి యింటి ఆవరణలోకి ఎలా రాగలిగారని బిత్తరపోయి ఆగ్రహంతో కార్మికులను చెల్లాలెదురు చేయడానికి పూనుకున్నారు. మహిళా కార్మికులు ముఖ్యమంత్రి యింటి ముందే ధర్నాకు దిగారు. ఉదయం 10 గంటలకు ముఖ్యమంత్రిగారు తెలుగుదేశం

జి.రాములు  
సిఐటియు రాష్ట్ర ఉపాధ్యక్షులు

ఆఫీసులో మిమ్ములను కలుస్తామన్నాడని పోలీసు అధికారులు చెప్పడంతో కార్మికులు ముఖ్యమంత్రి యింటి నుండి తెలుగుదేశం ఆఫీసు వరకు ప్రదర్శనగా వచ్చి 12 గంటల వరకు వేచి వున్నా ముఖ్యమంత్రి రాలేదు. "ముఖ్యమంత్రి వచ్చి సమాధానం చెప్పాలని", "పట్టు పరిశ్రమ కార్మికుల సమస్యలు పరిష్కరించాలని" నినాదాలు చేశారు. తెలుగుదేశం ఆఫీసు ముందు ధర్నా రసాబసగా

మారింది. దానితో మళ్ళీ పోలీసు అధికారులు తెలుగుదేశం పార్టీ ఆఫీసు సిబ్బంది తాము ముఖ్యమంత్రితో మాట్లాడామని రేపు (08.04.2002) న సాయంత్రం అపాయింట్మెంట్ యిచ్చాడని చెప్పారు. 08.04.2002 న సాయంత్రం 4 గంటలకు గత పదిహేను రోజులుగా ఆందోళనలో పాల్గొంటున్న వివిధ జిల్లాలకి చెందిన సుమారు 300 మంది ముఖ్యమంత్రి ఏం చెప్పతాడోనని తెలుగుదేశం ఆఫీసు ముందు అత్యంత ఎదురుచూశారు. ప్రతినిధి వర్గంతో ముఖ్యమంత్రి మాట్లాడుతారని ప్రతినిధి బృందంను తెలుగుదేశం ఆఫీసులోకి రప్పించారు. ముఖ్యమంత్రి మాత్రం ముక్తసరిగా పరిశీలిస్తామని సమాధానం చెప్పి వెళ్ళిపోయారు. దానితో ఆగ్రహం చెందిన కార్మికులు రాత్రి 8 గంటల నుండి 10 గంటల వరకు నినాదాలు చేస్తూ ధర్నా నిర్వహించారు. శ్రీ రావుల చంద్రశేఖర్ రెడ్డి ఎం.పి. ముఖ్యమంత్రి ప్రతినిధిగా పట్టు పరిశ్రమ కార్మికులనుద్దేశించి మాట్లాడారు. ముఖ్యమంత్రి



# గ్రామసేవకుల ధర్మా



జాయింట్ కలెక్టర్ కు వినతి పత్రం అందజేశారు. ధర్మాను ఉద్దేశించి గ్రామ సేవకుల సంఘం జిల్లా గౌరవ అధ్యక్షులు అల్లు నత్య నారాయణ మాట్లాడుతూ జనవరి నుండి జీతాలు ప్రభుత్వం తాత్సారం చేయడాన్ని ఖండించారు. 774 జీ.వోకు వ్యతిరేకంగా

గ్రామసేవకులకు జనవరి నుండి బకాయి వడిన జీతాలు చెల్లించాలని, జీ.వో.లను వెంటనే విడుదల చేయాలని, ఏప్రిల్ లో గౌరవవేతనాన్ని పెంచుతామని ఇచ్చిన రాష్ట్ర ప్రభుత్వ హామీని వెంటనే అమలు చేయాలని కోరుతూ రాష్ట్ర వ్యాప్త ఆందోళనలో భాగంగా శ్రీకాకుళం జిల్లా కలెక్టర్ కార్యాలయం వద్ద ధర్మా నిర్వహించారు. అనంతరం

పోరాటం జరిగిన అనంతరం ప్రభుత్వంతో జరిగిన చర్చల్లో ఏప్రిల్ లో జీతాలు చెల్లిస్తామని అంగీకరించిందన్నారు. ప్రభుత్వంతో జె.ఎ.సి చర్చల సందర్భంగా తిరిగి రెవెన్యూలోకి గ్రామసేవకులను బదిలీయించడం హర్షం ప్రకటించారు. జనవరి నుండి బకాయి జీతాలు చెల్లించాలని, జీ.వో.లను విడుదల చేయాలని,

గౌరవవేతనం పెంచాలని డిమాండు చేశారు. ఈ కార్యక్రమంలో సిఐటియు జిల్లా ప్రధాన కార్యదర్శి కె.శ్రీనివాసు రాష్ట్ర ప్రభుత్వ ఈ సేవా కేంద్రాలను పెట్టి ఉద్యోగులను తొలగించాలని యోచిస్తున్నదని ఆరోపించారు. ధర్మా శిబిరానికి సంఘీభావం తెలుపుతూ ఎన్టీవోస్ చైర్మన్ పి.జగన్మోహనరావు, ఉద్యోగ సంఘ నాయకులు డి.సూర్యారావు, సిఐటియు జిల్లా కార్యదర్శి డి.గోవిందరావు, గ్రామసేవకుల సంఘం జిల్లా అధ్యక్షులు డి.సూరయ్య, కులవివక్షత వ్యతిరేక పోరాట కమిటీ జిల్లా కార్యదర్శి జి.సింహాచలం, వ్యవసాయకార్మిక సంఘం జిల్లా కార్యదర్శి ఎ.సోమశేఖర్, భవన నిర్మాణ కార్మికసంఘం జిల్లా ప్రధానకార్యదర్శి ఎం.ప్రభాకరరావు సంఘీభావం తెలిపారు. గ్రామసేవకుల సంఘం జిల్లా ఉపాధ్యక్షులు మొండ రాజారావు, జిల్లా నాయకులు కె.నీలయ్య, పి.ఏ.రయ్య, రామప్పడు, డి.లచ్చయ్య, మజ్జి గణపతి, పి.చిట్టెయ్య, బి.అచ్చెయ్య, టి.అప్పలస్వామి తదితరులు ప్రసంగించారు. ★

## పోరుబాటలో సహకార సంఘాల ఉద్యోగులు

సహకార సంఘాల సంఖ్యను తీవ్రంగా కుదించాలన్న రాష్ట్ర ప్రభుత్వ నిర్ణయాన్ని ఎ.పి.స్టేట్ ఎగ్రికల్చరల్ కోఆపరేటివ్ సొసైటీస్ ఎంప్లాయిస్ యూనియన్ (సిఐటియు) రాష్ట్ర కమిటీ తీవ్రంగా నిరసించింది. ఉద్యోగుల జీతాలు నిర్వహణ మూలధనంలో 2 శాతం, స్థూల లాభంలో 30 శాతాలలో ఏది తక్కువైతే దానికి లోబడి ఉండాలనే రూలును ఎత్తివేయాలని డిమాండ్ చేసింది.

కనీస వేతనాలకు తక్కువగాకుండా ఉద్యోగులకు జీతాలు చెల్లించాలని ప్రమోషన్

విధానాన్ని అమలుపరచాలని కమిటీ కోరింది. సహకార సంఘాల మనుగడను దెబ్బతీసే ప్రభుత్వ విధానాలను మానుకోకుండా సొసైటీల సంఖ్యను కుదించటానికే పూనుకుంటే తీవ్ర ప్రతిఘటన చేస్తామని హెచ్చరించింది.

సహకార సంఘాల నష్టాలకు కారణమయిన జిల్లా బ్యాంకుల అకౌంటింగ్ విధానాన్ని మార్చాలి. తాను ప్రకటిస్తున్న రాయితీలను ప్రభుత్వమే భరించాలి. అవినీతిని అరికట్టి దుబారా ఖర్చులను నివారించాలి. ప్రకృతి వైపరీత్యాల వలన నష్టపోతున్న వ్యవసాయ రంగానికి తోడుగా నీలుస్తున్న

సహకార సంఘాలను నిధులిచ్చి ఆదుకోవాలి.

పై కోర్కెల సాధన కోసం ఈ క్రింది ఆందోళనా కార్యక్రమాన్ని రాష్ట్ర కమిటీ రూపొందించింది.

మే 1 నుండి 7 వరకు జిల్లా స్థాయి సదస్సులు  
మే 8 నుండి 15 వరకు ఉద్యోగుల నుండి సంతకాల సేకరణ

మే 24 న ఛలో హైదరాబాద్.

సహకార సంఘాల ఉద్యోగుల న్యాయమైన పోరాటం సఫలం కావాలని 'కార్మిక లోకం' కోరుతున్నది. ★

(7వ పేజీ తరువాయి)

తనను పంపాడని 3 రోజుల సమయం కావాలని, మీ ప్రతినిధి బృందం మూడురోజుల తర్వాత మళ్ళీ కలువమన్నారని చెప్పారు.

దానితో కార్మికులు 3 రోజులు గడువు యిస్తాము మరొక్క సారి మోసం చేయొద్దని చెప్పారు. తర్వాత ప్రతినిధి వర్గం నుండి, వివిధ జిల్లాల నుండి వచ్చిన కార్మికులందరూ తమతమ జిల్లాలకు వెళ్ళిపోయారు. తక్షణమే తమ డిమాండ్స్ పరిష్కారం కాకున్నా తమ గోడును ప్రభుత్వం దృష్టికి తేగలిగామనే తృప్తితో హైదరాబాద్ నుండి తమతమ జిల్లాలకు వెళ్ళి పోయారు.

కార్మికలోకం

వట్టువరిశ్రమ కార్మికులు వందలాదిగా కదిలి, సుమారు 20 రోజులు వట్టుదలతో నిరాహారదీక్షలు, ఆమరణ నిరాహారదీక్షలు నిర్వహించి, సి.ఎం. నుండి హామీ పొందే వరకు ఐక్యత, దీక్షతో పోరాడి ఈ మేరకు హామీ పొందడం సానుకూల అంశం. ఈ ఆందోళనలో కార్మికులందరూ ప్రత్యక్షంగా భాగస్వాములు కావటం విశేషం. వందల కిలోమీటర్ల దూరంలో ఉన్న అనంతపురం, కడపల నుండి జట్లుగా హైదరాబాద్ కు వచ్చి ఆందోళనలో పాల్గొనటం ఇటీవల జరిగిన కార్మికోద్యమాలలోనే అరుదు. వందలాది మంది స్త్రీ మురుషులు

మూడువారాలపాటు కుటుంబాలను వదిలి హైదరాబాద్ లోనే తిష్ట వేయటం మండుటెండల్లో సైతం దీక్షలు కొనసాగించడం రాత్రి కాగానే ఇందిరా పార్కులో నిద్రించటం, చూసినవారందరి హృదయాలను కదిలించంది. నిరాహారదీక్షా శిబిరాన్ని పీకివేసినా కూడా వట్టుదలగా ఇందిరాపార్కులోనే ఉంటూ ముఖ్యమంత్రిని కలవకుండా తిరిగి పోయేదిలేదని భీష్మంచుకొని ఎన్ని కష్టాలొచ్చినా చివరి వరకూ పోరాడి హామీ పొందిన వట్టు వరిశ్రమ కార్మికుల పోరాటపటిమ పట్టుపరిశ్రమ కార్మికోద్యమ చరిత్రలోనే చిరస్మరణీయంగా మిగులుతుంది. ★



# విజయవంతంగా జరిగిన నిజామాబాద్ జిల్లా సిఐటియు 2వ మహాసభలు

ఏప్రిల్ 9, 10 తేదీలలో నిజామాబాద్ జిల్లా కామారెడ్డి పట్టణంలో జిల్లా సి.ఐ.టి.యు. 2వ మహాసభలు విజయవంతంగా జరిగాయి.

ప్రదర్శన, బహిరంగసభ : ఏప్రిల్ 9న పట్టణంలో 2 వేల మందితో బ్రహ్మాండమైన ప్రదర్శన జరిగింది.

ప్రదర్శనలో అంగన్వాడీ వర్కర్స్, గ్రామసేవకులు, గ్రామపంచాయితీ కార్మికులు, వర్కచార్జ్డ్, గీత, మధ్యతరగతి ఉద్యోగులు, ద్వాక్రా మహిళలు, షుగర్ ఫ్యాక్టరీల కార్మికులు, భవాని ఆల్మహాల్ ఫ్యాక్టరీ కార్మికులు యితర ప్రజలు పాల్గొన్నారు. అనంతరం గాంధీ గంజ్లో సి.ఐ.టి.యు. జిల్లా అధ్యక్షులు కా॥కుమారస్వామి అధ్యక్షతన బహిరంగసభ జరిగింది. సి.ఐ.టి.యు. రాష్ట్ర ప్రధానకార్యదర్శి కా॥ఎస్.వీరయ్య గారు ప్రసంగించారు. కేంద్ర, రాష్ట్ర ప్రభుత్వ ప్రైవేటీకరణ విధానాలను త్రిప్పికొట్టడానికి ఐక్యపోరాటాలే మార్గం అన్నారు. రాష్ట్ర కమిటీ సభ్యులు కా॥భూపాల్, కా॥రోజా, ప్రధానకార్యదర్శి అంగన్వాడీ

వర్కర్స్ యూనియన్, కా॥ జ్యోతి, బీడీ వర్కర్స్ యూనియన్ తదితరులు ప్రసంగించారు.

ప్రతినిధుల సభ : ఏప్రిల్ 10న అనంతసాయి ఫంక్షన్ హాల్ లో జిల్లా వ్యాప్తంగా అన్ని మండలాల నుండి 200 మంది ప్రతినిధులు పాల్గొన్నారు. జెండావిష్కరణ అనంతరం అమరవీరులకు సంతాపసూచకంగా రెండు నిమిషాలు మౌనం పాటించారు. కా॥ రమేష్ బాబు గారు ప్రవేశపెట్టిన కార్యదర్శి నివేదికను చర్చించి ఏకగ్రీవంగా ఆమోదించారు.

చర్చలలో 16 మంది ప్రతినిధులు పాల్గొన్నారు. అనంతరం పలు తీర్మానాలు ప్రవేశపెట్టగా ప్రతినిధులు ఏకగ్రీవంగా ఆమోదించారు.

**తీర్మానాలు :**

1. నిజాం షుగర్ ఫ్యాక్టరీని ప్రైవేటీకరించరాదు.
2. జిల్లాలోని 250 లక్షల మంది బీడీ కార్మికులకు కనీసవేతనాలను అమలు చేయాలి.
3. ప్రభుత్వం నల్లబెల్లం నమన్యను పరిష్కరించాలి. తదితర తీర్మానాలను సభ ఏకగ్రీవంగా ఆమోదించింది.


నూతన జిల్లా కమిటీ :

- |                     |                   |
|---------------------|-------------------|
| 1. కా॥ కుమారస్వామి  | జిల్లా అధ్యక్షులు |
| 2. రామ్మోహన్ రావు   | ఉపాధ్యక్షులు      |
| 3. చంద్ర శేఖర్      | "                 |
| 4. దండి వెంకట్      | "                 |
| 5. రమేష్ బాబు       | ప్రధానకార్యదర్శి  |
| 6. రాజలింగం         | కార్యదర్శి        |
| 7. పి.భారతి         | "                 |
| 8. మురళి            | "                 |
| 9. పోశెట్టి         | "                 |
| 10. పి.వెంకట్రాములు | కోశాధికారి.       |

మరియు 19 మంది జిల్లా కార్యవర్గ సభ్యులను ఏకగ్రీవంగా ఎన్నుకున్నారు.

మహాసభలను సమీక్షిస్తూ కా॥ ఎస్.వీరయ్యగారు ప్రసంగిస్తూ రాష్ట్ర వ్యాప్త ఉద్యమంలో భాగంగా జిల్లాలో కూడా సి.ఐ.టి.యు. ప్రతిష్ట బాగా పెరిగింది. కాబట్టి రానున్న కాలంలో జిల్లా వ్యాప్తంగా కార్మికులు, ఉద్యోగులు, మహిళలు కృషి బాగా విస్తరించాలని అందుకోసం అధ్యయనం, పోరాటం రెండు మిళితం చేసి కృషి చేయాలని పిలుపునిచ్చారు. అంతర్జాతీయ గీతంతో మహాసభలు ముగిశాయి.

## శిక్షణా తరగతులు



క్లాసు భోదిస్తున్న డా॥ కె. నాగేశ్వరరావు, ప్రిన్సిపాల్ కొండారెడ్డి క్లాసుల ప్రిన్సిపాల్ కె. విజయభాస్కర్ రెడ్డి, భోదిస్తున్న ఎం.ఎ గృహార్.

ప్రకాశం జిల్లా సిఐటియు కమిటీ ఆధ్వర్యంలో ఒంగోలు సుందరయ్య భవన్ లో జిల్లా నాయకత్వ శిక్షణ తరగతులు ఏప్రిల్ 18 నుండి 21 వరకు జరిగాయి. తరగతులలో సిఐటియు జిల్లా ప్రధాన కార్యదర్శి ఎన్.ప్రభుదాస్ జెండావిష్కరించి ప్రారంభించారు. క్లాసులను జనవిజ్ఞాన వేదిక రాష్ట్ర కార్యదర్శి డా॥కె.నాగేశ్వరరావు, సిఐటియు రాష్ట్ర కార్యదర్శి శ్రీ.వై.సిద్ధయ్య, సిఐటియు జిల్లా ఉపాధ్యక్షులు శ్రీ.బి.ఆంజనేయులు, సిఐటియు రాష్ట్ర అధ్యక్షులు శ్రీ.ఎం.ఎ.గృహర్లు భోదించారు.

AIIEA అఖిల భారత మహాసభలలో తీసుకున్న నిర్ణయం ప్రకారం VRHIEA మరియు రీజియన్ మరియు HRGIEA జిల్లా స్థాయి నాయకులకు మూడు రోజుల క్లాసులు ఏప్రిల్ 27-29వరకు యుటిఎఫ్ భవన్ హైదరాబాద్ లో జరిగినవి. ఈ క్లాసులను ప్రిన్సిపాల్ గారు కా॥ కె. విజయభాస్కరరెడ్డి వ్యవహరించారు. క్లాసులను కా॥ ఎం.ఎ. గృహర్ సిఐటియు రాష్ట్ర అధ్యక్షులు, కా॥ వై సిద్ధయ్య సిఐటియు రాష్ట్ర కార్యదర్శి బోదించారు. ఈ క్లాసులకు రాష్ట్రం నలుమూలలనుండి 45 మంది హాజరైనారు.



# ఆంధ్రప్రదేశ్ సివిల్ సప్లయ్స్ హమాల్లీల రాష్ట్ర సదస్సు

ఆంధ్రప్రదేశ్ సివిల్ సప్లయ్స్ హమాల్లీల రాష్ట్ర సదస్సు 10.04.2002న సుందరయ్య విజ్ఞాన కేంద్రంలో జయప్రదంగా జరిగింది. రాష్ట్రంలో అనేక ప్రాంతాల నుండి జిల్లాల నుండి, స్టాక్ పాయింట్ల నుండి సుమారు 100 మంది ప్రతినిధులు హాజరయ్యారు. సివిల్ సప్లయ్స్ హమాల్లీల రాష్ట్ర సమన్వయ కమిటీ కన్వీనరు గోపాల్ అధ్యక్షత వహించారు. రాష్ట్ర సిఐటియం అధ్యక్షులు



సదస్సులో ప్రసంగిస్తున్న సి.ఐ.టి.యం రాష్ట్ర అధ్యక్షులు యం.ఎ.గౌర

ఇఎన్ఐ తదితర సౌకర్యాలు కల్పించాలని, ప్రమాదం జరిగితే నష్టపరిహారం చెల్లించాలని సదస్సు ఏకగ్రీవ తీర్మానాలు చేసింది.

రాష్ట్ర వ్యాపితంగా సంఘటిత ఉద్యమంగా పెంపొందించాలని అందుకై రాష్ట్ర ఫెడరేషను ఏర్పాటు చేస్తూ తీర్మానించబడింది. రాష్ట్ర ఫెడరేషన్ అధ్యక్షులుగా జె.రంగారెడ్డి, ప్రధాన కార్యదర్శిగా అల్లూరు

ఎం.ఎ.గౌర, ఉపాధ్యక్షులు అల్లూరు సత్యనారాయణ సదస్సులో పాల్గొన్నారు. ప్రతినిధులు తమ ప్రాంతాలలో సివిల్ సప్లయ్ గోడౌన్లు తొలగించి ఎఫ్సిఐ ద్వారా దిగుమతి చేసుకొనే యంత్రాలు చేస్తూ తమ జీవనోపాధికే ప్రమాదం తలపెడుతున్నదని, 3 సబ్|| క్రితం పెంచిన రేట్లు ఇంతవరకూ పెంచలేదని, గోడౌన్లు వద్ద మంచినీరు కూడా పెట్టడంలేదని, భోజనాలకు,

విశ్రాంతికి తగువసతులు లేవని ఆందోళన వ్యక్తం చేశారు.

తక్షణం బస్తా దిగుమతి, ఎగుమతులకు రూ. 5/-లు రేట్లు నిర్ణయించాలి, స్వంత గోడౌన్లు నిర్మించాలని, గోడౌన్లు శుద్ధ మంచినీళ్ళు, విశ్రాంతి వసతులు కల్పించాలని, ఐఎల్ఓ తీర్మానం ప్రకారం 50 కేజీల బస్తాలు చట్టబద్ధం చేయాలని, పిఎఫ్,

సత్యనారాయణ, మరో ఆరుగుర్ని ఆఫీసు బేరర్లుగాను, కమిటీ సభ్యులుగా ప్రతిజిల్లా నుండి ఒకరు చొప్పున రాష్ట్రకమిటీ ఏకగ్రీవంగా ఎన్నుకోబడింది.

అదేరోజు కార్మిక మంత్రిగార్ని, కార్మిక కమిషనరుగార్ని ప్రతినిధివర్గం కలిసి మెమోరాండం సమర్పించింది. పరిశీలించి తగుచర్యలు తీసుకుంటానన్నారు.



## అటవీ శాఖ

### శుభాకాంక్షలతో

ప్రణాళిక మరియు విస్తరణ విభాగము  
మహబూబ్ నగర్ జిల్లా



తాడూర్ నర్సరీ

మహబూబ్ నగర్ జిల్లాలో సామాజిక వనాల పెంపకం అటవీ శాఖ ప్రణాళిక మరియు విస్తరణ విభాగము వారు చేపట్టారు. 2002-2003 సం.లో నాటుటకు 81 నర్సరీ కేంద్రాలు మండలానికి ఒకటి చొప్పున, మొత్తం 30.00 లక్షల మొక్కలను నర్సరీలలో పెంచడం జరిగింది. ఇందులో వేప, నేరేడు, ఉసిరి, టేక్ సీతాఫలం మొదలగు రకాలున్నాయి. జిల్లా ప్రజలందరూ రానున్న వర్షాకాలంలో ఈ మొక్కలను తగిన స్థలాల్లో నాటి జిల్లా అడవులను వృద్ధి చేయాలని కోరుతున్నాం.

చెట్లను విరివిగా పెంచి పాలమూరు జిల్లాలో పచ్చదనం నింపండి.

వృక్షారక్షిత రక్షితః

డిప్యూటీ కమిషనర్ ఆఫ్ ఫారెస్ట్  
ప్లానింగ్ అండ్ ఎక్స్ ప్లెన్షన్  
మహబూబ్ నగర్.



# పంచదార మిల్లుల ప్రవేటికరణను ప్రతిఘటించాలి.

8 సహకార పంచదార మిల్లులు, 4 నిజాంపూర్ నంబులను ప్రవేటికరించాలని రాష్ట్ర ప్రభుత్వం నిర్ణయించింది.

వివరాలు : ఆముదాల వలస, అనకాపల్లి, జంపని (తెనాలి), రేణిగుంట, చిత్తూరు, కడప, పాలేరు, నిజామాబాదు సహకార మిల్లులు.

బోధన్ షుగర్స్, బోధన్ డిస్టిలరీ, మెట్వల్లి, ముంబోజిపల్లి ఈ నాలుగు యూనిట్లు డెల్టాపేపరు మిల్లు యాజమాన్యం 51% వాటాలు, రూ.10.20 కోట్లకు కొనుగోలు చేసింది. ఈ సంస్థతో పాటు బిడ్డింగులో పాల్గొన్న గోల్డ్స్టోన్ సంస్థ పై ఒప్పందాన్ని ఛాలెంజి చేస్తూ హైకోర్టులో రిట్ దాఖలు చేసింది.

పైన తెల్పిన ప్రవేటికరణ ప్రకటన ఆయా మిల్లులలో పనిచేసే కార్మికులను ఆందోళనకు గురిచేసింది. చెరుకు రైతాంగం కూడా మిల్లులను కాపాడుకునేందుకు కార్మికులతో కలిసి పోరాడాలని నిర్ణయించారు. బోధన్లోని షక్కర్నగరు



ఫ్యాక్టరీలోనికి వెళ్ళకుండా డెల్టా పేపరు యాజమాన్య ప్రతినిధులను అక్కడి కార్మిక సంఘాలు, చెరుకు రైతాంగం (షేర్ హోల్డిర్స్) ప్రతినిధులు అడ్డుకున్నారు.

విశాఖ పట్నం జిల్లా అనకాపల్లి ఫ్యాక్టరీ వద్దకు వచ్చిన ఎస్టిమేషన్ కమిటీ సభ్యులను లోనికి వెళ్ళనివ్వకుండా కార్మికులు రైతాంగం అడ్డుకొని వెనక్కి పంపించారు.

శ్రీకాకుళం జిల్లా ఆముదాలవలస సహకార పంచదార మిల్లు పరిరక్షణకు

కార్మికులు, రైతాంగం, బోర్డు డైరెక్టర్లు, కార్మిక సంఘాలు, రాజకీయ పార్టీలతో పరిరక్షణ కమిటీ ఏర్పడింది. ఏప్రిల్ 26న మిల్లులో జరిగే బోర్డు న వ నా వో శం లో ప్రవేటికరణకు వ్యతిరేకంగా తీర్మానం చేయించి ప్రభుత్వానికి వంపాలని ప్రయత్నం జరిగింది.

భీమసింగ్, ఏటికోప్పాక, చోడవరం, అనకాపల్లి, తాండవ విజయనగరం (విశాఖ), భీమడోలు (ప.గో) ఫ్యాక్టరీల వద్ద కార్మికులు, రైతాంగం సమావేశాలు జరిగాయి. ఈ సమావేశాలన్నింటా సిఐటియు రాష్ట్ర కార్యదర్శి వై.సిద్ధయ్య పాల్గొని ప్రసంగించారు. ప్రతి సమావేశంలో ఆయా జిల్లాల సిఐటియు రైతు సంఘం ప్రతినిధులు పాల్గొని ప్రసంగించారు. ప్రవేటికరణకు వ్యతిరేకంగా పోరాడాలని పిలుపునిచ్చారు.



## ఆటోల నియంత్రణ

అమ్మా పెట్టుదు, అడుక్కోనివ్వదు. అన్న సామెతగా రాష్ట్ర ప్రభుత్వం ఆటో కార్మికుల పట్ల వ్యవహరిస్తున్నది. ప్రభుత్వం నిరుద్యోగులకు ఉపాధిని కల్పించకపోగా స్వయం ఉపాధి పై ఆధారపడి జీవిస్తున్న ఆటో కార్మికుల ఉపాధి నుండి దూరం చేస్తున్నది. వాహనాల రద్దీ, కాలుష్య నివారణ పేరుతో జీ.వో.నెం.14 ద్వారా ఆటోల నియంత్రణను ఏప్రిల్ 18 నుండి కొత్తగా రిజిస్టర్ చేయకూడదని పాత ఆటోలను క్రమేణ తొలగించాలని రాష్ట్ర ప్రభుత్వం నిర్ణయించింది.

రాష్ట్రంలో 1,64,603లకు పైగా ఆటోలున్నాయి. వీటి మీద ఆధారపడి 6 లక్షల మంది జీవిస్తున్నారు. చదువుకున్న నిరుద్యోగులు ఉపాధి దొరకక స్వయం ఉపాధి పై జీవించాలని ప్రభుత్వ బ్యాంకులు, ప్రైవేటు ఫైనాన్స్ కంపెనీల నుండి అప్పులు చేసి ఆటోలను నడుపుతున్నారు. ఒక ప్రక్క పోలీసుల మామొక్క, మరో ప్రక్క ఆర్టీఓల దాడులతో సతమతమవుతున్న ఆటో కార్మికుల పై



ప్రభుత్వం నిర్ణయం ఒక పెద్ద దెబ్బ.

పెద్ద నగరాలు, పట్టణాలలో శివారు కాలనీలకు, బస్సు లేని ఊళ్ళకు ఆటోలే పెద్దదిక్కు. ప్రజల జీవితంలో ఆటోలు భాగమైనాయి. చాలీచాలని ఆదాయాల గల ఆటో కార్మికుల పట్ల కేంద్ర, రాష్ట్ర ప్రభుత్వాలు ఉపాధి నుండి దూరం చేస్తున్నాయి. నిత్యవసర ధరలు పెరిగినా, ఏ ఇతర వనులు దొరకకపోవడంతో ఆటోలే జీవనాధారం అయినాయి.

రాష్ట్ర ప్రభుత్వం కాలుష్య నివారణ పేరుతో వాహనాల సంఖ్యను తగ్గించాలని

నిర్ణయించింది. ఈ నియంత్రణలో ఆటో కార్మికుల బలివశంవులు అవ్వతూన్నాకా పెట్టుబడుదారులు, భూస్వాములు తమ వాహనాలను ఇస్తూ రాజ్యాంగా తిరగడానికి చిన్న చిన్న వాహనాలు అటం

కంగా ఉన్నాయి. అందుకే ఆటోలను నియంత్రించాలని ప్రభుత్వం నిర్ణయించింది. కొంతమంది కోసం లక్షలాది ఆటో కార్మికులను బలిచేస్తున్నారు. ఒక రకంగా గతంలో రిక్షాలకు పట్టిన గతే ఆటోలకు పడుతుంది.

రాష్ట్ర ప్రభుత్వం నిర్ణయాన్ని వెంటనే ఉపసంహరించాలని అనేక ఆటో కార్మిక సంఘాలు ఆందోళనలు చేశాయి. అయినా రాష్ట్ర ప్రభుత్వం మొండిగా వ్యవహరిస్తున్నది. ఈ నిర్ణయాన్ని పునరాలోచించాలని దీని పై ఆటో కార్మికులందరు సమైక్యంగా పోరాడాలని కార్మికులకు విజ్ఞప్తి చేస్తున్నాం.





# పోరాట పథంలో విద్యుత్ ఉద్యోగులు

తమ ప్రావిడెంట్ ఫండ్, తదితర ఉద్యోగ విరమణ అనంతరం చెల్లింపులు, ఇతర అంగీకృత అంశాల గురించి ప్రభుత్వ ఖచ్చితమైన ప్రతిపాదనలతో ఒప్పందానికి రానట్లయితే ప్రత్యక్ష చర్యకు దిగాల్సి ఉంటుందని ట్రాన్స్ కో, జెక్ కో, డిస్కాం ఉద్యోగుల యూనియన్లు, అసోసియేషన్లతో కూడిన సంయుక్త కార్యాచరణ కమిటీ శుక్రవారం నాడు హెచ్చరించింది. రూ.4615 కోట్లకు ఒక ట్రస్ట్ ను ఏర్పాటు చేస్తామని చెప్పారని, తరువాత దానిలో డబ్బు జమచేయలేదని, అదే మంటే బాండ్లు ఇస్తామని చెబుతున్నారని తెలిపారు. కాగ్ నివేదిక ప్రకారం వాస్తవానికి ఆ మొత్తం 6003 కోట్లుగా తేలిందని దాని గురించి ఏమీ మాట్లాడటంలేదని అన్నారు.

ఉన్న ఉద్యోగుల సంఖ్యను తగ్గించి లెక్కలు వేసినట్లు కాగ్ వెల్లడించిందన్నారు. తమకు విశ్వాసం కలగాలంటే ప్రభుత్వ ట్రెజరీలలో రిటైరైన ఉద్యోగులు తమకు రావలసిన మొత్తాలను తీసుకొనే విధంగా లేదా ఆ మొత్తాలకు హామీగా ఎస్రో ఖాతాను గాని

ప్రారంభించి విశ్వాసం కలిగించాలని స్పష్టంచేశారు.

ఈ పరిస్థితులలో తమకు ఆందోళన మినహా గత్యంతరం లేదని అన్నారు. యాజమాన్య వైఖరికి నిరసనగా ఈ నెల 27న భోజనవిరామ సమయంలో విద్యుత్ సౌధ వద్ద ప్రదర్శనలు, 29న విద్యుత్ సౌధ, ఉత్పత్తి కేంద్రాల వద్ద ప్రదర్శనలు, 30న విద్యుత్ సౌధ, ఉత్పత్తి కేంద్రాలు, డిస్కాం ప్రధాన కార్యాలయాల వద్ద సామూహిక ధర్మాలు నిర్వహిస్తున్నట్లు తెలిపారు. అప్పటికీ ప్రభుత్వ వైఖరిలో మార్పు రాకపోతే మే రెండున కార్యాచరణ కమిటీ సమావేశమై సమ్మెతో సహా ప్రత్యక్ష కార్యాచరణకు నిర్ణయం తీసుకుంటామని వెల్లడించారు.

ఎ.పి.ఇ.ఇ.యూనియన్ (1104), ఎ.పి.ఎన్.ఇ.బి.ఎ.ఇ. అసోసియేషన్, ఎ.పి.ఎస్.ఇ.బి.ఎస్.సి. & ఎస్.టి.ఎంప్లాయిస్ వెల్ఫేర్ అసోసియేషన్, ఎ.పి.ఎన్.ఇ.బి.



ఇంజనీర్స్ అసోసియేషన్, ఎ.పి.ఇ.ఇ.యూ (1104), యు.ఇ.ఇ.యూ (బి.1829) ఎ.పి.పి.జి.ఇ.యూ. (1535), ఎ.పి.జన్ కో కెమిస్ట్స్ అసోసియేషన్, ఎ.పి.ఎన్.ఇ.బి. ఇంజనీర్స్ అసోసియేషన్ స్ట్రీరింగ్ కమిటీ సభ్యులు.

*With Best Wishes ...*

**EAST INDIA COMMERCIAL CO.LTD.,**

UNITS : SRI KRISHNA JUTE MILLS & KRISHNA HESSIANS,  
ELURU - 534 002 (A.P.)



**MANUFACTURERS**

OF ALL VARIETIES OF JUTE GUNNY BAGS INCLUDING  
D.W.FLOUR, B.TWILLS & A.TWILLS,  
HESSIAN CLOTH AND BAGS & EXPORT QUALITY HESSIAN.

TELEPHONES : +91 8812 37380 / 37371 / 37375 / 37384

FAX : +91 8812 37370 / 42116 / 37378

E-MAIL : VJWEICCLTD@SANCHARNET.IN



# కాంక్షలతో

న్ ట్రేడ్ యూనియన్స్

కమిటీ మరియు

అంధ యూనియన్లు

- కంచిలి
- రాజాం
- వరిశాంకరాస్థలం
- శ్రీకాకుళం
- శ్రీకాకుళం రిజనల్ కమిటీ
- శ్రీకాకుళం రిజనల్ కమిటీ
- శ్రీకాకుళం జిల్లా కమిటీ
- పాలకొండ
- చాపర
- పూండి
- టెక్నోలి.
- రాజాం
- శ్రీకాకుళం
- ఆముదాల వలస
- శ్రీకాకుళం
- ఆముదాల వలస
- మందస
- రాజాం
- బుడిత



# లీగల్ సమస్యలు - పరిష్కారాలు

ఆరోగ్య

నా

ప్రశ్న : ఎంప్లాయిస్ ప్రావిడెంట్ ఫండ్ మరియు మిస్లేనియస్ ప్రావిడెన్స్ యాక్టులో నభ్యులుగా ఉన్న కార్మికుల జీతాలను తగ్గించవచ్చా ?

జవాబు : తగ్గించడానికి వీలులేదు. ఎంప్లాయిస్ ప్రావిడెంట్ ఫండ్ మరియు మిస్లేనియస్ ప్రావిడెన్స్ యాక్టులో సెక్షన్ 12 ప్రకారం జీతం తగ్గించడానికి వీలులేదు అని నిర్ధారించింది.

రీజనల్ ప్రావిడెంట్ ఫండ్ కమిషనర్, బెంగళూర్ వి/ఎస్ హరిహర

ప్రశ్న : కాంట్రాక్టర్ ద్వారా పనిలో నియమించబడిన కార్మికుడికి ఫ్యాక్టరీ చట్టం వర్తిస్తుందా ?

జవాబు : ఫ్యాక్టరీల (సవరణ) చట్టం, 94 ఆఫ్ 1976లో "కాంట్రాక్టర్తో సహా" అనే పదాలు చేర్చబడినాయి. దీని అర్థం ఫ్యాక్టరీలో కాంట్రాక్టర్ ద్వారా పనికి నియమించబడిన కార్మికుడు కూడా ఫ్యాక్టరీ చట్టం పరిధిలో కార్మికుడుగా గుర్తించబడుతాడు. ఆ చట్టం పరిధిలోని అన్ని సౌకర్యాలు కాంట్రాక్టర్ ద్వారా నియమించబడిన ఈ కార్మికులకు వర్తిస్తాయి.

ప్రశ్న : ఒక ఫ్యాక్టరీలో పర్మినెంటు కార్మికులతో పీస్ రేటు కార్మికులుగా మేము పని చేస్తున్నాము. మాకు గ్రాడ్యూవిటీ చట్టం వర్తిస్తుందా ? వర్తిస్తే మాకు గ్రాడ్యూవిటీ ఎలా లెక్కకడుతారు ?

జవాబు : గ్రాడ్యూవిటీ చట్టానికి మీరు పర్మినెంటు కార్మికులలా లేక పీస్ రేటు కార్మికులలా అనే తేడా ఏమీ ఉండదు. గ్రాడ్యూవిటీ పొందే అర్హత రావాలంటే కనీసం ఐదు సంవత్సరాల సర్వీసు పూర్తికావాలి. గ్రాడ్యూవిటీ లెక్కకట్టడానికి ఒక రోజువేతనం నిర్ధారించాల్సి ఉంటుంది. చివరి మూడు నెలలలో పిందిన జీతానిక్కండి. ఆ మొత్తానిని చివరి మూడు నెలలలో పని చేసిన రోజులలో వచ్చేదే ఒక రోజు వేతనంగా నిర్ధారించాల్సి ఉంటుంది. ఆ కార్మికుడు పని చేసిన రోజులనే లెక్కలోకి తీసుకోవాలి తప్ప ఫ్యాక్టరీ పని చేసిన రోజులు మాత్రం కాదు. నిర్ధారించిన ఒక రోజు జీతాన్ని పూర్తి చేసిన సంవత్సరాలతో హెచ్చు వేయాలి.

వాటి వల్ల దురద డిపార్ట్మెంటులో ఏమి వుండదు వస్తున్నాయి. ఈ వాదాను. కాని పెన్సిలిన్ ఇంజ చొప్పున వాదా వస్తున్నాయి. వస్తుందా తెల చెప్పారు. ఈ మీ యొక్క స

పరిష్కారం : కాని ఎక్కడ వస్తున్నాయ మీకు అంద ఇంజెక్షన్ వ ఏ డాక్టరు చెందుతున సంప్రదింః నిర్ధారించి

2. పాఠ మానసిః వాడమ ఇంకా ఏర్పడి

పరిష్క వచ్చే చేయి తగిన

## పాఠకులకు విజ్ఞప్తి

ఆరోగ్యం - సమస్య, పరిష్కారం

శీర్షికకు ప్రశ్నలు ప్రతి నెల 15వ తేదీలోగా కార్మిక లోకానికి పంపండి. అనుభవం గల డాక్టర్ల సలహాలు పొందండి.

లీగల్ సలహాలు

"లీగల్ సమస్య - పరిష్కారాలు" శీర్షికకు ప్రశ్నలు పంపండి. లేబరులాలో నిష్ణాతులైన హైకోర్టు లాయర్లచే సలహాలు పొందండి

ఎడిటర్ - కార్మిక లోకం

యన్.వి.జి. స్మారక కేంద్రం, 1-1-60/4, ఆర్టీసీ క్రాస్రోడ్స్, ముషీరాబాద్, హైదరాబాద్ - 20. ఫోన్ : 7612474



కార్మిక జనుల అంతర్జాతీయ సంఘీభావ దినం మేడే. సోషలిజం జెండాను చేతపట్టి ధృఢంగా ముందుకు సాగుతున్న సోషలిస్టు దేశాల ప్రజలకు, అభివృద్ధి చెందిన పెట్టుబడిదారీ దేశాలలో ప్రపంచీకరణ విధానాలకి వ్యతిరేకంగా శక్తివంతమయిన తిరుగుబాటు జెండాను లేవనెత్తిన కార్మికులకి సిఐటియు తన శుభాకాంక్షలు తెలియచేస్తుంది. సామ్రాజ్యవాదుల దాడిని, పాలకవర్గాల దాడిని ఎదుర్కొంటున్న అభివృద్ధి చెందుతున్న దేశాల శ్రామికులకు సిఐటియు తన అభినందలని, సంఘీభావాన్ని తెలుపుతుంది.

2

తన దేశం పైన తీవ్రవాదులు చేసిన దాడిని అడ్డంపెట్టుకున్న అమెరికా ప్రభుత్వం తన కుతంత్రాలను వ్యతిరేకించే ప్రతి ఒక్కరినీ తీవ్రవాదులుగా ముద్ర వేస్తున్నది. ఆప్టనిస్టాన్ ను బాంబులు, మిసైల్స్ మరుభూమిగా మార్చి, ఇరాన్, ఇరాక్, ఉత్తరకొరియాలను దుష్ట అక్షయంగా ప్రకటించింది. పాలస్తీనీయులపై మిలటరీ దాడులు చేస్తున్న ఇజ్రాయిల్ కు అప్రకటిత వత్తాను పలుకుతున్నది. క్యూబా, ఇరాన్, ఇరాక్ పై అమెరికా చేస్తున్న వాణిజ్య, ఆర్థిక దాడులలో జి-7 దేశాలు కుమ్మక్కవు తున్నాయి.

ప్రపంచ పెట్టుబడిదారీ వ్యవస్థ సాగించిన ఆర్థిక దోపిడీ పెంచిన అసమానతలు మితవాదం, తీవ్రవాదుల పుట్టుకకు దారి తీశాయి. ప్రజాస్వామిక, పురోగామిక శక్తులను నీరుగార్చి ప్రపంచం పై తన పెత్తనాన్ని పెంచుకోటానికి అమెరికా ఇదే తీవ్రవాదాన్ని ప్రయోగిస్తున్నది.

సామ్రాజ్యవాదం సాగించే కుట్రలను సిఐటియు ఖండిస్తుంది. సామ్రాజ్యవాదుల భీకరదాడులకు బలవుతున్న వారికి సానుభూతి తెలుపుతుంది. భారత దేశంలోని కార్మిక వర్గాన్ని సామ్రాజ్యవాదుల క్రూర కుతంత్రాలకు వ్యతిరేకంగా కూడగడతానని ప్రతిజ్ఞ చేస్తుంది. సామ్రాజ్య వాదులకు వ్యతిరేకంగా జరుగుతున్న దేశభక్తియుత పోరాటాలకి సిఐటియు తన సంఘీభావం ప్రకటిస్తుంది.

3

క్షుద్ర మతోన్మాద విధ్వంసాన్ని దేశం నేడు ఎదుర్కొంటున్నది. వరుస ఎన్నికలలో ఓడిపోతున్న బిజెపి తన మతోన్మాద ఎజెండాను బయటకు తీసి మైనారిటీల పై విషపూరిత

దాడులను చేయిస్తున్నది. గోద్రా సంఘటనను ఆధారం చేసుకున్న సంఘ పరివార శక్తులు మహాత్మాగాంధీ పుట్టిన గడ్డమీద మైనారిటీల ఊచకోతకు పాల్పడ్డాయి. దోషిగా నిలబడ్డ గుజరాత్ ముఖ్యమంత్రి నరేంద్రమోడిని ప్రధాన మంత్రితో నహా బిజెపి నాయకత్వం వెనకేసుకొస్తున్నది. మెజారిటీ హిందూమతస్తుల దయాదాక్షిణ్యాలపై ఆధారపడి బతకాలని ముస్లిం మైనారిటీలను ఆర్.యన్.యన్ బెదిరిస్తున్నది. మతోన్మాదాన్ని ఎదిరించటంలో తెలుగుదేశం పార్టీ ఊగిసలాటలను, రాజకీయ అవకాశవాదాన్ని ప్రదర్శిస్తున్నది.

దేశ లౌకికతత్వాన్ని, మత సామరస్యాన్ని నాశనం చేయాలన్న కాషాయదళం ఆటకట్టించాలని సిఐటియు నిశ్చయం. మెజారిటీ, మైనారిటీ మతోన్మాదులు నాటిన విషబీజాల్ని పెరికి వేసి, కార్మిక వర్గ ఐక్యతను కాపాడటానికి సిఐటియు పునరంకితమవుతుంది.

4

దేశం లోవలా, బయటా పడిపోతున్న కొనుగోలు శక్తి పారిశ్రామిక, వ్యవసాయక రంగాలలో ఆర్థిక సంక్షోభాన్ని పెంచుతున్నది. పాలకులు గొప్పగా చెప్పుకునే ఆర్థిక సంస్కరణలు దేశాన్ని దివాలా అంచుకు నెడుతున్నాయి. వ్యవసాయ, పారిశ్రామిక రంగాలలో ఉపాధి మున్నెన్నడూ లేని విధంగా పడిపోయింది.

విదేశీ వస్తువుల తాకిడికి స్వదేశీ వరిశ్రమలు, వ్యవసాయం దివాలా తీస్తున్నాయి. ప్రభుత్వరంగాన్ని 'ఎంచుకున్న ప్రైవేట్ పెట్టుబడిదారులకు ధారాదత్తం చేస్తున్నారు. ముఖ్యమైన రంగాలలో మూసివేతలు, ఖాయిలాలు అనేక రెట్లు పెరుగుతున్నాయి.

బిజెపి నాయకత్వంలోని కేంద్ర ప్రభుత్వ విధానాలు స్వయం ఆధారిత అభివృద్ధిని నాశనం చేశాయి. వినాశకర ఆర్థిక విధానాలను, కార్మిక వ్యతిరేక విధానాలను అనుసరించటంలో కేంద్ర బిజెపి రాష్ట్ర టిడిపి ప్రభుత్వాలు పోటీ పడుతున్నాయి. ఈ విధానాలకు వ్యతిరేకంగా పశ్చిమ బెంగాల్, త్రిపుర మరియు అంతకు ముందు కేరళలోని వామపక్ష ప్రభుత్వాలు నిలబడ్డాయి. ప్రజా ఉద్యమాలకు అవి ఉత్తేజాన్నిస్తున్నాయి.

నరళీకరణ, ప్రపంచీకరణ

విధానాలకి వ్యతిరేకత పెరుగుతున్నది. విధానపరమయిన సమస్యల మీద అనేక రంగాలలో ఐక్యపోరాటాలు జరుగుతున్నాయి. రైతు, విద్యార్థి, యువజన, మహిళా రంగాలతో బ్రేడ్ యూనియన్ ఉద్యమం ఐక్యత పెంచుకుని ఎన్.డి.ఎ. విధానాలకి వ్యతిరేకంగా పోరాడుతున్నది.

ఏప్రిల్ 16 నమ్మోలో పాల్గొన్న ప్రభుత్వరంగ పరిశ్రమలు, బ్యాంకులు, ఇన్సూరెన్సు, రాష్ట్రప్రభుత్వ ఉద్యోగులకు మరియు ఇతర కార్మికులకు సిఐటియు అభినందనలు తెలుపుతుంది. 6 లక్షల మంది బొగ్గుగని కార్మికులు పాల్గొన్న మూడు రోజుల సమ్మె ప్రైవేటీకరణ విధానాలకి వ్యతిరేకతను సృష్టం చేసింది. ఆరు లక్షల మంది కేరళ రాష్ట్రప్రభుత్వ ఉద్యోగులు నెలపైగా సాగించిన నిరవధిక సమ్మె, పోరాటాల చరిత్రలో ఉత్తేజం పొందేదిగా నిలుస్తుంది. ఆంధ్రప్రదేశ్, తమిళనాడులలోని రవాణా కార్మికులు సాగించిన దీర్ఘ కాలిక పోరాటం, కార్మికవర్గం ఐక్యపోరాటాలకు ప్రాధాన్యత ఇవ్వటాన్ని తెలియజేస్తుంది.

పెరుగుతున్న ఈ వ్యతిరేకతను దేశవ్యాపిత ప్రజా ఉద్యమంగా మార్చి వినాశకర ఆర్థిక విధానాల్ని ఓడిస్తానని సిఐటియు ప్రతిజ్ఞ చేస్తుంది.

5

కార్మికులు సాధించుకున్న హక్కులను కాలరాయటానికి ఎన్డిఎ ప్రభుత్వం చట్టాల్లో మార్పులు తెస్తున్నది. సామాజిక భద్రతను అది విస్మరించింది. కొత్తగా చేరే ఉద్యోగులకు కేంద్ర ప్రభుత్వం పెన్షన్ స్కీము లేకుండా చేసింది. రాష్ట్ర ప్రభుత్వాలను కూడా ఇదే పని చేయమంటున్నది. పారిశ్రామిక సంక్షోభానికి విరుగుడుగా పి.యఫ్., చిన్న పొదుపు మొత్తాలపై వడ్డీ రేట్లను తగ్గిస్తున్నది.

భారత దేశంలోని యావత్ బ్రేడ్ యూనియన్ ఉద్యమం అన్ని శక్తులను కూడగట్టి పాలక వర్గాలు విసిరిన సవాళ్ళను ఎదుర్కొంటుంది. శక్తివంతమయిన ఐక్య ఉద్యమాలలోకి కార్మికులు మరియు ఇతర శ్రామిక జనావళిని కూడగట్టి ఈ దాడులను వ్యతిరేకిస్తానని సిఐటియు ప్రతిజ్ఞ చేస్తుంది.



మరొక సారి 'మేడే' వస్తున్నది. అదొక మహత్తర పోరాటగాథ. త్యాగాల మట్ట. ప్రపంచ కార్మికోద్యమంలో ఒక కీలకమైన మలుపు. గాంధేయుల 'ధర్మకర్తృత్వ సిద్ధాంతాన్ని, మతోన్మాదుల 'విశ్వకర్మ జయంతాల' వక్రీకరణలను అధిగమించి భారత కార్మికుల గుండెల్లో అసామాన్య స్థానం పొందిన బృహత్ దినం. సంస్కరణ వాదులు దానిని మరొక పర్వదినంగా కుదించాలని చూచినా, వర్గ చైతన్యానికి ప్రదీకగానే భారత శ్రామికుల మనస్సులలో లోతులు సంతరించుకుంది. ఆ పోరాటం చిందించిన రక్తం, వేసిన అరుణిమ ఈనాటికీ మన జెండారంగు. మన బేనర్ వర్ణం. ఆ దినం మనలను ఉత్సాహపరచడమే గాదు, మన బ్రతుకులను బాగు చేసుకునేందుకు అవసరమైన కష్టజీవుల ఐక్యతకు చిహ్నంగా వెళ్ళుబిగుస్తాయి, పోరాట కృత నిశ్చయంగా పిడికిలి బిగుస్తుంది.

'ఎనిమిది గంటల పని దినం' ఆ ప్రదర్శన చేసిన నినాదం. అది ఆనాటి కార్మికవర్గ చైతన్య స్థాయిని బట్టి, సమీకరణకు రూపొందించిన నినాదం. అంతేతప్ప పరిమిత పనిదినం ఆనాటి కార్మికోద్యమ అంతిమ లక్ష్యం అంతకుమించింది. ఆ లక్ష్యం వైపు వెసిన మొదటి అడుగు మాత్రమే ఈ నినాదం.

పెట్టుబడిదారీ బానిసత్వం, కూలీ బానిసత్వాల నుండి విముక్తి మాత్రమే. కార్మికవర్గ జీవితానికి నూతన ఉషోదయం సాధ్యమని అనేక అనుభవాల తరువాతే కార్మిక వర్గం తనకు తాను ఈ లక్ష్యాన్ని ఏర్పర్చుకుంది. యంత్రమే తమ బాధలకు పెను భూతమనుకొని, యంత్ర విధ్వంసనకు పూనుకున్నారు 'లుడ్డిస్ట్'లుగా ఐరోపా కార్మికవర్గం. యంత్రాలు కాక, వాటి ద్వారా కార్మికులు ధారబోసే రక్తం పండించే అదనపు విలువ కొందరు ప్రైవేట్ యజమానులకు ఔపోసన కావడమే తమ బ్రతుకు భారాలకు మూలమని అనుభవంలో తేల్చుకున్నారు. ఆ ప్రైవేట్ యజమాన్యం పోవాలనుకున్నారు. పోరాడారు. ఆ అనుభవంతోనే ప్రైవేట్ యజమాన్యాన్ని పోగొట్టగలిగేందుకు రాజ్యాధికారం మూలమని గ్రహించారు. రాజ్యాంగ యంత్రం పై తమే అధిపత్యం వహించాలని పోరాడారు. ఈ పోరాటం ఇతర ఆర్థిక రంగాలలోనూ దోపిడీకి గురయ్యే కష్టజీవులందరినీ కలుపుకునే బాధ్యత



## మేడే నాడు-నేడు - వి.శ్రీహరి

తమదేనని నమ్మారు, అమలు చేశారు ప్రపంచ చరిత్ర గతినే మార్చేశారు. ప్రపంచ నలమూలల గల కార్మికుల చీకటి జీవితాలలో కొత్త వెలుగులకు మార్గం సుగమం చేశారు.

1866 ఆగస్టు 16న 'ది జనరల్ కాంగ్రెస్ ఆఫ్ లేబర్' (అమెరికా) బార్డిమోర్లో సమావేశమైంది. "పెట్టుబడి దారీ దాస్యం నుండి ఆ దేశ కార్మికులను విముక్తి చేసేందుకు మొదటి మెట్టుగా అన్ని అమెరికా రాష్ట్రాలలో చట్టబద్ధంగా ఎనిమిది గంటల పని ప్రవేశపెట్టడం తక్షణ చర్య" అని తీర్మానించింది.

అదే నమయంలో జెనివాలో ఇంటర్నేషనల్ వర్కింగ్ మెన్స్ అసోసియేషన్ కాంగ్రెస్ జరిగింది. 'పని గంటలపై పరిమితి' విధించడం కార్మిక వర్గ పెట్టుబడిదారీ దాస్య విముక్తికి మొదటి చర్య. చట్టబద్ధంగా కార్మిక వర్గానికి ఆ హక్కు కల్పించకుండా, వారి జీవితాలను మెరుగు పరచేందుకు, వారి విముక్తి సాధనకు చేసే ప్రయత్నాలు నిరుపయోగం' అని తీర్మానించింది.

ఇందుకు ఆనాటి కార్మికవర్గ జీవితం 'తండ్రిగా, తోబుట్టువుగా, బిడ్డగా కార్మికుడు తన కుటుంబం పట్ల చూపాల్సిన బాధ్యతల పట్ల ఏమాత్రం శ్రద్ధ వహించలేని స్థితి. అధిక పనిభారంతో అకాల మరణాలకు కార్మికుడు బలికావడంతో, తిండి నంపాదించే దిక్కుకోల్పోయిన కార్మిక కుటుంబాలు వీధులలో పడాల్సివచ్చేది. అయితే ఇంతటి దైన్యస్థితి వున్నా, అమెరికాలో దాస్యం రద్దు

అయ్యే వరకూ పారిశ్రామిక రంగ శ్రామికులు తమ హక్కులు సాధించుకోలేక పోయారు.

"నల్ల కార్మికుడు కటుబానిసగా సంకెళ్లలో వున్నంత కాలం తెల్ల కార్మికుడు తన జీవితం బాగువరుచుకునే పోరాటాలకు పూనుకోలేకపోయాడు" అన్నారు పెట్టుబడిదారీ దోపిడీ ధరించిన ముసుగును నిట్టనిలుపునా చింపివేసిన "పెట్టుబడి" గ్రంథంలో మర్బ్ మహానీయుడు పేర్కొన్నారు. ఉత్పత్తి పద్ధతులలో వచ్చిన 'మార్పులు ఇందుకు దోహదం చేశాయన్నారు ఆయన. వనిగంటలపై పరిమితులు విధించడమనేది పెట్టుబడికి శ్రమశక్తికి జరిగిన శతాబ్దాల తరబడి సాగిన సంఘర్షణ ఫలితమేనన్నారు.

'మేడే'తో ప్రారంభమై, తన కార్మికవర్గ విజయ యాత్ర సోవియట్ విప్లవంతో ఒక మూలమలుపు తిరిగింది. అభివృద్ధి చెందిన ఇతర దేశాల కార్మికులు పూనుకుని వుంటే ప్రపంచ చరిత్రే మరొక రకంగా వుండి వుండేది. ఆదేశాల పెట్టుబడిదారులు, కార్మికవర్గ జీవితంలో కొన్ని మెరుగులు దిద్దారు.

ఆ భ్రమలో తేలిపోయిన కార్మిక నాయకులు, అంతిమలక్ష్యం క్రమంగా సాధించవచ్చనే ఆలోచనలను, పెంచి పోషించారు. వెనుకబడిన దేశాల కార్మికులు ఆరధానికి చోదకులు అయి, విజయాలు సాధించారు.

ఈ భ్రమలు సోషలిజాన్లీ కాటేశాయి. కథ మొదటికి వచ్చింది.

కాని ఈనాటి కార్మికవర్గం, ఆనాటి కార్మిక వర్గంలాగా స్వీయ అనుభవం నుండే నేర్చుకోవలసిన దశలోలేదు. 'అ,ఆ'లతో ప్రారంభించే పనిలేదు. చరిత్ర పాఠాలను చదువుకుంటే చాలు. అందుకే.....

సోవియట్ కుప్పకూలగానే, 'చరిత్ర ముగిసంది' అని సంబరపడి పోయింది ప్రపంచ పెట్టుబడిదారీ వర్గం. ఆ మాట అని వదేశ్యు కాలేదు. అప్పుడే నాలుక కరుచుకుంటున్నారు. ప్రపంచ నలుమూలలా ఎప్పటికప్పుడు ఎదురౌతున్న పెనుతుఫానులను ఎదుర్కొంటున్నారు.

అమెరికా అనంగు మిత్రుడు మెక్సికో. అక్కడి రైతాంగం పార్లమెంటు భవనాన్నే స్వాధీనం చేసుకుంది. భూమి హక్కు ఇచ్చి తప్ప పాలకులు తప్పించుకోలేక పోయారు. శతాబ్దాల క్రితం తమ భూములు కోల్పోయిన జింబ్వావే



రైతాంగం తెల్లదొరల ఎస్టేట్లను తామే స్వాధీనం చేసుకుంటున్నారు.

పెట్టుబడి దారుల క్లబ్బులు జి-8, వరల్డ్ ఎకనమిక్ ఫోరం, ప్రపంచ బ్యాంకు, ఇ.ఎం.ఎఫ్. ప్రపంచ నలుమూలల గల ప్రజల విభిన్న అభిప్రాయాలను ప్రతిబింబించే ప్రతినిధులు. మాత్రమే చూపే ప్రతిఘటనతోనే, పోలీసు వలయాల్లో ఖైదీల్లా బిక్కుబిక్కుమంటూ కలిసి మాట్లాడుకోవలసి వస్తోంది. ప్రజల నుండి దూరంగా పారిపోయి గుసగుసలాడు కుంటున్నారు.

ఆసియా వెలుగుగా ప్రపంచ పెట్టుబడిదారీ విధానం 'పోకేస్'లో పెట్టి చూపింది దక్షిణ కొరియాను. ఆ విధానాల దివాలా కోరుతనపు స్మశాన వాటికగా మారింది. ఈనాడు దావులాంటి గుత్త పెట్టుబడిదారులు, తమను తాము కారుచౌకగా అమ్ముకొని అంతర్జాతీయ బహుళజాతి సంస్థల ముందు సాగిల పడుతున్నారు. కాని అక్కడి కార్మిక వర్గం తమపై పడుతున్న భారాలను ప్రతిఘటించి పోరాడుతున్నది.

1995 లో ఫ్రెంచి కార్మికుల సమ్మెతో ప్రారంభమైన ఈ ప్రతిఘటన, దేశదేశాలలో ప్రతిధ్వనిస్తోంది. ప్రతిరూపాలను సృష్టిస్తోంది. నిన్న మొన్న జరిగిన ఇటలీ కార్మికుల సామూహిక సమ్మె, బృహత్ ప్రదర్శన సరికొత్త కొనసాగింపు.

అమెరికా నడిబొడ్డులోనే, అమెరికా పెత్తనానికి సాధనమైన ప్రపంచ బ్యాంక్ భవనంలో నమావేశమౌతున్న ఆర్థిక మంత్రులకు నిరసన చెపుతున్న ప్రదర్శన, మరొక చికాగోను తలపిస్తున్నది.

అమెరికా ప్రభుత్వం అనుసరిస్తున్న అన్ని విధానాలకూ నిరసన తెల్పడం ఇందులో మరొక ప్రత్యేకత.

మన దేశంలో కార్మికవర్గ పోరాటాల రూపురేఖలే మారుతున్నాయి.

ఆర్థిక కోర్కెలకు, సర్వీసు కండిషన్ల కోసం పోరాటాలు అనేకం సాగాయి ఈ దేశంలో. సంఘటిత కార్మికవర్గం ప్రేక్షకంగా ఎన్నో విజయాలను సాధించింది.

కాని ఈనాడు ప్రభుత్వరంగ ఆర్థిక రంగ సంస్థలైన బ్యాంకింగ్ ఇన్సూరెన్స్ రంగాల కార్మికులు ప్రభుత్వ విధానాలనే సవాలు చేస్తున్నారు. బాల్కొ కార్మికుల పోరాటం ప్రైవేటీకరణకు వ్యతిరేకంగా సాగిన పోరాటాలలో మరొక మలుపు.

ప్రభుత్వ ఉద్యోగులు, వివిధ స్థాయి ఉపాధ్యాయులు రకరకాల పోరాటాలు సాగించి, తరతమ తేడాల్లో విజయాలు సాధిస్తున్నారు.

ఈ పోరాటాలే లేకుంటే ఆ దేశ ఆర్థిక వ్యవస్థ, ప్రభుత్వ విధానాల రూపకల్పన కూడా బహుళ జాతుల గుప్పెట్లో వుండేవి. ఆ ప్రమాదం వెనకడుగేసింది. తప్పి పోలేదు.

చెల్లా చెదురుగా వేరువేరు సమయాల్లో జరిగే పోరాటాలు విడివిడిన వేళ్లలాంటివి. బిగిసిన పిడికిళ్లు కావు. ఏనుగు కుంభ స్థలాన్ని కొట్టగల అంకుశాలు కాలేవు.

ఆ పోరాటాలు పెనుతుఫానులు కావడంలేదు. ఇందకు ఆవేదన పడరాదు. కారణాలు వెతకాలి.

దున్నేవాడికి భూమి యివ్వకుండా, భూస్వాములతో చెలిమిచేసి, సామ్రాజ్య వాదులతో గొంతుకలిపి, లాభతృష్ణకు ఆలదొలమైన పెట్టుబడిదారీ విధానాన్ని నిర్మించాలనుకున్నారు. ఈ దేశాన్ని నడిపిన తాతలు, బిర్లాలు. ఆ ఆలోచనకు పునాదే లేదు. పునాదిలేని భవనం బీటలు వారింది. కుప్పకూలిపోయేలా వుంది. సామ్రాజ్యవాద నంస్థలతో కలిసి ఈ ప్రమాదాన్ని తప్పించుకోవచ్చని దానిభ్రమ.

ఈ భ్రమకు ప్రాంతీయ పార్టీలతో సహా అన్నిబూర్జువా పార్టీలు చేతులెత్తి ఆమోదం తెల్పాయి. అందుకే అధికారంలోకి ఏ పార్టీ వచ్చినా ప్రైవేటీకరణ, ఉద్యోగాల కోత, నేరుగా ప్రభుత్వ ప్రజా నిధులను సంపన్నులకు బహిరంగంగా పంచిపెట్టడం, శ్రమజీవులు సాధించుకున్న అన్ని హక్కులపై వేటు - ఇవి సామాన్య విధానాలైనాయి.

ఈ విధానాలలో సమైక్యతను భారత శ్రామిక వర్గ చైతన్యంలో అంతర్భాగం కావాలి. ఆ విధానా నిర్ణేతలు తామే కావాలనే దీక్ష తన పాటకావాలి.

నినాదంగా మారాలి. ఉప్పెనలా పాలక వర్గాలను చుట్టుముట్టాలి. భారత నమాజపు పునాదులకి కదిలించాలి. పెట్టుబడిదారీ దాస్యానికి చరమగీతం పాడేందుకు ఆనాడు ప్రారంభ గీతం 'ఎనిమిది గంటల పని' నినాదం. ప్రపంచ వ్యాప్తంగా పెట్టుబడిదారులంతా వరిస్తున్న 'నూతన ఆర్థిక విధానాలకు సమాధి' ఈనాటి కొత్త నినాదం కావాలి.

ఆనాడు ఆ నినాదం అభివృద్ధి చెందిన దేశాల కార్మికుల గొంతులలో నినదించింది. ఈ నాటి నినాదం తెరలు తెరలుగా ప్రపంచ వ్యాప్తంగా వినపడుతున్నది. అది ఒకేసారి, ఒకే గొంతులా వినిపించేలా చేస్తే...

**చెయ్యాలి మీసేవీంటు భుజం కలుపుదాం**

**అదే ఈనాటి 'మేడ' శివధ్వం కావాలి.**

**మేడే ఉద్యమంలో మరణిశక్తుకు గురైన**

**అమర వీరులు**



**అగస్టు స్పెన్**



**లూసీ పార్సన్స్**



**అల్బర్ట్ పార్సన్స్**



**అడాల్ఫ్ హిషర్**



**జార్జ్ మంగెట్**





మేడే శుభాకాంక్షలతో....

**ఏలూరు తౌన్**

**(పశ్చిమ గోదావరి జిల్లా)**

శ్రీకృష్ణా జూట్ వర్క్స్ యూనియన్ (సిఐటియు). ఏలూరు.

రి.నెం.డి.155/73.

ఏలూరు డివిజన్ బిల్డింగ్ వర్క్స్ యూనియన్ (సిఐటియు) - ఏలూరు.

రి.నెం.జి.2176/97.

ఏలూరు డివిజన్ ఫ్యాక్టరీ వర్క్స్ యూనియన్ (సిఐటియు) - ఏలూరు.

రి.నెం.బి.2183/97.


క్రిష్ణా హెస్పియన్స్ కొత్తూరు జూట్ మిల్లు వర్క్స్ యూనియన్ (సిఐటియు) - ఏలూరు.

రి.నెం.జి.2267/98.

టింబర్ డిపో వర్క్స్ యూనియన్ (సిఐటియు) - ఏలూరు.

రి.నెం.జి.813/87.

**మేడే శుభాకాంక్షలతో**



**ధనరెడ్డి గొడౌన్ వర్క్స్ యూనియన్**

**(సి.ఐ.టి.యు) అనుబంధం**

**విశాఖపట్నం**



# ఉదయంగానికి అరుణాంజలి



“కత్తులు దూసుకు పోయినా-నెత్తురు బేరులు పొరినా  
ఎత్తిన జెండా దించకోయ్-అరుణ పతాకకు జై...”

అంటూ ఈ పాటను వ్రతి  
మీటింగులో వినిపించి వుత్సాహం  
పురకలెత్తించిన గళం మూగబోయింది.  
శరీరంలో శక్తి వున్నంతవరకు  
మహిళాభ్యుదయం కోసం వరితపించిన  
శ్రీమతి.మోటూరు ఉదయంగారు మార్చి 31న  
అంతిమశ్వాస విడిచారు. ఆ కామ్రేడ్ మృతికి  
సిఐటియు సంతాపం తెలుపుతున్నది.  
జోహార్లర్పిస్తున్నది.

1924 అక్టోబరు 13న గుంటూరు  
జిల్లాలోని తురువెళ్ళవల్లిలోని రైతు  
కుటుంబంలో జన్మించారు. పిన్న వయసులోనే  
సామాజిక చైతన్యం పొందినారు. 1937లో  
రాష్ట్ర కమ్యూనిస్టు వుద్యమ అగ్రనేతలలో  
వ్రముఖుడు అమరజీవి మోటూరు  
హనుమంతరావు గారితో సంస్కరణ వివాహం  
జరిగింది.

తరతరాల సాంప్రదాయ  
బంధనాల్లో చిక్కుకొని మహిళలు  
ముందుకురాని రోజుల్లోనే మహిళల వెన్నుతట్టి  
బందనాలను తెంచుకొమ్మంటూ ఆచరించి  
చూపించిన ఆదర్శ మహిళ. ఆ రోజుల్లో  
మగవారితో ధీటుగా సైకిల్ నడిపిన  
తొలిమహిళ. సమస్యలను అధిగమించడానికి  
మహిళల్లో ఆత్మవిశ్వాసం కల్పించడంలో ఆమె  
కృషి అభినందనీయం. సమస్య ఎక్కడ వుంటే  
ఆమె అక్కడ ప్రత్యక్షమయ్యేది. మహిళలకు  
ఆత్మస్థైర్యం కల్పించడానికి ‘కరాటె’ శిక్షణ

యిప్పించడం నేటి తరాలకు  
స్ఫూర్తిదాయకం. ప్రజాపోరాటాలతో ఆమె  
సంబంధం విడదీయలేనిది. ఆందోళన  
నిర్వహించే సమయంలో సమరశీలంగా  
వుండేవారు. మహిళా సంఘాన్ని  
పునర్నిర్మించడంలో, మహిళల హక్కుల  
కోసం పోరాటంలో ఆమె కృషి ఆదర్శనీయం.  
మహిళలసమస్యలపై స్పందించి, మహిళలకు  
కూడగట్టి, రాజకీయ నిర్వహించి మహిళా  
కార్యకర్తలను తయారుచేయడంలో ఆమె కృషి  
వుంది.

1962-66 కాలంలో  
ప్రజానాయకులను జైళ్ళల్లో పెట్టినపుడు  
నాయకుల భార్యలను సమీకరించి వారి  
విడుదల కోసం ఆందోళన జరపడంలో కీలక  
పాత్ర వహించారు. ప్రజానాయకురాలు  
గానేకాకుండా మంచి కళాకారిని, రచయిత.  
రాష్ట్రంలో తొలిసారిగా మహిళా బుర్రకథ  
దళాన్ని ఏర్పాటు చేసి ఆనాడు హిట్లరు  
ఫాసిజానికి వ్యతిరేకంగా ‘టాన్యా’ వీరగాథను  
ఇతివృత్తంగా తీసుకొని ప్రచారం చేసి  
ప్రజలను ఉద్రూతలూగించారని ఆనాటి  
పెద్దలు అనేక సార్లు గుర్తు చేసుకుంటారు.  
ఆమె అనేక అంశాలపై వ్యాసాలు, కవితలు  
రాసేవారు.

1948లో భయానక  
నిర్బంధకాలంలో హనుమంతరావు గారు  
కడలూరు జైలులో వుంటే అనేక కష్టనష్టాలనె  
దుర్కొంటూ ఉద్యమ బాధ్యతలతో పాటు  
కుటుంబ బాధ్యతలు నిర్వహించారు. ఈ  
కాలంలో బహుముఖంగా ఏకకాలంలో అనేక  
కర్తవ్యాలను నిర్వహించారు. ఆర్థిక బాధలను  
తట్టుకోవడానికి మెడికల్ రిప్రంజెంటేటివ్ గా  
పని చేశారు. అదే సమయంలో సంఘం  
పనిని నిర్వహించేవారు. ఆమె వడిన  
కష్టనష్టాలను కవితలుగా వ్రాసుకొనేది. ఆమె  
జీవితం అనుభవాలమయం ఆమె  
అందించిన స్ఫూర్తిని ముందుకు  
తీసుకువెళ్ళాం..



## అక్షరశిల్పి అనందబక్షి

జోహార్



ప్రముఖ హిందీ సిని రచయిత  
అక్షరశిల్పి అనందబక్షి మార్చి 30న  
చనిపోయారు. ఆయన మృతికి సిఐటియు  
సంతాపం తెలుపుతున్నది.

ఈ సందర్భంగా ఆయన పాటలు  
సమాజంలో శాంతి సహనం సద్భావాలకు  
ప్రతీకలుగా నిలిచిన కొన్ని రచనలను  
మననం చేసుకుందాం.

“దేఖో..... వో దివానో తుమ్ ఏ కామ్  
నకరో - రామ్ కా నామ్ బదనాం న కరో”  
(ఓ- వున్నాదులారా ఈ పని మీరు చేయొద్దు  
రాముడి పేరును భ్రష్టు పట్టించవద్దు)

ఒక కవికి ఇంతకన్నా భవిష్యత్  
దర్శనం ఏముంటుంది. నేటి పరిస్థితులకు  
వర్తించే పంక్తులు 30 సంవత్సరాల నాడే  
వ్రాసి పెట్టడం ఇంకెవ్వరికి  
సాధ్యమవుతుంది.

“హిందు, ముస్లిం, సిక్, ఇసాయా,  
హమ్ వతన్, హమ్ నామ్ హై”  
ఇంతకన్నా మానవతావాది ఎక్కడుంటాడు.  
“చింగారీ కోయీ భడ్కే సావన్ ఉసే  
భుజాయే- సావన్ జో అగ్ లగాయే ఉసే  
కౌన్ భుజాయే”

(నిప్పు రగిలితే దాన్ని నీటితో ఆర్పవచ్చు.  
నీరే మంటలు రేపితే దాన్నెవరు ఆర్పాలి).

Read

**The Working Class**  
CITU Monthly Magazine

Read

**The Voice Of Working Women**  
CITU Monthly Magazine



# హిందుస్తాన్ జింకు స్టెరిలైట్ కు సమర్థయ్యామి !

“హిందుస్తాన్ జింకు లిమిటెడ్” లాభాల బాటలోనడుస్తున్న ప్రభుత్వరంగ పరిశ్రమ. మినీ నవరత్నాలలో ఒకటి. 2002 మార్చి 27న ఈ పరిశ్రమ యాజమాన్యాన్ని “స్టెరిలైట్ కంపెనీకి” కారుచౌకగా కట్టబెట్టింది. కంపెనీకి చెందిన 26 శాతం వాటాలను రూ.445 కోట్లకు అమ్మి, యాజమాన్యాన్ని స్టెరిలైట్ కు అప్పగించింది.

‘హిందుస్తాన్ జింకు లిమిటెడ్’ అధీనంలో నాలుగు జింకు మరియు సీసం ఉత్పత్తి కర్మాగారాలున్నాయి. సముద్ర

తీరానికి దగ్గరలో 365 ఏకరాల విస్తీర్ణంలోని విశాఖ కర్మాగారం అందులో ఒకటి. మరొకటి చత్తీష్ ఘడ్ లో వుంది. మిగిలిన 2 కర్మాగారాలు, 9 విలువైన గనులు రాజస్థాన్ లో వున్నాయి. ఇవికాక రూ.737 కోట్లు నగదు నిల్వలున్నాయి.

ఈ పరిశ్రమ దేశ అవసరాలకు సరిపడే జింకు, సీసం మరియు వెండిని ఉత్పత్తి చేస్తున్నది. గతంలో ఈ పరిశ్రమ ప్రైవేటు రంగంలో వుంది. ఎలాంటి అభివృద్ధికి నోచుకోలేదు. 1967లో కేంద్రం ఈ పరిశ్రమను జాతీయం చేసుకుంది. ఆనాడు రూ.447 కోట్ల పెట్టుబడితో

ప్రారంభమై నేడది రూ.10 వేల కోట్ల నికరవిలువ కల్గివుంది. ఈ కంపెనీ క్రమంగా పెరుగుతున్న లాభాలు చూడండి.

జింకు పెట్టుబడి - లాభాల పట్టిక	సంవత్సరం	ఈక్విటీ టర్న్ ఓవర్ నికర లాభాలు	కోట్లలో	టన్నులలో	కోట్లలో
1996-1997	422.53	99,861	56.22		
1997-1998	422.53	1,26,320	201.77		
1998-1999	422.53	1,30,927	151.15		
1999-2000	422.53	1,51,560	182.17		
2000-2001	422.53	1,61,305	282.22		

గత 5 సంవత్సరాలలో పన్నులు



డివిడెండ్ల రూపంలో ఈ పరిశ్రమ రూ.1705 కోట్లు కేంద్ర ప్రభుత్వానికి చెల్లించింది. అంటే సగటున సంవత్సరానికి రూ.341 కోట్లు ప్రభుత్వానికి జమఅయ్యింది.

నిరంతరం అభివృద్ధి చెందుతున్న జింకు, సీసం, వెండి ఉత్పత్తులకు దేశం మొత్తం మీద ఏకైక ప్రభుత్వరంగం పరిశ్రమ.

## వరంగల్ నగరపాలక సంస్థ, మున్సిపల్ ఉద్యోగుల సంఘం.

వరంగల్ నగరపాలక సంస్థలో 1997 సంవత్సరమునకు పూర్వము పబ్లిక్ హెల్త్ వర్కర్లు మరియు నాల్గవ తరగతి ఉద్యోగులకు తప్ప మిగతా క్యాటగిరీల ఉద్యోగులకు వటిష్టమైన నాయకత్వము లేకుండెను. ఎవరికివారే యమునాతీరే అనే చందాన వివిధ క్యాటగిరీల ఉద్యోగులు వ్యవహరించుచుండిరి. ఆ పరిస్థితులలో ఉద్యోగుల హక్కుల పరిరక్షణ కష్టసాధ్యమైన పని అయియుండెను. కావున మొత్తము ఉద్యోగుల, కార్మికులందరికీ కలిపి ఒక సంయుక్త సంఘం (జెసిఎ) ఏర్పాటు చేయవల్సిన అవశ్యకతను గుర్తించి, తేది.29.8.1997 రోజున ఒక సంయుక్త

ఉద్యోగ సంఘం (జెసిఎ) ఏర్పాటు చేయడము జరిగినది. అప్పటి నుండి జెసిఎ ఆధ్వర్యములో ఉద్యోగుల, కార్మికుల హక్కుల సాధనకు ఎన్నో ఉద్యమాలు నిర్వహించి సాధించడము జరిగినది.

ఉద్యోగుల, కార్మికుల కొరకు ఒక స్వంత యూనియన్ బిల్డింగ్ నిర్మించుకోవాలన్న ఆలోచన 1999వ సంవత్సరములో కలిగినది. శ్రీ. అరవిందకుమార్ (ఐఎఎస్) కమిషనరు గారి హయాంలో కేటాయించిన మున్సిపల్ స్థలములో యూనియన్ భవన నిర్మాణము కట్టించాలని నిర్ణయించడము జరిగినది.

ఉద్యోగుల, కార్మికుల జీతాల నుండి మొదటి విడతగా ఒక లక్ష రూపాయల భవన

పై లోహాల కోసం ఇకపై పూర్తిగా ప్రైవేటు రంగం పై ఆధారపడవలసిందే. స్వయం సంవృద్ధిని సాధించి, నిరంతరం లాభాల బాటలో వున్న రంగంలోని ఏకైక పరిశ్రమను ఎందుకు అమ్మారు?

ఈ పరిశ్రమను తెగనమ్మిన తీరు అనుమానా స్పదంగా వుంది. 2001న నవంబరులో జరిగిన వేలంపాటలో ఒక స్టెరిలైట్ కంపెనీయే పాల్గొన్నది. అప్పటికి దాని పాట కేవలం రూ.353 కోట్లు మాత్రమే. ఈ మొత్తం చాలా తక్కువగా వుందని ఆ పాటను ప్రభుత్వం ఆపింది., 6 నెల్ల అనంతరం 2002 మార్చిలో రెండవసారి వేలం వేశారు. ఈసారి రూ.445 కోట్లకు పాడి ‘స్టెరిలైట్’ హిందుస్తాన్ జింకును తనవశం చేసుకుంది. ఈ సారి పోటీలో బిర్లా గ్రూపుకు చెందిన ‘ఇండోగల్ప్’ కంపెనీ పోటీలో పాల్గొన్నది. ఈ కంపెనీ వేలంపాట విలువ ఎంతో ప్రకటించటానికి కేంద్రమంత్రి అరుణ్ జేరి నిరాకరించారు. పోటీ దారుల మధ్య లాలూచీ కుస్తీ జరిగింది. ప్రభుత్వపరంగా పొరదర్శకత లేదు. అంతా గోప్యంగా జరిగిపోయింది.

ఈ ‘స్టెరిలైట్’ కంపెనీ గతంలో ‘సెబి’ (సెక్యూరిటీస్ అండ్ బోర్డు ఆఫ్ ఇండియా) ఆంక్షలకు గురయింది. వాజ్ పేయి ప్రభుత్వం లాలూచీ వడి ఆంక్షలు ఎత్తివేసింది. పలు ఆరోపణలున్న స్టెరిలైట్ కు బాల్కోను అప్పగించి కేంద్రం అవ్రదివ్వ పాలయింది. అదే యాజమాన్యానికి హిందుస్తాన్ జింక్ లిమిటెడ్ 26 శాతం షేర్లతో యాజమాన్యం బదిలీ చేసింది. 49% వాటాలున్న కేంద్ర ప్రభుత్వం ప్రైవేటు చేతిలో కీలుబొమ్మగా మారింది.

ఈ అమ్మకం వచ్చిమోసం. అవినీతిని తరిమి కొడతామంటూ అధికారానికి వచ్చిన వాజ్ పేయి ప్రభుత్వం పూర్తిగా కుంభకోణాలమయం. దేశ భవిష్యత్ కోసం ఈ ప్రైవేటీకరణ విధానాలను త్రిప్పికొట్టాలి.

సిపాన్ నయిగ్రావు (స్వచ్ఛమైనది)

నిర్మాణ నిధిని వసూలు చేసి తేది.17.7.99 రోజున భూమి పూజ నిర్వహించడము జరిగినది. తర్వాత ఉద్యోగులు, కార్మికులు తమకు రావల్సిన మరో 8 లక్షల రూపాయలు భవన నిర్మాణ నిధికి విరాళంగా ఇచ్చినారు. ఆ విధముగా వదిలక్షల రూపాయల విలువగల యూనియన్ భవనమును నిర్మించడము జరిగినది. ఇట్టి భవనమును తేది.08.04.2002 రోజున ప్రారంభించడము జరిగినది.






# గుజరాత్ విషయంలో తాజా మొడిచిగే చంద్రబాబు

డిరెండరికి శకునాలు చెప్పే బల్లి కాలుజారి కుడితి తొట్టిలో పడిందట. కేంద్రంలో వాజ్ పేయి ప్రభుత్వం చక్రం తిప్పేది తానే అని మన రాష్ట్ర ముఖ్యమంత్రి తెలుగుదేశం నేత తరచూ మాట్లాడటం మనకు తెలుసు. “గుజరాత్ ముఖ్యమంత్రి మోడీ రాజీనామా చేస్తే సమస్య పరిష్కారం అవుతుందా ? అంటూ టి.డి.పి. ఇతర ప్రతిపక్షాలను ఎగతాళిచేసి ప్రజలలో బి.జె.పి. ప్రభుత్వం పై వస్తున్న వ్యతిరేకతను గమనించింది. పార్లమెంటులో వత్తిడిని చూసింది. బిజెపి నాయకులు శాంతకుమార్ వంటి వారి ప్రకటనలు చూసింది. మోడీని బిజెపి తప్పిస్తుందని అంచనావేసింది.

తెలుగుదేశం ప్లేటు మార్చింది. మోడీ గద్దెదిగాలని నినాదం అందుకుంది. తమ పార్టీ గొప్ప లౌకికవాదిగా పోజుపెట్టదలచింది. ముస్లిం మైనారిటీల వుద్ధారకులుగా ప్రతిష్ట కొట్టేయాలనుకుంది. డామిట్ కథ అడ్డం తిరిగింది. గుజరాత్ విషయం మా అంతర్గతం తెలుగుదేశానికి ఈ విషయంలో జోక్యం చేసుకునే హక్కులేదని బిజెపి ఎదురుదాడికి దిగింది. చంద్రబాబు సహకారం లేకున్నా



వాజ్ పేయి ప్రభుత్వానికి దోకా లేదని ప్రతినవాలు విసిరింది. తెలుగుదేశం పార్లమెంటు సభ్యులను బిజెపి చీల్చబోతున్నట్లు మీడియా వార్తలకు టిడిపి అధినేత బెంబెలెత్తాడు.

శివసేన నాయకుడు బాల్ ధాకరే మరొక అస్త్రం సంధించాడు. “నక్సలయిట్లు ఆంధ్రప్రదేశ్ లో చేస్తున్న హత్యకాండకు బాధ్యత

వహించి చంద్రబాబు రాజీనామా చేయాలి” ఈ పరిణామాలకు చంద్రబాబు బెంబెలెత్తాడు. ఎత్తుగడ మార్చాడు కొత్తనినాదం ప్రారంభించారు. గుజరాత్

జరిగే చర్యలలో పాల్గొంటాం, ఓటింగ్ లో పాల్గొనం కొత్తపల్లవి ప్రారంభించారు దేశ రాజకీయాలలో టిడిపి అసలు రంగు బయటపడింది. తాము ఆపాదించుకున్న ప్రతిష్ట మంటగలిసింది చరిత్ర సీనుల దృష్టిలో తిరిగి చేరిపోయింది. బిజెపి, టిడిపిల అవకాశవాద పొత్తును ప్రజలు గర్హిస్తున్నారు.

## ఉత్తర ప్రదేశ్ బి.జె.పి., బి.యస్.పి. అపవిత్ర పాత్తు

ఈ రాష్ట్రం అసెంబ్లీ ఎన్నికలలో అధికార బిజెపిని ప్రజలు గద్దెదింపారు. ప్రతిపక్ష పార్టీ సమాజ్ వాది పార్టీ పెద్ద పార్టీగా సీట్లు సాధించింది. సంపూర్ణ మెజారిటీలేదు. ఎన్నికల ఫలితాలు వెల్పడి... నెల్లు గడిచినా గవర్నర్ సమాజ్ వాది పార్టీని ప్రభుత్వం ఏర్పరచేందుకు అవకాశం ఇవ్వలేదు.

కేంద్రంలోని బిజెపి నేతల పథకం ప్రకారమే ఈ విధంగా జరిగింది.

కేంద్రంలో బిజెపి అధికారం నిలబెట్టుకొనేందుకు మరికొందరు ఎం.పిలు అవసరం. అందుకే తనకు బద్ధశతృవుగా ప్రకటించే బహుజన సమాజపార్టీ (బిఎస్ పి) తో అక్రమపొత్తు ఏర్పచుకుంది. .... సీట్లున్న బిఎస్ పి అధినేత్రి మాయవతి

### - అవకాశవాదానికి సరాకాష్ట

ముఖ్యమంత్రిని చేసేందుకు రంగం సిద్ధమయింది. ఉపముఖ్యమంత్రి పదవిపై కలహాలు ప్రారంభమయ్యాయి. అతిత్వరలో అవకాశవాద అధికారానికి తెరలేపనున్నారు.

నావ్విపోదురుగా తమకేటి సిగ్గు అంటున్నారు బి.జె.పి , బి.యస్.పి నేతలు.



### భారత మానవాభివృద్ధి సూచిక

1. ఆంధ్రప్రదేశ్	9	9	10
2. బిహార్	15	15	
3. గుజరాత్	4	6	
4. కర్ణాటక	6	7	7
5. మధ్యప్రదేశ్ 14	13	12	
6. మహారాష్ట్ర 3	4	4	
7. ఓరిస్సా	11	12	
8. రాజస్థాన్	12	11	
9. తమిళనాడు 7	3	3	
10. ఉత్తర ప్రదేశ్	13	14	

★ ప్రతి క్షణం అభివృద్ధి జరిగి పోతున్నా ప్రకటనలు వరంగల్ జిల్లాలో అభివృద్ధి నిచ్చనలో ఆంధ్రప్రదేశ్ ర్యాంక్ 9 నుండి 10కి ఒక మెట్టు క్రిందకు ముగిస్తూ

★ మధ్యప్రదేశ్, రాజస్థాన్, తమిళనాడు కరువుకు కావాల్సిన ఉరిస్సా నిచ్చనలో ఒక మెట్టు పైకి వెళ్లి ర్యాంక్ ను సుంపుచున్నారు

నీ సమాధానం ఏంటి హైదరాబాద్ బాబు





# హిందూ మతాన్ని దానికి బరుగులేని నాక్కుం

నేను చూసిన, విన్న దృశ్యాల్లో కొన్నిటిని మాత్రమే రాస్తున్నాను. ఎందుకంటే వీటన్నిటి గురించి మనం తెలుసుకోవడం ముఖ్యం. అదీగాక నేనిలా మీకు చెబితే నా గుండెలో కొంత భారాన్ని మీతో పంచినట్టువుతుంది.

నన్ను రక్షించమంటూ బతిమాలిన ఎనిమిది నెలల గర్భవతి గురించి మీరేం చెప్పగలరు? దుర్మార్గులు ఆమె పొట్టను చీల్చి గర్భస్థ శిశువును బయటకు లాగారు. ఆమె కళ్ళముందే దాని ప్రాణం తీసారు. ఒక ఇంటిలోకి నీటిని ప్రవహింపచేసి నీటిలో కరెంటు పెట్టి ఇంట్లోని మొత్తం పంతొమ్మిది మందిని పొట్టనబెట్టుకున్న రాక్షసుల గురించి ఏమనాలి?

తన కళ్ళముందే తన తల్లినీ, ఆరుగురు అన్నదమ్ములు, అక్కచెల్లెళ్లను దారుణంగా కొట్టి చంపిన సంఘటన గురించి జూహాపూర శిబిరంలోని ఆరేళ్ల బాలుడు కళ్ళకు కట్టినట్టు చెప్పాడు. ఈ కుర్రాడు సైతం వారి దెబ్బల వల్ల స్పృహతప్పి వడిపోగా చనిపోయాడనుకున్నారు.

‘సురక్షిత’ ప్రదేశానికి వెళ్ళమని ఒక పోలీస్ కానిస్టేబుల్ సూచించిన చోటికి ఒక యువతి తన మూడు నెలల శిశువును ఎత్తుకొని పోగా, అక్కడ ఒక గుంపు ఆమెపై కిరోసిన్ పోసి ఆమెను, ఆమె బిడ్డను పొట్టపెట్టుకుంది. గుజరాత్‌లో మతపరమైన అల్లర్లు జరిగినప్పుడు, లైంగిక వాంఛలు తీర్చుకోవటానికి స్త్రీలపై ఈసారి

జరిగినంతటి దుర్మార్గాలు గతంలో ఎప్పుడూ జరిగినట్టు నేను వినలేదు.

యువతులపైనా, స్త్రీల పైనా మూకుమ్మడి ఆత్యాచారాలను వారి కుటుంబ సభ్యులముందే జరిపి, ఆ తర్వాత సజీవదహనం చేయటంకానీ, సుత్తితో కాట్టి, లేదా స్క్రాప్‌వర్తో పొడిచి చంపిన సంఘటనలు అనేకం. ‘గుజరాత్‌లో జరిగింది మత ఘర్షణ కాదు. టెర్రరిస్టు దాడి. ఆ తరువాత జరిగింది పథకం ప్రకారం చేసిన దారుణ మారణకాండ’.

ఇంతటి దారుణానికి శత్రు

సైన్యంలాగా పొల్చుడటమేగాక హత్యల తర్వాత దుండగులు అందినంతా దోచుకుపోయారు. ఈ దాడులు ఎలా జరిగాయో వివరిస్తాను. మొదటి రెచ్చగొట్టే నినాదాలతో ఒక లారీ వచ్చేది. ఆ తర్వాత ఖాకీ నిర్మర్లు, కాషాయ తలపాగాలతో కొందరు యువకులు మరికొన్ని లారీలలో వచ్చేవారు. వారి దగ్గర ఆధునిక

**గుజరాత్‌లో ఇటీవల జరిగిన మారణకాండను చూసి చలించి ఉద్యోగానికి రాజీనామా చేసిన ఐఎఎస్ అధికారి హర్షమందర్ ప్రత్యక్ష కథనం**

పేలుడు పదార్థాలు, నాటు ఆయుధాలు, కత్తులు, త్రిశూలాలకు కొదవే లేదు. అలాగే వారు పెద్ద సంఖ్యలో గ్యాస్ సిలిండర్లు నింపుకున్న లారీలను సైతం తెచ్చేవారు.

ధనికులైన ముస్లింల ఇళ్ళు, వ్యాపార సంస్థలను మొదట ఒక పద్ధతి ప్రకారం లూటీ చేసి, విలువైన వస్తువులన్నింటినీ ఖాళీ చేశాక



వంట గ్యాసును ఆ ఇళ్ళలోకి, షాపుల్లోకి పరి నిముషాలపాటు వదిలేవాళ్ళు. దహనకాండలో శిక్షణ పొందిన ఈ మురాలాల్లోని వ్యక్తులు భవనాలకు నిప్పుంటించేవారు. వెంటనే గ్యాస్ మండి భవనాలు, షాపులు కుప్పకూలిపోయేవి. కొన్ని సందర్భాల్లో స్త్రీలు వెర్లింగ్‌కు వాడే ఎసిటిలీన్ గ్యాస్‌ను ఉపయోగించి భారీ భవనాలను పేల్చివేసే వారు. మసీదులను, దర్గాలను ధ్వంసం చేసి వాటి స్థానంలో హనుమంతుని విగ్రహాలు నెలకొల్పి కాషాయ జెండా ఎగరవేసేవారు.

ఇటువంటి అన్ని సందర్భాల్లోనూ

రాష్ట్ర పోలీసులు, పాలనా యంత్రాంగంలోని సభ్యులు దుండగులతో చేతులు కలపారనే విషయం అందరూ అంగీకరిస్తున్నానిజం. పోలీసులు కావాలని ప్రజలను దుండగుల దగ్గరికి పంపించారు. అలాగే దొమ్మి, దోపిడి, దహనకాండ, బలాత్కారాలకు పాల్పడే మూకలకు పోలీసులు రక్షణ కవచాలుగా నిలిచారు. మతాన్ని దుర్మార్గానికి బలయ్యే ముస్లింలు ముఖ్యంగా వారి స్త్రీలు, పిల్లలు చేస్తున్న అభ్యర్థనలు చాలా చోట్ల పోలీసుల చెవికి ఎక్కలేదు. అనేక చోట్ల పోలీసులు నేరుగా మైనార్టీ మతస్థుల మీదకే కాల్పులు జరిపారు. మెజారిటీ మతానికి చెందిన దుండగుల ముఠాలతో పాటు పోలీసుల నుంచి ముస్లింలు తప్పించుకోలేకపోయారు. ఈ దారుణ మారణకాండలో ఎక్కువగా నష్టపోయిన మతస్థులకు చెందిన వారినే అధిక సంఖ్యలో పోలీసులు అరెస్టు చేశారు.

ఇండియన్ అడ్మినిస్ట్రేటివ్ సర్వీస్ (ఐఎఎస్)లో 20 ఏళ్ళపాటు పనిచేసిన నాకు-సివిల్, పోలీస్ యంత్రాంగంలోని నాలాంటి అధికారులు తమ బాధ్యతలు మరిచి

వ్యవహరించిన తీరు దిగ్భ్రాంతి కలిగించింది. నేనందుకు ఎంతో సిగ్గుపడుతున్నా. హింసాకాండ భయంకరంగా అదుమ తప్పకుండా నివారించడానికి, పోలీసు దళాలను రంగంలోకి దింపటానికి వారు స్వయంగా నిర్ణయం తీసుకోవచ్చు. అందుకు చట్టం అనుమతిస్తుంది. అయితే వీరందరూ తమ రాజకీయ

దొరల నుంచి అనుమతి లభించేవరకూ వేచి చూసి ఇంతటి మారణకాండలకు బాధ్యులయ్యారు. ఇటువంటి సమయాల్లో వారు స్వేచ్ఛగా, స్వతంత్రంగా, నిష్పక్షపాతంగా, నిర్ణయాత్మకంగా ఎటువంటి భయం లేకుండా ధైర్యసాహసాలతో, దయాదాక్షిణ్యాలు ప్రదర్శించే విధంగా వ్యవహరించాలని చట్టం చెబుతుంది. ఈ విధంగా అహ్మదాబాద్‌లో ఏఒక్క అధికారి వ్యవహరించి, పోలీసు దళాలను, అవసరమైతే సైన్యాన్ని రంగంలోకి దింపి హింసాకాండను అడ్డుకొని ఉంటే కొన్ని గంటల్లోనే వేలాది మంది ప్రజలు ప్రాణాలతో



# లౌకిక శక్తుల నైతిక విజయం

గుజరాత్ విషయంలో బిజెపి వైఖరి అనమంజనంగా రుజువయింది. పార్లమెంటు వుభయసభలలో వారం రోజులుగా ఈ అంశంపై 184 నిబంధన క్రింద చర్చ, ఓటింగ్ జరగాలని ప్రతిపక్షాలు డిమాండ్ చేస్తున్నాయి. పరస్పర అవగాహనతో సభా కార్యక్రమాలను స్థంభింపచేశాయి.

లోక్ సభ డిప్యూటీ స్పీకర్ సయీద్, 184వ అధికరణ క్రింద చర్చ ఓటింగ్ జరగాలని రూలింగ్ ఇచ్చారు. ఇది లౌకికవాద శక్తులకు నైతిక విజయం, రాజ్యసభ చైర్మన్ శ్రీకృష్ణకాంత్ కూడా నరేంద్రమోడీ అంశంపై 170వ నిబంధన క్రింద చర్చ, ఓటింగ్ కు అవకాశం ఇవ్వటం సమూచితం.

పాలక పక్షం విజ్ఞత కోల్పోయింది. మొండి వట్టువట్టింది. వారం రోజుల

పార్లమెంట్ సమయం వృధా కావటానికి అధికార పక్షమే పూర్తి బాధ్యత వహించాలి. ఉభయసభల నాయకుల రూలింగ్ ప్రతిపక్షాల వాదన ఎంత సమంజసమో తెలియజేస్తున్నది.

రాజ్యంగంలోని 355 నిబంధన ప్రకారం "అంతర్గత కల్లోలాల నుండి దేశాన్ని కాపాడుకునేందుకు అన్ని రాష్ట్రాలు రాజ్యాంగ సూత్రాలకు కట్టుబడి పని చేయాలన్న అంశాన్ని లోక్ సభ డిప్యూటీ స్పీకర్ ఈ సందర్భంగా గుర్తు చేయటం సందర్భోచితం.

డిప్యూటీ స్పీకరు రూలింగుకు ప్రధాని వాజ్ పేయి మండిపడినట్లు తెలుస్తున్నది. 184 క్రింద చర్చ జరపటం చెడ్డ సాంప్రదాయానికి నాందిగా వర్గించటం తమతప్పును కప్పిపుచ్చుకునేందుకే.

గుజరాత్ లో నెలల పర్వంతం రాష్ట్ర

ప్రభుత్వం ప్రోత్సాహం కనబడడంతో వుగ్రవాదం విజృంభిస్తున్నది. ప్రతిఘటన ఇవ్వాలేని నిస్సహాయులైన మైనారిటీలను వుంచ కోతకొస్తున్నది. మైనారిటీల పై ఈ విధమైన దాడి రాజ్యంగంలోని లౌకిక సూత్రాలపై దాడిగా చూడాలి. సంఘపరివార్ శక్తులు ప్రభుత్వ యంత్రాం పై పెత్తనం చేస్తున్నాయి. ఈ వుగ్రవాదం అదుపుకు పోటో లాంటి వుగ్రవాద అణచివేత నష్టాలను వినియోగించకపోవటం ప్రభుత్వ పక్షపాతానికి నిదర్శనం.

ప్రధాని వ్యాఖ్యలు గుజరాత్ లో వుగ్రవాదం వ్యాప్తికి దోహద పడుతుంది. ఏకపక్షంగా దాడులకు గురౌతున్న మైనారిటీ యువకులు మైనారిటీ వుగ్రవాదం వైపు మళ్ళి ప్రమాదం వుంది. అలాంటి పొరపాటుకు బిజెపి, యన్ డిఎ మిత్రపక్షాలు పూర్తి బాధ్యత వహించాలి. తెలుగుదేశం వంటి పార్టీలు పార్లమెంటులో ఓటింగ్ నుండి తప్పుకోవటం దాని అవకాశవాద వైఖరికి చిహ్నం. ఇలాంటి పార్టీలను చరిత్ర క్షమించదు. ★

(22వ పేజీ కొనసాగింపు )

బతికిపోయేవారు. ఎక్కడైనా స్థానిక పోలీసులు, న్యాయ వ్యవస్థలోని కొందరి చురుకైన సహకారం లేకుండా ఎటువంటి మతఘర్షణ అయినా కొన్ని గంటలు మించి ముందుకు సాగదు.

గుజరాత్ సివిల్, పోలీస్ అధికారుల చేతులపై

ఇంకా వందలాది మంది అమాయక ప్రజల రక్తపు మరకలు కనిపిస్తూనే ఉన్నాయి. వృత్తి నైపుణ్యం, నిజాయితీ ఉన్న ఆఫీసర్ల మార్గదర్శకత్వంలో పనిచేసినప్పుడు పైన చెప్పిన పోలీసు దళాలు నిష్పక్షపాతంగా, ధైర్యసాహసాలతో వ్యవహరించిన సందర్భాలూ ఉన్నాయి. ఇక్కడ వైఫల్యం పోలీసు ఉన్నతాధికారులదే.

గుజరాత్ లో ఇంతటి అమానుషత్వం, దుర్మార్గం రాజ్యమేలినప్పుడు 'నభ్య నమాజం ఏమైంది?' కచ్, అహ్మదాబాద్ లో భూకంపం వచ్చినప్పుడు మానవత్వంతో కదలిన గాంధేయవాదులు, సామాజిక కార్యకర్తలు, న్వచ్ఛంద సేవాసంస్థలు, దేశవ్యాప్తంగా పేరు ప్రఖ్యాతులున్న గుజరాతీ దాతృత్వం ఏమయ్యాయి? దాడులు తీవ్ర స్థాయిలో



జరుగుతున్నప్పుడు మతకల్లోలానికి బలైన వారికి ఆశ్రయ మివ్వాలైన సబర్యతీ ఆశ్రమం ద్వారాలు మూసుకుపోయాయి. అహ్మదాబాద్ నగరంలో మతఘర్షణల బాధితులైన ముస్లింల కోసం శిబిరాలు నిర్వహిస్తున్నది ముస్లిం సంస్థలే కావటం ఈ దేశ పౌరులుగా చాలా సిగ్గుపడాల్సిన విషయం.

ముష్కరుల దాడుల్లో గాయపడిన వారిని ఓదార్చి, పునర్నిర్మాణ కార్యక్రమం చేపట్టాల్సిన బాధ్యతలో ప్రభుత్వమే బలహీనులైన తన పౌరులకు రక్షణ, సహాయచర్యలు అందించాల్సిన ప్రాథమిక బాధ్యత తీసుకోవాలి. అయితే, ఈ రాష్ట్ర ప్రభుత్వం ఇటువంటి సహాయ శిబిరాల్లో ఏమాత్రం పాత్ర లేకుండా చేతులు దులిపేసుకుంది. వేలాది మంది పలు సహాయ శిబిరాల్లో తలదాచుకుంటున్నప్పటికీ ప్రభుత్వం

వారికి ఎటువంటి సహాయం అందించటం లేదు. అమన్ చౌక్ శిబిరంలోని పిల్లలందరికీ పా ఆహారం అందించి వారి గాయాలకు చికిత్స చేయడానికి తెల్లవారుజామున నాలుగు గంటల నుంచి అర్ధరాత్రి వరకూ శ్రమించిన యువ వలంటీర్ల బృందాన్ని అక్కడి స్త్రీలు ఆశీర్వాదించటం నన్ను కదలించింది. ఈ సహాయ

శిబిరాల్లోకి వెళ్ళినప్పుడు, గాంధీజీ ఈ సమయంలో బతికివుంటే ఏం చేసేవాడాన్న ఆలోచనలో మునిగిపోయాను. ★

## పదవి కొట్టి పెద్దలకు వేస్తున్న ప్రభుత్వం

ప్రజలకు ఇస్తున్న అనేక సబ్సిడీలను డబ్బులు లేవనెపేర రద్దు చేస్తున్న ప్రభుత్వాలు ఎగుమతుల పెంపుదల కోసం ప్రవేశ పెట్టిన స్కీమ్ ల (ఎగ్జిమ్ పాలసీ) వలన 2001-2002 సం॥లలో రూ. 23,000 కోట్లు నష్టపోయాం. 2002-2003 షుమారు 27,000 కోట్లు నష్టపోతాము !



## వెనిజులా ప్రజల తిరుగుబాటు అమెరికా కుట్రల భగ్నం

-ఓ.నల్లప

ఏప్రిల్ 12న వెనిజులా సైనిక తిరుగు బాటు చేసి అధ్యక్షుడు ఛావెజ్ ను దింపి అమెరికా తొత్తుగా వ్యవహరించే పెడ్రో కార్మోనా ను అధ్యక్షుడుగా ప్రకటించారు. తమ ప్రయత్నమే నాయకుణ్ణి తొలగించడాన్ని జీర్ణించుకోలేని వెనిజులా ప్రజానీకం ఉప్పనలా తిరగబడారు. సైన్యం తోకముడిచింది. వదలి నుండి తొలగించబడిన ఛావెజ్ ను తిరిగి అధ్యక్షుడిగా నియమించారు. ఈ తిరుగుబాటు అమెరికా కు చెప్పపెట్టులాంటిది. ఛావెజ్ చేసిన నేరమేమిటి?

1. తన దేశంలో భూసవస్కరణలు అమలు చేయడం. 2. క్యూబా, ఇరాక్ & కొలంబియాకు సంఘీభావం తెలపటం. 3. ఒపెక్ దేశాలను కలిపి చమురు ధరలు స్థిరంగా వుండేలాచూడటం.

4. ఆష్ట్రనిస్థాన్ పై అమెరికా దాడిని ఖండించటం. ఇవి అమెరికాకు నచ్చలేదు. వెనిజులా నుండి అమెరికాకు 15% చమురు ను దిగుమతి చేసుకుంటుంది. చమురుపై బహుళజాతి సంస్థలకు అనుమతి ఇవ్వాలని అమెరికా కోరుతన్నది. దాన్ని ఛావెజ్ తిరస్కరించారు.

పై కారణాలవల్ల ఏదో విధంగా ఛావెజ్ ను తన తొత్తుగా ఉన్న బడా వ్యాపారవేత్త కార్మోనా ను పెట్టేందుకు తిరుగుబాటు చేయించింది.

ఈ కుట్రకు ప్రధానపాత్ర పోషించిన నలుగురు పైనికాధికారులు అమెరికా రక్షణ కార్యాలయంలో పెంటగాన్ లో శిక్షణ ను పొందారు. చమరు రంగంలో ప్రైవేట్ వారిని అనుమతించక పోవడంతో వాటికి

వ్యతిరేకంగా బహుళ జాతి సంస్థలకు చెందిన పారిశ్రామిక వేత్తలను సమీకరించే పని కార్మోనా కు అమెరికా అప్ప చెప్పింది.

తిరుగుబాటు జరిగిన కొద్ది గంటల్లోనే కార్మోనా కు ఫోన్ చేసి భవిష్యత్ అనుసరించాల్సిన పద్ధతుల గురించి చర్చించింది. అయితే ఆ దేశ ప్రజలు అమెరికా కుట్రలను తెలుసుకొని ప్రజానుకూల విధానాలను అమలు చేసే ఛావెజ్ ను తిరిగి అధికారంలోకి తెచ్చారు.

సైని తిరుగుబాటును నిరసించి లక్షలాది మంది తమ నాయకునికి మద్దతుగా నిలువడం విప్లవ శక్తుల విజయమని క్యూబా అధ్యక్షులు ఫైడల్ క్యాట్రో అభివర్ణించారు.

ప్రజాతంత్ర ఉద్యమాలు, ప్రగతిశీల, చైతన్యవంతులై ప్రజలు అప్రమత్తంగా ఉండి అమెరికా కుట్రలను వి.యవంతంగా నిలువరించగలమని వెని. ఉలా అనుభవం చాటి చెప్పింది.



## ఆంధ్రప్రదేశ్ ప్రభుత్వము

ఆబ్స్ట్రాక్ట్

యం.ఆర్.ఒ. కంట్రోలు లోనికి - గ్రామసేవకుల సర్వీసులు - గ్రామసేవకుల పనిప్రదేశం - గ్రామసేవకులకు గౌరవవేతనం చెల్లింపు - ఉత్తర్వులు జారీ

రెవెన్యూ (VO) డిపార్టుమెంటు

జి.వో.యం.యస్.నెం.177

తేది : 12.04.2002.

క్రింది అంశాలు చదవండి.

1. జి.వో. Ms.No.369, P.R.&R.D. (Mdl.II) డిపార్టుమెంటు తేది : 12.12.2001
2. జి.వో. Ms.No.774, రెవెన్యూ (VO) డిపార్టుమెంటు, తేది : 31.12.2001
3. జి.వో. Ms.No.15, Revenue రెవెన్యూ (VO) డిపార్టుమెంటు, తేది : 15.01.2002
4. జి.వో. Ms.No.26, P.R.&R.D. (Est.IX) డిపార్టుమెంటు, తేది. 24.01.2002.

పంచాయితీ కార్యదర్శులు, పార్ట్ టైం అసిస్టెంట్లు, గ్రామసేవకుల వేతనాలు/ గౌరవవేతనాలను ప్రభుత్వ ట్రెజరీ ద్వారా చెల్లించాలని ఆదేశిస్తూ ప్రభుత్వం పైన పేర్కొన్న 4వ జి.వో ద్వారా ఉత్తర్వులు జారీ చేసింది. వీరికి మండల పరిషత్ అభివృద్ధి అధికారులు వేతనాలు డ్రా చేసి పంపిణీ చేసే అధికారులుగా వ్యవహరిస్తారు.

2002 మార్చి 23న మంత్రివర్గ ఉపసంఘం జాయింట్ యాక్షన్ కమిటీతో నిర్వహించిన సమావేశంతో ఇతర అంశాలతోపాటు గ్రామసేవకులను మండల రెవెన్యూ అధికారుల నియంత్రణ క్రిందికి తీసుకురావాలని నిర్ణయించారు.

జాగ్రతగా పరిశీలించిన అనంతరం పై జి.వో.నెం.4ను పాక్షికంగా సవరిస్తూ గ్రామసేవకులను మండల రెవెన్యూ అధికారుల నియంత్రణ క్రిందికి తీసుకురావడంతో పాటు గ్రామసేవకులకు చెల్లించే రూ.900 గౌరవవేతనం+ వారికి వర్తించే తాత్కాలిక పెరుగుదల మొత్తంకు సంబంధించి మండల రెవెన్యూ అధికారులే డ్రాయింగ్, డిస్బర్సింగ్ అధికారులుగా ఉంటారు.

ఈ ఉత్తర్వులు 2002 జనవరి ఒకటి నుండి అమలులోకి వచ్చినట్లు భావించాలి.

గ్రామసేవకులకు గౌరవవేతనం చెల్లింపుకై వెంటనే తగిన చర్యలు తీసుకోవలసిందిగా జిల్లా కలెక్టర్లను కొరడమైనది.

పైనాన్న డిపార్టుమెంటు U.O.No.2562/120/A1/E.Rev./02 తేది. 11.04.2002కు అనుగుణంగా ఈ ఉత్తర్వులు జారీ చేయడమైనది.

(బై ఆర్డరు మరియు రాష్ట్ర గవర్నరుగారి పేర)

యస్.ఎస్.హరిహరన్

ప్రిన్సిపల్ సెక్రటరీ టు గవర్నమెంటు



# మేడే శుభాకాంక్షలు....

వి.రాముడు  
అధ్యక్షులు

జె.రఘురాయుడు  
కార్యదర్శి

వి.వెంకటేశ్వర్లు  
సహాయ కార్యదర్శి

వి.మద్దిలేటి  
కోశాధికారి



## ఆంధ్రప్రదేశ్ గ్రామసేవకుల సంఘం కర్నూలు జిల్లా కమిటీ



డివిజన్

అధ్యక్షులు

కార్యదర్శి

ఆదోని

వెంకటరాముడు

శ్రీరాములు

నంద్యాల

చాంద్ భాష

భాష

కర్నూలు

రుక్మానందరెడ్డి

బుద్ధకవి.

డోన్

నాయుడు

భాస్కర్

# మేడే శుభాకాంక్షలు....

## సిఐటియు ఆదోని డివిజన్ కమిటీ కర్నూలు జిల్లా



పి. ఈరన్న  
అధ్యక్షులు

పి. ఎస్. రాధాకృష్ణ  
కార్యదర్శి

1. ఆదోని స్పిన్నింగు మిల్లు వర్కర్స్ యూనియన్
2. ఎ.టి. ఆయిల్ టెక్నికల్ వర్కర్స్ యూనియన్
3. ఆదోని టౌన్ హమాళీ వర్కర్స్ యూనియన్
4. ఆదోని జిన్నింగు ప్రెస్సింగు అండ్ ఆయిల్ వర్కర్స్ యూనియన్
5. ఆదోని లైట్ వెహికల్ డ్రైవర్స్ యూనియన్
6. ఆదోని ఫైవేట్ ఎలక్ట్రికల్ ఆయిల్ వర్కర్స్ యూనియన్
7. ఆదోని మిని డోర్ ఆటో వర్కర్స్ యూనియన్
8. పెద్ద కడుబూరు కాట హమాళీ వర్కర్స్ యూనియన్
9. కౌతాళం మండలం కాట హమాళీ వర్కర్స్ యూనియన్
10. హోళగుండ మండలం హమాళీ వర్కర్స్ యూనియన్
11. హోళగుండ మండలం ట్రాక్టర్స్ అండ్ డ్రైవర్స్ హమాళీ వర్కర్స్ యూనియన్



# వైద్య, ఆరోగ్య, కుటుంబ సంక్షేమ శాఖ

జి.వో.ఎం.ఎస్.నెం.58

తేది : 01.03.2002



## రెఫరెన్స్:

1. జి.వో.ఎం.ఎస్.నెం.170, హెచ్.ఎం.ఓ ఎఫ్.డబ్ల్యు(కె1) డిపార్ట్మెంట్, తేది: 14.03.1985
2. జి.వో.ఎం.ఎస్.నెం.281, హెచ్.ఎం.ఓ ఎఫ్.డబ్ల్యు(కె1) డిపార్ట్మెంట్, తేది: 01.05.1989
3. జి.వో.ఎం.ఎస్.నెం.184, హెచ్.ఎం.ఓ ఎఫ్.డబ్ల్యు(కె1) డిపార్ట్మెంట్, తేది: 02.04.1992
4. జి.వో.ఎం.ఎస్.నెం.161, హెచ్.ఎం.ఓ ఎఫ్.డబ్ల్యు(కె1) డిపార్ట్మెంట్, తేది: 05.05.2000
5. ఎ.పి.సెక్రటేరియట్ ఎంప్లాయిస్ కోఆర్డినేట్ కమిటీ చైర్మన్ లేటర్ నెం.17/ఎ.పి.ఎస్.ఎ./2001, తేది: 09.04.2001
6. ప్రభుత్వ సెక్రటరీ, జి.ఎ. (ఎస్.డబ్ల్యు.) డిపార్ట్మెంట్ టి.జే.సుదానమ్ లేటర్, డి.ఓ.ఎల్.ఆర్ నెం.16683/ఎస్.ఇ.ఆర్.వెల్/2001, తేది: 15.09.2001.
7. జి.ఎ.(ఎస్.డబ్ల్యు) డిపార్ట్మెంట్, యు.ఓ.నోట్ నెం.46550/జి.ఇ.ఆర్.ఎల్/2001-1, తేది: 28.09.2001.

## ఉత్తర్వు:

1. గవర్నమెంట్ ఉద్యోగులుగా సర్వీసులో కొనసాగుతున్న వారికి, వారిపై ఆధారపడిన కుటుంబ సభ్యులకు బైపాస్ సర్జరీ, కిడ్నీ మార్పిడి, కాన్సర్, న్యూరోసర్జరీ వ్యాధులకు మాగ్నీమమ్ సీలింగ్ లిమిట్ని రూ.75,000 నుంచి రూ.1,00,000కు పెంచుతూ ఈ జి.వో జారీ చేయబడినది.

గతంలో ఈ మెడికల్ రీఇంబర్స్మెంట్ లిమిట్ని రూ.50,000 నుంచి రూ.75,000లకు పెంచి ఉన్నారు. (పైన పేర్కొన్న రెఫరెన్స్ : 4 ప్రకారం )

2. 17.09.2001న క్యాబినెట్ సబ్ కమిటీ, ఆంధ్రప్రదేశ్ సెక్రటేరియట్ ఎంప్లాయిస్ కోఆర్డినేట్ కమిటీ వారితో వివిధ సమస్యల మీద చర్చలు జరిపినది.

3. ఆంధ్రప్రదేశ్ సెక్రటేరియట్ ఎంప్లాయిస్ కోఆర్డినేట్ కమిటీ వారు ఇతర అంశాలతో పాటు గుండెజబ్బులు, కిడ్నీ జబ్బులు, కాన్సర్ వంటి వ్యాధులకు చెల్లించే వైద్య ఖర్చుల మాగ్నీమమ్ సీలింగ్ను రూ.75,000 నుంచి పెంచాలని రిప్రజెంట్ చేసినది. ఈ సమస్యపై ప్రభుత్వం, ఆంధ్రప్రదేశ్ సెక్రటేరియట్ ఎంప్లాయిస్ కోఆర్డినేట్ కమిటీ 18.09.2001న ఒక అంగీకారానికి వచ్చాయి.

ప్రస్తుతం ఉన్న సీలింగ్ లిమిట్ని రూ.75,000 నుంచి రీఇంబర్స్మెంట్ చార్జీలు రూ.1,00,000కు బడ్జెట్ కేటాయింపుల పరిధిలో పెంచేందుకు అంగీకరించాయి.

4. విషయాన్ని ప్రభుత్వం జాగ్రత్తగా పరిశీలించిన మీదట బైపాస్ సర్జరీ, కిడ్నీ మార్పిడి, కాన్సర్, న్యూరోసర్జరీ వ్యాధులకు మాగ్నీమమ్ సీలింగ్ లిమిట్ని రూ.75,000 నుంచి రూ.1,00,000కు పెంచాలని నిర్ణయించినది.

ఈ పెంపుదల ఉద్యోగంలో ఉన్నవారికి మాత్రమే వర్తిస్తుంది. పెన్షనర్లకు వర్తించదు. కానీ పెన్షనర్లకు ప్రస్తుతం వున్న రూ.75,000 మాగ్నీమమ్ సీలింగ్ లిమిట్ను కొనసాగిస్తారు.

5. దీని ప్రకారం ప్రభుత్వం సర్వీసులో ఉన్న ఉద్యోగులకు, వారిపై ఆధారపడిన కుటుంబ సభ్యులకు బైపాస్ సర్జరీ, కిడ్నీ మార్పిడి, కాన్సర్, న్యూరోసర్జరీ వ్యాధులకు మాత్రమే మాగ్నీమమ్ సీలింగ్ లిమిట్ను రూ.75,000 నుంచి రూ.1,00,000కు పెంచి మెడికల్ రీఇంబర్స్మెంట్గా చెల్లిస్తుంది. ఈ ఉత్తర్వులు రిటైర్ అయిన వారికి వర్తించవు.

ఈ మాగ్నీమమ్ సీలింగ్ కన్నా అదనంగా ఏమైనా చెల్లించ వలసివస్తే అది ఉద్యోగులే భరించాలి. దీనికి అవసరమైన రెఫరల్ లెటర్స్ నిమ్స్/స్పిమ్స్ నుండి పొందవచ్చు. అలాగే గుర్తించబడిన ప్రైవేటు హాస్పిటల్స్ నుంచి కూడా పొందవచ్చు.

6. ఈ ఉత్తర్వు తక్షణమే అమలులోకి వస్తుంది.

7. ఈ ఉత్తర్వు పైనాన్స్ డిపార్ట్మెంట్ వారి యు.ఓ.నెం.5391/130 ఎ2-2002, తేది 27.02.2002 లేటర్ ఆమోదంతో జారీ చేయబడినది.

ఆంధ్రప్రదేశ్ గవర్నర్ ఆజ్ఞతో జారీ,

సి.అర్జున రావు,

ప్రభుత్వ స్పెషల్ సెక్రటరీ





## నెల్లూరులో అంతర్జాతీయ మహిళా దినోత్సవ వేడుక



అంతర్జాతీయ మహిళా దినోత్సవమును పురస్కరించుకొని నెల్లూరు డివిజన్ ఆఫీసు ప్రాంగణమునందు మార్చి 8వ తేది సాయంత్రము 5 గంటలకు "ఇన్సూరెన్సు కార్పొరేషన్ ఎంప్లాయిస్

సంఘం కన్వీనర్ కా.జగదీశ్వరి మాట్లాడుతూ మారుతున్న ఆర్థిక సామాజిక పరిస్థితులలో నూతన ఆర్థిక సంస్కరణల దుష్ప్రభావము మహిళలపైనే ఎక్కువగా ప్రభావం చూపుతుందని, వాటిని సమర్థవంతంగా

యూనియన్" నెల్లూరు డివిజన్ మహిళా ఉపసంఘం ఆధ్వర్యములో మహిళా సదస్సు జరిగింది. 75 మందికి పైగా హాజరైన మహిళా సభ్యులతో ఈ సదస్సు ఆద్యంతం ఎంతో ఆసక్తిగా జరిగింది.

ఈ సదస్సుకు అధ్యక్షత వహించిన నెల్లూరు జిల్లా ఐసిఇయు మహిళా

ఎదుర్కునేందుకు పోరాటాలను మహిళలు సిద్ధం కావాలని తెలియజేశారు.

ఈ సందర్భంగా మాట్లాడుతూ ఐసిఇయు ప్రధాన కార్యదర్శి కా.పి.ఎల్.రమణ, అంతర్జాతీయంగా మహిళా సాధికారతకు, స్వేచ్ఛకు స్వావలంబనకు ప్రతీకగా నిలిచిన అంతర్జాతీయ మహిళా దినోత్సవానికి ఎంతో ప్రాధాన్యత ఉందని తెలియజేశారు. మహిళలు, కుటుంబ మరియు ఉద్యోగరంగాలతో పాటు కార్మికోద్యమంలో కూడా ముందుండి ఉద్యమాలు నడిపించాలని 2002ను ఇయర్ ఆఫ్ ఆర్గనైజేషన్గా ప్రకటించిన నేపథ్యములో మహిళలకు కార్మికోద్యమంలో ప్రత్యేక పాత్ర ఉందని తెలియజేశారు.



## అడ్డా కూలీలు

ఏం పని ? ఎంతమంది కూలీలు కావాలి ? మీకు కూలీలు కావాలా ? ఇది హైదరాబాద్లోని అశోక్ నగర్ అడ్డా దగ్గర నిలువకాళ్ళపై ఉన్న కార్మికులు ఆక్రందన. ఎవరు పని ఇస్తారు ? ఈ రోజైనా పని దొరుకుతుందా ! అని ఎదురు చూపులు చూస్తున్న కార్మికుల దీన పరిస్థితి. ఉదయం 6 గంటల నుండి ఒక్కక్కరు అడ్డాకు చేరుకుంటారు. ఈ ఎదురుచూపులు మధ్యాహ్నం 12 గంటల వరకు కొనసాగుతాయి. 14 సంవత్సరాల యువతీ, యువకులు మొదలు 70 సంవత్సరాల వయోవృద్ధుల వరకు పనికోసం శ్రమను అమ్ముకునేందుకు ఎదరు చూస్తుంటారు. నిరక్షరాస్యులేకాదు హైస్కూలు వరకు చదువుకున్నవారు ? వీరిలో ఉన్నారు. గతంలో భూస్వాముల దగ్గర జీతానికి పనిచేసి రానురాను అదీ దొరక్క పొట్టకూటి కోసం కుటుంబాలతో నహా వరిగెప్పిట్టలా వలసవచ్చిన వారే. అడ్డా కార్మికులలో ఎక్కువ మంది పోలము వుట్ర లేక వల్లెల్లో బ్రతుకుభారమై పట్నానికి వచ్చిన దళితులు, వెనుకబడిన తరగతుల వారు వీరిలో అధికం. వీరిలో కొందరిగాథలు కార్మికలోకం పాఠకుల కోసం ప్రచురిస్తున్నాము.

ఆయన పేరు రాములు. వయస్సు



రాములు (60 సం॥రాల)

60 సంవత్సరాలు. పని సున్నం వేయడం. ఇతను కరీంనగర్ కు చెందిన దళితుడు. భూస్వామి దగ్గర పనిచేశాడు. 25 సం॥ వయసులో బ్రతుకుమీద ఆశతో భాగ్యనగరానికి వలసవచ్చాడు. ఆయనతో మాటలు కలిపిన సందర్భంలో ఏరోజుకారోజు పనికోసం చూస్తాను. సున్నంకోట్టే పని చేస్తే రోజుకి 150 రూపాయలు యిస్తారు. నెలకు 10 రోజులే పని దొరుకుతుంది. అయిదు సం॥రాల క్రితం పనులు బాగుండేవి. ఇప్పుడు పనులు బాగాలేదు. ఇప్పుడు పెరుగుతున్న ధరలకు కూలీ డబ్బులు సరిపోవడం లేదు.

పేరు సాయిలు వయసు 65 సం॥రాలు పని మట్టిపని మహబూబ్ నగర్ ఆత్మకూరు నుండి వలసవచ్చాడు. 7 ఎకరాల పోలం వుంది. కాని వర్షాలు లేక బీడుపెట్టి నగరానికి పని వెదుక్కుంటూ వచ్చాడు. 30 సం॥రాల నుండి నగరంలో వుంటున్నాడు. గాంధీనగర్ లో మొన్నటి వరకు గుడిసె వుండేది. నెల క్రిందట వున్న ఆ గుడిసెలను

కూడా ప్రభుత్వం కూలగొట్టేయించింది. ఆ కాస్త నీడ కూడా యివ్వడం లేదు. అద్దె ఇంట్లో వుంటున్నాను.



సాయిమ్మ (45 సం॥రాలు) వయస్సు 45 సం॥రాలు, పని వుట్టి వ ని వారానికి పని దొరకడలే. గగనమైపోతుంది. నిజామాబాద్ జిల్లా నుండి 10

సాయిమ్మ (45 సం॥రాలు)

సం॥రాల క్రితం వలస వచ్చాము. అరెకరం పోలం వుంది కాని చెరువు క్రింద బుండి మునిగిపోయింది. వ్యవసాయం చేసుకున్నప్పుడు ఎంతో కొంత బాగుండేది. ఇంటిల్లిపాది కష్టపడుతాం. నలుగురం వున్నాం. కొడుక్కి ఫిట్స్ వున్నాయి. అతడు కూడా మనిలోకి వస్తాడు. ఆడా వారికి 50రూ॥, మగవారికి 70-80 రూ॥లు కూలీ యిసాగు. ఇప్పుడు పెరుగుతున్న రేట్లు బియ్యంక 12 రూ॥ కేజీ, కిరోసిన్ 12 రూ॥లు వుంటే కూలీలు ఏమో తక్కువ, పని దినాలు తక్కువే ఇలాగుంటే ఎలా బ్రతకాలి. కూరగాయలు చూసుకుంటే పావుకేజీ 5-10 రూ॥లు వరకు వున్నాయి. కొనాలంటేనే భయమేస్తుంది.





# మరపురాని వ్యక్తి ఐతపు మంగపతి

ఎం.రంగయ్య  
ఎ.పి.ఎన్.ఎం.  
మాజీ రాష్ట్ర అధ్యక్షులు

**ప్ర**ముఖ స్వాతంత్ర్య సమరయోధులు, సంఘ సంస్కర్త, తెలంగాణా పోరాట యోధుడు, సిపిఐ(యం) సీనియర్ నాయకులు ఐతపు మంగపతిరావు. ఏప్రిల్ 1వ తేదీ 2002న ఖమ్మంలో కన్నుమూశారు. సాంప్రదాయ బ్రాహ్మణ కుటుంబంలో ఎరుపాలెంలో పుట్టి, గార్లలో స్థిరపడ్డారు.

కమ్యూనిష్టు భావాలకు ఆకర్షితుడైనాడు. 1944లో తెలంగాణా సాయుధపోరాటంలో పాల్గొన్నారు. గెరిల్లా దళ కమాండర్ గా ఖమ్మం, వరంగల్ జిల్లాల్లో శత్రువుల గుండెల దిరేలా పోరాడిన యోధుడు. పుచ్చలవల్లి నుందరయ్య, నల్లమలగిరి ప్రసాద్లతో కలిసి పోరాటంలో పాల్గొన్నారు. అనేక నిర్బంధాలు, దాడులు ఎదుర్కొని ముందుకు సాగారు. పార్టీ క్రమశిక్షణా చర్యకు గురైన మంగపతిరావు ఎలాంటి అధికారపదవులు, పార్టీ పదవుల్లో వుండక పోయినా 55 సం॥లపాటు కమ్యూనిష్టు పార్టీ (మార్క్సిస్టు) ఆశయాలకు, సిద్ధాంతాలకు పూర్తిగా కట్టుబడి పనిచేశారు. కడలూరు, విజయవాడలలో కొంతకాలం జైలు జీవితం గడిపారు.

1956లో గార్ల పట్టణానికి మకాం మార్చారు. “వీరేశలింగం వసతి గృహం” స్థాపించి విరాళాలు సేకరించి నిర్వహించారు. అక్కడ చదివిన విద్యార్థులెందరో ఇప్పుడు ఉన్నత ఉద్యోగాల్లో వున్నారు.

విజయవాడ నుండి, ఖాజీపేట, సికింద్రాబాద్ వరకు రైల్వే ఎంప్లాయిస్ ను, లోకో రినింగ్ స్టాఫ్ ను ఆర్గనైజ్ చేయడంలో నిర్విరయంగా కృషి చేశారు. ఎందరో తొలగించబడిన వారిని పునర్ నియామకాలు జరిపించారు. 1974లో రైల్వే సమ్మెలోను, 1980 రైల్వే సమ్మెలోను ప్రముఖ పాత్ర వహించి అండర్ గ్రౌండ్ లో వుండి సమ్మెకు నాయకత్వం వహించారు.

ఆ తర్వాత హాస్టల్ ను ప్రభుత్వం వారు స్వాధీనం చేసుకున్నారు. అప్పుడు హాస్టల్ లో వంటమనిషిగా చేరిన సుభద్రమ్మకు ముగ్గురు చిన్నపిల్లలు. భర్త లారీ ప్రమాదంలో మరణించగా ఆ పిల్లలను తానే పెంచి పెద్దచేసి చదువులు పెళ్ళిళ్ళు చేశారు. ఆమె కూడా

మహిళా సంఘం వ్యవసాయ కార్మిక పోరాటాల్లో ముందు పీఠిన వుంటూ పార్టీ కార్యకర్తగా ఎదిగారు. మొత్తం కుటుంబ సభ్యులంతా మంగపతి ఆశయాలకు కట్టుబడి నేటివరకు పనిచేస్తున్నారు.

అత్యవసర పరిస్థితి కాలంలో వాక్, నభా ప్రతికా స్వాతంత్ర్యాలు హరిచబడ్డాయి. వివిధ పార్టీ అగ్రశ్రేణి నాయకత్వాన్ని లక్షల సంఖ్యలో జైళ్ళలో కుక్కారు. కొందరు అజ్ఞాతవాసం గడుపుతున్న రోజులు. అప్పుడు మంగపతి కళా ప్రదర్శనల ద్వారా ప్రజల్లో చైతన్యం తెచ్చేందుకు గార్ల ప్రాంతంలోని అభ్యుదయ భావాలు కలిగిన ఉద్యోగులను, యువతీ యువకులను చేరదీసి ఆంధ్ర ప్రజానాట్యమండలిని స్థాపించి మాభూమి వంటి చారిత్రాత్మక నటకాన్ని 6 మాసాలు మహ్మద్ సాలార్ గారి దర్శకత్వంలో వేపా నర్సింహారావు సంగీత సారధ్యంలో వేలాది ప్రజల్లో ప్రదర్శనలిప్పించారు.

గార్ల, బయ్యారం, మధిర, తదిరచోట్లతో పాటు సిపిఐ(యం) జిల్లా మహాసభల సందర్భంగా భద్రాచలంలో సుందరయ్య సమక్షంలో మా భూమి ప్రదర్శన జరిగింది. నేలకొండవల్లి 1977లో రాష్ట్ర వ్యవసాయ కార్మిక మహాసభల సందర్భంగా వేలాది ప్రజల్లో మాభూమి ప్రదర్శన జరిగింది. ప్రదర్శన మధ్యలో 144 సెక్షన్ ప్రకటించి ప్రదర్శనను బ్యాన్ చేశారు పోలీసులు. కళాకారులు, ప్రజలు చెల్లాచెదురు అయ్యారు. ఎమర్జీ రోజులవి.

మహిళలకు ప్రత్యేకంగా కోలాట శిక్షణ ఇప్పించి మహిళా కోలాట దళం తయారుచేసి వారందరికి ఏద్ర డ్రెస్ తో తీర్చిదిద్దడం జరిగింది. ఎన్నికల సందర్భంగా ప్రజాసంఘాల పోరాటాల సందర్భంగా ఈ దళం జిల్లా అంతా పనిచేసింది.

తన ఇంటి వద్దనే రాత్రి పాఠశాల స్థాపించి ఎంతో మంది పిల్లలకు విద్యాబోధన చేయడం జరిగింది. నరకంలో లంచం, దున్నేవాడిదే భూమి, మీరైతే ఏంచేస్తారు, అద్రసులేని మనుషులు, ఆగండి కొంచెం ఆలోచించండి, కుక్క పంజరంలో చిలక, మాయ తదితర నాటికలు గార్ల ప్రాంతంలో ప్రతి గ్రామంలోను, వివిధ జిల్లాల్లోను

ప్రదర్శనలిప్పించారు.

హమాల్ సంతాన్ని గార్లలో 25 సంవత్సరాల క్రితం స్థాపించి, గార్లలో జిల్లా సభలు నిర్వహించి ఆ సంఘాన్ని జిల్లా అంతట విస్తృత పర్చారు. నాటినుండి నేటి వరకు నిరాటకంగా సంఘం నిర్మాణయతంగా నడుస్తున్నది. డివిజన్ స్థాయిలో క్రిడోత్సవాలు నిర్వహించి కబడ్డీ తదితర పోటీలు నిర్వహించారు. గార్ల పట్టణంలో అనేక సంఘాలు నిర్మించి కార్మికులను సమైక్య పరిచారు.

యువజన, విద్యార్థి, బండ్ల కార్మిక సంఘం, వ్యవసాయ కార్మిక సంఘం, రైతు సంఘం, బెరైటీస్ వర్కర్స్ యూనియన్ ఆప్కారి వర్కర్స్ యూనియన్, బిల్డింగ్ వర్కర్స్ యూనియన్, మహిళా సంఘం, వడ్రంగి పనివాళ్ళ సంఘం, గీత కార్మిక సంఘం, సినిమా వర్కర్స్ సంఘంలను నిర్మించారు.

ఇంగ్లీషు, డ్రాఫ్టింగ్ బాగాచేసేవారు. ఇంగ్లీషు అనర్గళంగా మాట్లాడేవారు. కార్మిక చట్టాలను అవసోపన పట్టినవాడు గ్రామానికి జిల్లాస్థాయి అధికారులు ఎవరోచ్చినా వారితో మాట్లాడి సలహాలు తీసుకుంటారు.

వారి ఇల్లు నిరంతరం సాంస్కృతిక కార్యకలాపాల రిహార్సల్స్, కార్మికుల సమావేశాలు, వివిధ చోట్ల నుండి వచ్చే రైల్వే కార్మికులతో, రాజకీయ కార్యకలాపాలతో కిటకిటలాడుతుండేది. ఉదయం మొదలు అర్ధరాత్రి వరకు ఎప్పుడూ సందడే.

25 సంవత్సరాల నుండి ఆ ఇల్లే సిపిఐ(యం) కార్యకలాపాల నిర్వహణ కేంద్రం- వివిధ గ్రామాల నుండి పోలీసు స్టేషన్ కు వచ్చే హరిజన, గిరిజన వర్గాల వారు ఇక్కడకు రాకుండా పోరు.

ఆయనకు న్వంత పిల్లలు లేకపోయినా ఆయన పెంచినవారు, గార్ల ప్రాంత పేద ప్రజానీకం అంతా వారి వారసులే, వారి ఆశయ సాధనకు కృషి చేసేవారే- వారి శిక్షణలో పెరిగినవారు ఈనాడు పార్టీలోను ప్రజాసంఘాల్లోను ఉన్నత స్థానాలకు ఎదిగిన వారెందరో వున్నారు. వారి ఆశయాలను మున్ముందుకు తీసుకుపోడానికి చేస్తామని కృషి చేయాలని శపథం చేదాం.

☆



# మేడే నుభాకాంక్షలతో....



మున్సిపల్ కార్పొరేషన్ ఆఫ్ హైదరాబాద్ ఎంప్లాయిస్ యూనియన్

రి.నెం. జి-361, (సి.ఐ.టి.యు. అనుబంధం)

రిజిస్టర్డ్ ఆఫీస్ : 22-1-1033, ధారుల్ షఫా, హైదరాబాద్, ఆంధ్రప్రదేశ్. ఫోన్ : 4572961.

బ్రాంచి ఆఫీస్ : యం.సి.హెచ్ కాంప్లెక్స్, ట్యాంక్ బండ్, హైదరాబాద్. ఫోన్ : 3229320



## ఆరోజు-ఈ రోజు

-స్వూర్తి

1. ప్రభుత్వ కంపెనీ కోలువు దొరికిందంటే  
భవిష్యత్తు కంతా భరోసా ఉందని  
ఈ ఊరు ఆ ఊరు తిరిగి దొరకబట్టి  
కట్నాలు కానుకలు దబ్బు మూటల తోటి  
పిల్లనిస్తామనిరి ఆ రోజు  
పోతే పొమ్మంటుండ్రు ఈరోజు
2. ఘస్టు సెకండు ధర్మ పిష్టుల్లోన  
బారులోలె తీరి డూటికెళ్ళేవారు  
ఈ రోజు జనరల్ పిష్టు కూడా లేదు  
ఏద చూసిన కాని లాకౌటు లై పాయె...  
సైరన్లు మోగేవి ఆరోజు  
సప్పుడే తేదాయె ఈ రోజు
3. అన్ని రంగాల్లోన ముందు గుండాలని  
స్వంత కాళ్ళపైన తలఎత్తి బతకని  
అనాటి భారత ప్రధాని నెహ్రూ  
ప్రభుత్వ రంగాన సంస్థలు పెట్టించి  
దేవుని గుళ్ళానే ఆరోజు  
దెయ్యాల ఇళ్ళాయె ఈరోజు
4. V.R.S. పేర ఆశలు పెడుతుండ్రు  
C.R.S. అంటు బెదిరించుతున్నారు  
కార్మిక చట్టాలు ఎత్తేయబోతుండ్రు  
గాలిలోన దీపమైంది బతుకు  
వున్నమీ వెలుగోలె ఆరోజు  
అమాన చీకట్లు ఈ రోజు
5. కప్పుల మింగిస్తున తానుపాములాగా  
ప్రపంచీకరణ పాణాలు తీస్తుంది  
కష్టజీవులు ఎక్కడున్న కాని  
ఐక్యపోరుతో ముందుకు నడవాలి  
ఎట్లున్న నడిచింది ఆ రోజు

## పాడు కొట్లాడుతుంది

-దర్శన్

ఊరి వెలుపల విరిసిన ఫ్యాక్టరీ  
విరజిమ్మే పొగ - సైరన్ల మోత  
ఆ ఫ్యాక్టరీ ఉద్యోగులకు  
చెల్లల్ని ఆవాసాలుగా అమ్మిన  
అసామి సంత హోండా మీద పరుగులు  
బరెల్ని సాది పాలమ్మిరి కొందరు  
కూరలమ్మిరి కొందరు  
గడ్డిని, కూరగాయల్ని సాగుచేసిరి రైతులు  
అద్దెకు పోర్నను కట్టసెట్టి  
రహదారి ప్రక్కన పూసిన హోటళ్ళలో  
పూరీలు ఇడ్లీలు గారెలు తిని  
మూతుల్ని తుడిసి  
మీసాల్ని సవరించి  
రొమ్ములిరగ నడిసిరి  
ఇస్త్రీ పెట్టె ఇస్తారి - మంగళి మల్లేషు  
మటన్ పాపు మస్తాను - రిపేర్ల పేరయ్య  
చేతినిండా పనితో కన్నుల్లో వెలుగులు  
ఈ పూవులన్నీ పూస్తూంటే  
నా పూరు పట్నమైతుందని మురిసితిని కానీ  
విదేశీ గాలికి ఊసిన గిరాకీ  
మూసిన ఫ్యాక్టరీ యంత్రాలు తరల  
దిగులుతో కార్మికులు చెల్లా చెదురైరి  
మసిబారిన ఫ్యాక్టరీ మొండిగోడలు  
విరిగిన పై కప్పు రేకులు  
నిన్ను విరిసిన నా ఊరి పుప్పాలు  
మురిసిన వదనాలు - ఆరిన దీపాలు నేడు  
పట్నమని కలగన్న నా ఊరు  
పాడు కొట్లాడుతుంది నేడు

## మనం

-రాచపాళెం

మనకిప్పుడు కావలసింది  
మనీదులూ, మందిరాలు కాదు  
మనకిప్పుడు కావలసింది  
మానవరక్తం రుచిమరగిన  
నరరూప పులుల సైరవిహారం కాదు.  
మనకిప్పుడు కావలసింది  
సమిష్టిశ్రమ, సమిష్టి ఫలితం.  
సమైక్య శ్రమ జీవన సౌందర్యం  
సౌభ్రాత్రభావనా పారమ్యం.  
పాలలో మజ్జిగ చుక్క వెయ్యలేని  
అశక్తుడు ఉప్పుగల్లువెసి విరిచేస్తాడు.  
మనం మనుషులం  
మనం ఆకల్ని గురించి అలోచిద్దాం  
మనం మన సహజీవన  
శిల్ప నిర్మాణంలో నిమగ్నమౌదాం.  
మనం 'సృష్టి కార్యం'లో నిమగ్నమై ఉంటామా!  
వాడు మనముందు విగ్రహాల  
బసవతెరల్ని కదతాడు  
అందమైన మన దైనందిన  
సహజీవన శిల్పం కరిగిపోయేట్టుగా  
వాడు మతనాదస్వరం ఊదుతాడు  
ఆ మత్తు నుంచి మనం మేల్కొనే లోపల  
వాడు సింహాసనమై కూర్చుంటాడు  
మన శరీరాల్లోంచి మట్టివాసన తీసేసి  
కులమతాల కంపు నెక్కిస్తాడు  
మనల్ని కల్లుతాగిన కోతుల్ని చేసి  
కలహాల ముల్లులు గుచ్చి  
శవాల పండుగ చేసుకుంటాడు  
మన జీవన స్వప్నాల మీద  
అభ్రష్టుడు గుండుసూదులు గుచ్చుతాడు  
అందుకే  
వాడిని మన జోలికి రానీయొద్దు  
సోమరిపోతులను శవాసనాలను వెసుకోనీ  
మనం మన శ్రమాసనాలలో లీనమౌదాం.

## భవనే నిర్మాణ కార్మికుల ప్రపంచ మేహాసభలు

భవన నిర్మాణం, కర్ర, భవన నిర్మాణ సామాగ్రి వాటి అనుబంధ పరిశ్రమల కార్మికుల అంతర్జాతీయ కార్మిక సంఘం. 13వ ప్రపంచ మహాసభలు 2002 ఏప్రిల్ 4-6, తేదీలలో సైప్రస్ దేశంలోని లారనాకా పట్టణంలో జరిగింది.

ఒక కొటి మంది సంఘ సభ్యులకు ప్రాతినిధ్యం వహిస్తూ 25 దేశాల నుండి 60 మంది ప్రతినిధులు మహాసభకు హాజరైనారు. భారత దేశం నుండి కంస్ట్రక్షన్ వర్కర్స్ ఫెడరేషన్ ఆఫ్ ఇండియా తరపున ముగ్గురు

ప్రతినిధులు కా||దిబానజన్ చక్రవర్తి, కా||ఆర్.సింగారవెలు (తమిళనాడు), కా||నాగెన చంద్ర చౌటేయా (అన్నాం) హాజరైనారు.

మహాసభ 30 మందితో నూతన కమిటీని ఎన్నుకున్నది. అందులో కా||జాన్ నూటన్ (ఆస్ట్రేలియా) అధ్యక్షులుగా, కా||జోస్ డెన్నీస్ (పోర్చుగల్)

ప్రధానకార్యదర్శిగగా మరియు కా||దిబానజన్ చక్రవర్తి ఎగ్జిక్యూట్వ్ కమిటీ సభ్యుడుగా ఎన్నుకున్నారు.





# ప్రజలకు పంగనామాలు పెడుతున్న అర్బన్ బ్యాంకులు

పి.అజయ్ కుమార్

మూసివున్న షట్టర్లు, గుంపులుగా ప్రజలు, కంట్రీలు చేస్తున్న పోలీసులు, ప్రభుత్వం ఇచ్చే రేషన్ల కోసమో, ఉచిత పంపిణీల కోసమో ఈ సీను అనుకుంటే పొరపాటు. డబ్బు రూపంలో తాము దాచుకున్న కష్టాన్ని వాపసు పొందటానికి జనం పడే తిప్పలు అవి. మూతపడిన అర్బన్ బ్యాంకుల ముందు కళ్ళకు కనపడే శిత్రాలు, ప్రభుత్వాల సరళీకరణ విధానాలకి, నిర్లక్ష్య ధోరణికి ప్రతిరూపాలు.

## వరసవారీ పతనం.

అంతకముందు భాగ్యనగర్, లక్ష్మీమహిళ, ఆర్యన్, సితార బ్యాంకుల పతనం, నిన్న మొన్నటి లిస్టులో కృషి శ్రావ్య వాటితో బాటు, అర్బన్ బ్యాంకులలో రాష్ట్రంలో మొదటి స్థానం, దేశంలో 25వ స్థానంలో నిలబడ్డ చార్మినార్ బ్యాంకు కూడా కుప్పకూలింది. ఈ బ్యాంకుల హంగులు ఆర్భాటాలు చూసి మధ్యతరగతి జీవుడు కన్న కలలు చెదిరిపోయినయ్యే.

ప్రజల సొమ్ముని సొంత సొమ్ముగా భావించి బినామీ పేర్లతో లోన్లు తీసుకొని స్వాహా చేసిన యజమానుల దాహమే వీటి పతనానికి నాంది.

ఒక మందుల కంపెనీలో రిప్రజెంటేటివ్గా పని చేసిన కృషి బ్యాంకు చైర్మన్ వెంకటేశ్వరరావు, బ్యాంకును స్థాపించిన కొద్దికాలంలోనే కోట్లాది రూపాయలను బినామీ లావాదేవీల ద్వారా గడించాడు. శ్రావ్య బ్యాంకు చైర్మన్ జ్ఞానయ్య మారు పేర్లతో ఏడు కోట్ల రూపాయల ప్రజల సొమ్ము లోన్న రూపంలో కాజేశాడు. ఆర్బన్ బ్యాంకు పాలక వర్గం తన వాళ్ళందరికీ ఎడాపేడా లోన్లు ఇచ్చి బ్యాంకును దివాళా తీయించింది. పనికిరాని గుట్టలను తాకట్టు పెట్టుకుని 124 మందికి 180 కోట్ల రూపాయల రుణాన్ని చార్మినార్ బ్యాంకు చైర్మన్ ఇచ్చాడు. 15 శాతం లంచాలు తీసుకున్నాడని, బోగస్ అడ్రస్ల పేరుతో రుణాలు ఇచ్చాడని వార్తలు వచ్చాయి. సహకార అర్బన్ బ్యాంకుల కుంభకోణాల చిరాకు అంతేలేదు.

## 'పైవేటు' ప్రధానకారణం.

జిల్లా సహకార బ్యాంకులున్నాయి. వాటిల్లో ప్రభుత్వ పెట్టుబడి వుంది. పర్యవేక్షణ వుంటుంది. ఎక్కడన్నా అవకతవకలు జరిగితే సరి చేసే వీలుంది. జవాబుదారీ తనం ఉంటుంది. అందకనే అవి కుప్పకూలటం ఎక్కడా చూడం. అర్బన్ బ్యాంకుల్లో పరిస్థితి వేరు. ప్రభుత్వ పెట్టుబడి ఉండదు. వాటిని స్థాపించిన కుటుంబాలకే అవి పలహారం. ఈ మాట సరళీకరణ విధానాల కాలంలో పుట్టగొడుగుల్లా పుట్టిన వాటికి పూర్తిగా అతుకుతుంది.

1964 సహకార చట్టం కింద రిజిస్టర్ అయినయ్యా, 1995 చట్టం కింద రిజిస్టర్ అయినయ్యా అనే దానితో సంబంధం లేకుండా అవి మూతపడటాన్ని చూస్తున్నాం. జిల్లా సహకార బ్యాంకుల్లో ప్రభుత్వ పెట్టుబడి ఉపసంహరించబడితే వాటికి కూడా ఇదే గతి పడుతుందని ఈ పరిణామలను బట్టి తేలికగానే ఊహించుకోవచ్చు. ఈ విశ్లేషణ లేకుండా

రిజర్వు బ్యాంకును రెగ్యులేటరీ (క్రమబద్ధీకరణ) పాత్రకు పరిమితం చేసి నూవర్ వైజరీ (పర్యవేక్షణ) పాత్ర నుండి తప్పిస్తుంటే రాష్ట్ర ప్రభుత్వం పెరిగిన అర్బన్ బ్యాంకుల రెగ్యులర్ ఆడిటింగ్కు పర్యవేక్షణకు అవసరమయిన చర్యలు చేపట్టలేదు.

నందట్లో నడేమియా లాగా వలువురు అధికార పార్టీ ప్రముఖులు అందినంత దండుకున్నట్లు మూతపడిన బ్యాంకుల లోన్న లిస్టులో బయటపడింది. కంచే చేను మేస్తున్న చందంగా వుంటే మధ్యతరగతి ప్రజలు గుండెలు అరచేతిలో పెట్టుకుని బ్రతకాల్సివస్తున్నది.

## ప్రభుత్వ వడ్డీ విధానం దోషి

ప్రభుత్వ బ్యాంకుల్లో డబ్బులు వేసుకుంటే సుఖంగా నిద్రపోవచ్చు. కానీ, అక్కడేమో వడ్డీ రేట్లు తగ్గించేస్తున్నారు. మరో ప్రక్క పెరుగుతున్న ధరలు, ఖర్చులు, నిరుద్యోగం, దాంతో అర్బన్ బ్యాంకులు, ఫైనాన్స్ కంపెనీలు చూపించే ఎక్కువ వడ్డీ

మాయలోపడి జనం మోసపోతున్నారు.

పరిశ్రమలు, వాణిజ్య వర్గాల వారు విదేశీ కంపెనీలు, విదేశీ వస్తువులతో పోటీ పడాల్సివస్తున్నదట. అందుకని వారికి తక్కువ వడ్డీలకి రుణాలు ఇప్పిస్తున్నారు. లోన్న మీద వడ్డీ తగ్గిందని డిపాజిట్ల మీద కూడా వడ్డీ తగ్గిస్తున్నారు. దిక్కుతోచని పొదుపు దార్లు షేర్ మార్కెట్లు, అర్బన్ బ్యాంకులు, ఫైనాన్స్ కంపెనీల బారినబడి నష్టపోతున్నారు. రాజు తలుచుకుంటే దెబ్బలకు కొదవ

లేదన్నట్లు ప్రభుత్వ విధానాల పుణ్యాన మధ్యతరగతి ప్రజలకు దెబ్బ మీద దెబ్బ తగులుతున్నది.

## జాగృతి రావాలి.

చేతులు కాలిన తరువాత ఆకులు వట్టుకోకుండా ముందుగానే రాగల ప్రమాదాలను పసికట్టగలగాలి. ప్రజల డబ్బుకి భద్రత కల్పించే విధానాలకే పాలకులు కట్టుబడి ఉండేట్లు చూసుకోవాల్సిన అవసరం వుంది. అవసరమయితే దాని కోసం మరో ఉద్యమం చేపట్టడమే మార్గం కాగలదు.



వాటిల్లో ప్రభుత్వ పెట్టుబడి ఉపసంహరణకు దారి తీసే 1995 చట్టాన్ని అమలు చేయమని కొన్ని ట్రేడ్ యూనియన్లు కోరాటం నేటి విచిత్రం.

## కాపలా దారుని తొలగింపు

ఎవరి డబ్బులకి వాళ్ళే కాపలా కానుకోవాలన్నట్లుగా ప్రభుత్వం వ్యవహరిస్తున్నది. అర్బన్ బ్యాంకుల పైన పర్యవేక్షణ లేకుండా చేస్తున్నది. ఇల్లు తగలబడకుండా చూసే బాధ్యత నుండి తప్పుకుని తగలబడితే నీళ్ళు చల్లే బాధ్యత వరకు పరిమితమవుతున్నది. కేంద్ర ప్రభుత్వం



# సి.ఐ.టి.యు. రాష్ట్ర నిర్మాణ వర్క్‌షాప్



కేంద్ర, రాష్ట్ర ప్రభుత్వాలు అనుసరిస్తున్న ఉద్యోగ కార్మిక విధానాలకు వ్యతిరేకంగా పోరాడాలని సి.ఐ.టి.యు. రాష్ట్ర నిర్మాణ వర్క్‌షాప్ పిలుపునిచ్చింది. మార్చి 31, ఏప్రిల్ 1 తేదీలలో సుందరయ్య విజ్ఞాన కేంద్రంలో జరిగిన ఈ కార్యక్రమంలో అఖిల భారత సి.ఐ.టి.యు. కార్యదర్శి

డబ్ల్యు.ఆర్. వరదరాజన్ మాట్లాడుతూ నూతన ఆర్థిక విధానాలు అమలు ప్రారంభించిన 11నం||రాల తరువాత అత్యధిక ప్రజలు మరిన్ని ఇబ్బందులు పడుతున్నారని అన్నారు. ప్రభుత్వాలు మాత్రం సంస్కరణలే శరణ్యమని వాటిని మరింత ముందుకు తీసుకుపోతామని స్పష్టం చేస్తున్నాయని గుర్తు చేశారు.

రెండవ దశ సంస్కరణలలో కార్మిక చట్టాలలో మార్పులు తీసుకు రావాలని ప్రభుత్వాలు ప్రయత్నిస్తున్నాయి. వీటిని నంపుటి తంగా ఎదుర్కొనడానికి ఐక్య ఉద్యమమే శరణ్యమని అందుకు సి.ఐ.టి.యు. ముందుండాలని ఆయన పిలుపునిచ్చారు. కా|| ఎం.ఎ.గృహ్ అధ్యక్షతన జరిగిన వర్క్‌షాప్‌లో ప్రధాన కార్యదర్శి కా|| యస్ వీరయ్యగారు కార్యదర్శి నివేదికను ప్రవేశపెట్టారు. భువనేశ్వర్ నిర్మాణ నివేదిక ఆధారంగా సి.ఐ.టి.యు.ని బలమైన శక్తిగా నిర్మించడానికి నిర్మాణాన్ని పటిష్ట పర్చుచుకోవాలని అన్నారు. ఆర్థిక సంస్కరణల వల్ల సమస్యలు తీవ్రతరం అవుతున్నాయి వాటికి తగ్గట్టుగా అన్ని రంగాలలోకి విస్తరించే విధంగా కృషి చేయాలని కోరారు. ఈ కార్యక్రమంలో అఖిల భారత కార్యదర్శి కా|| కె. హేమలత గారు పాల్గొన్నారు. ఈ ప్లీనంలో 190మంది ప్రతినిధులు పాల్గొన్నారు. కార్యదర్శి ప్రవేశ పెట్టిన నివేదికపై సమ గ్రంగా చర్చించారు. మే దినోత్సవాలు అన్ని మండల కేంద్రాలలో నిర్వహించాలని ఏప్రిల్ 16 సమ్మేను జయ ప్రదానికి కృషిచేయాలని, ప్రతి సమస్యపై స్పందించి కృషిచేయాలని పిలుపునిచ్చారు.

ఈ వర్క్‌షాప్ ముగింపులో సి.ఐ.టి.యు. అఖిల భారత కార్యదర్శులు కా|| డబ్ల్యు.ఆర్. వరదరాజన్ డా|| కె. హేమలత, సి.ఐ.టి.యు. రాష్ట్ర ఉపాధ్యక్షులు బి.వి. రాఘవులు పాల్గొని ప్రసంగిస్తూ ఉద్యమ అభివృద్ధికి అమూల్యమైన సూచనలు చేశారు.

## వినిమయ ధరల సూచిక (2001-2002)

(బేస్ 1982=100)

సెంటర్ సీరిస్	జనవరి 2002	ఫిబ్రవరి-2002	ఫ్యాక్టర్
ఆలిండియా	-	-	4.93
హైదరాబాద్	460	459	5.23
గుంటూరు	466	465	5.60
గూడూరు	447	438	4.33
విశాఖపట్నం	460	456	4.64
వరంగల్	496	489	4.48
కొత్తగూడెం	476	467	-
రాష్ట్ర సీరిస్			(1960=100)
విజయనగరం	405	404	-
రాజమండ్రి	450	449	4.62
విజయవాడ	433	432	-
ఆదోని	457	457	4.38
ఎన్ఎస్ఐ కాంప్లెక్స్	456	456	4.76
ఎంజిపి కాంప్లెక్స్	433	434	-
ఎ.పి	-	-	4.97

సమాచారం వనరు : డైరెక్టరు ఆఫ్ ఎకనమిక్స్ & స్టాటిస్టిక్స్ -

ఆంధ్రప్రదేశ్ ప్రభుత్వము జారీ చేసినది.

డి లేబర్ బ్యూరో గవర్నమెంట్ ఆఫ్ ఇండియా





# వి ఇండియన్ నావీ సివిల్ ఎంప్లాయిస్ కో-ఆపరేటివ్ సొసైటీ లిమిటెడ్,

నెం.జి.1107, నావెల్ బేస్, విశాఖపట్నం - 14

ఫోన్ : 592661, 578000 ఎక్స్టెన్షన్.2661

వినుత పథకాలతో పురోభివృద్ధి చెందుచున్న సొసైటీ  
2001 - 2002 సం॥లో సొసైటీ ఆర్థిక పరిస్థితి

సభ్యులు	10,567
షేరుధనం	రూ. 5.26 కోట్లు
త్రిపు డిపాజిట్	రూ. 5.68 కోట్లు
ఫిక్సిడ్ డిపాజిట్	రూ. 33.44 కోట్లు
సభ్యులకిచ్చిన ఋణాలు	రూ. 41.82 కోట్లు
వివిధ సొసైటీలకు యిచ్చిన డిపాజిట్లు	రూ. 3.47 కోట్లు
లాభం	రూ. 1.05 కోట్లు

## సొసైటీలో అమలు జరుపు పథకాలు

1. సభ్యులకు 3 లక్షల రూపాయల వ్యక్తిగత ప్రమాద భీమా పథకం
2. కోరుకొనే సభ్యులకు 15 వేల రూపాయలతో ఆరోగ్య భీమా పథకం
3. బీర్థకాల ప్రమాద జబ్బులకు ఉచిత ఆర్థిక సహాయం
4. సభ్యుల పిల్లలకు మెరిట్ స్కాలర్ షిప్పులు
5. చదువుకునే సభ్యుల పిల్లల పేరు లికరింగ్ డిపాజిట్ చేసి వారికి ఉచితంగా నోట్సు ఫ్రస్టకాలు.
6. పదవీ విరమణ చేసిన లేక మరణించిన సభ్యులకు 45 వేల రూపాయల ఆర్థిక సహాయం.


## పాలక వర్గం

శ్రీ కె. ఫణిబాబు	అధ్యక్షులు	శ్రీ రెడ్డి వెంకటరావు	కార్యదర్శి
శ్రీ వి. ప్రకాశరావు	ఉపాధ్యక్షులు	శ్రీ పి.ఎస్.వి.గోణేష్	సహాయ కార్యదర్శి
శ్రీ వి. దాగ్గయ్య	డైరెక్టర్	శ్రీ జి.హెచ్.ఎస్.ఎస్.రాజు	డైరెక్టర్
శ్రీ టి. కాంతారావు	డైరెక్టర్	శ్రీ డి. రామకృష్ణ	డైరెక్టర్
శ్రీ కె.ములగసయ్య	డైరెక్టర్	శ్రీ జి.అప్పారావు	డైరెక్టర్
శ్రీ డి. త్రినాథ్	డైరెక్టర్	శ్రీ యెస్.రాము	డైరెక్టర్



**ఐ జాయింట్ కౌన్సిల్ ఆఫ్ మున్సిపల్ ఎంప్లాయియీస్ అసోసియేషన్స్  
వరంగల్ మున్సిపల్ కార్పొరేషన్ : వరంగల్.**

ల.నెం. 4620/97



ప్రెసిడెంట్ :

శ్రీ.పి.శాంతి కుమార్

వైస్ ప్రెసిడెంట్ :

శ్రీ.యు.కోమురయ్య

శ్రీ.బి.సురేందర్

శ్రీ.వి.రమణయ్య

జనరల్ సెక్రటరీ

శ్రీ.ఎన్.సుధాకర్

జాయింట్ సెక్రటరీస్ :

శ్రీ.ఆర్.నర్సింహా రావు

శ్రీ.బి.లక్ష్మీనారాయణ.

ట్రెజరర్ :

శ్రీ.ఎస్.మల్లయ్య

అర్గనైజింగ్ సెక్రటరీస్ :

శ్రీ.ఇ.హరి కుమార్

శ్రీ.బి.శ్రీనివాస్

శ్రీ.ఎ.ధర్మారాజు.





ಮಹಸು ಫೌಂಡೇಷನ್  
ಪುಸ್ತಕಾಲ ಪರಿಕರನಾಪಟ್ಟಿಕೆ

ಪುಸ್ತಕಂ ಸಂಖ್ಯೆ	KLVOIA340
ಪುಸ್ತಕಂ ಹೆಸರು	ಕಾಂಚನ, ಲಾಂಕಾ
ತಾರೀಖು	25/8/23
ಮುಂದು ಅಟ್ಟ	968
ವೆಳುಕ ಅಟ್ಟ	968
ಮೊತ್ತಂ ಪೆಣೆಲು	37
ಎದ್ದ ಸೇಜಾ ಪೆಣೆಲು	NO
ಫಾಕೆ ಪೆಣೆಲು	NO
ಲೆಖ ಪೆಣೆಲು	NO
ಕಯಾರು ಚೆಪೆತದಿ	Nandini
ಪೆಣೆಲು ಐಡೆಸಿಪತದಿ	Nandini
ಪ್ಲಾನ್ ಚೆಪೆತದಿ	Nandhu
ಪರಿಕ್ಷೆ ಚೆಪೆತದಿ	Pragathi
ಪೆಣೆಲು ಪರಿಚಾಪಿಪತದಿ	
ಫ್ರೆಂಡಿಂಗು ಚೆಪೆತದಿ	
ಪ್ಯಾಕಿಂಗು ಚೆಪೆತದಿ	
ಪ್ಲಾನ್ ಪರ್ಯಾಯಿಪಿ	
ಕಪ್ಪುಲು	NO
ಪರಿಸ್ಥಿತಿ	Damage